





संक्षिप्त समाचार

मगध विश्वविद्यालय में फ्री मेडिकल कैंप

बोधगया। दिल्ली मेडिटेल चीवर हॉस्पिटल ने मगध विश्वविद्यालय परिसर में निःशुल्क मेडिकल कैंप लगाया। कैंप में बीपी, शुगर और ऑक्सीजन लेवल की जांच की गई। डॉक्टरों ने अधिकारियों और कर्मचारियों को सेहत का ध्यान रखने की सलाह दी। मरीजों को मुफ्त दवाएं दी गईं। 14 जून को विश्व रक्तदाता दिवस को ध्यान में रखते हुए सभी को रक्तदान के लिए प्रेरित किया गया।

प्रतिभा खोज प्रतियोगिता 20 जुलाई को

टिकारी। एबीशन क्लासेज के बैनर तले 20 जुलाई को अनुमंडलस्तरीय प्रतिभा खोज प्रतियोगिता होगी। जानकारी देते हुए संस्था के निदेशक विपिन कुमार ने बताया कि इस प्रतियोगिता का उद्देश्य ऐसे विद्यार्थियों की पहचान करना है, जिनमें गहरी सोच, रचनात्मकता और विश्लेषण की क्षमता हो। प्रतियोगियों में कक्षा 6 से 12वीं तक के छात्र भाग लेंगे। परीक्षा में शामिल होने से पहले सभी छात्र-छात्राओं को पंजीकरण कराना जरूरी होगा। पंजीकरण का स्थान केनरा बैंक के पास तय किया गया है।

पांच वारंटी चढ़े पुलिस के हत्थे

डुमरिया। मैरा थाना पुलिस ने लंबे समय से फरार चल रहे पांच वारंटियों को गिरफ्तार किया है। थानाध्यक्ष विद्या शंकर ने बताया कि चंदरिया गांव से संजीत कुमार, नरेश यादव, मोहन यादव और केसर यादव को पकड़ा गया है। चारों हत्था के मामले में आरोपित हैं। वहीं बिकुआकला गांव से शफीक आलम को गिरफ्तार किया गया है। वह डकैती के मामले में आरोपित है। पांचों के खिलाफ न्यायालय से वारंट जारी था। गुप्त सूचना के आधार पर पुलिस ने कार्रवाई की। सभी को न्यायिक हिरासत में भेजा गया है।

नीट : गयाजी की आशी को देशभर में 12वां रैंक

टिकारी। गुलजाना गांव की आशी सिंह ने नीट-2025 परीक्षा में 672 अंक हासिल कर सामान्य वर्ग में देशभर में 12वीं रैंक पाई है। यह खबर मिलते ही गांव में खुशी की लहर दौड़ गई। दिनभर बधाई देने वालों का तांता लगा रहा। आशी गुलजाना के रिटायर्ड इंजीनियर श्रीकृष्ण देव शर्मा की नाति हैं। मूल रूप से मेहदानी स्थान की रहने वाली हैं। आशी ने अपनी शुरुआती पढ़ाई पटना डीपीएस से की। इसके बाद दिल्ली में पढ़ाई की। नीट की तैयारी के लिए वह पिछले दो साल से कोटा में रह रही थीं। आशी की सफलता में उनके पिता कैप्टन संजीव कुमार और मां रंजू शर्मा का बड़ा योगदान रहा। पूर्व जिला परिषद उम्मीदवार नीतीश , वेद प्रकाश, विष्णु और अमृतेश ने शुभकामनाएं दीं।

किसानों को खेती के नए तरीके बताए

राजगीर। कृषि कैडर प्रशिक्षण के नौवें चरण का समापन किया गया। यह तीन दिवसीय आवासीय प्रशिक्षण 12 से 14 जून तक उन्नति जीविका महिला प्रशिक्षण एवं शिक्षण स्वावलंबी सहकारी समिति लिमिटेड, राजगीर के प्रशिक्षण भवन में संपन्न हुआ। कार्यक्रम का मुख्य उद्देश्य ग्रामीण किसानों को तकनीकी रूप से सशक्त बनाकर सतत कृषि प्रणाली को बढ़ावा देना था। यह प्रशिक्षण जीविका के तत्वावधान में आयोजित किया गया। प्रशिक्षण के दौरान एलएच फार्म प्रबंधक अनुराग कुमार ने बताया कि इस तरह के कार्यक्रमों से कृषि केडरों को उन्नत कृषि तकनीकों की जानकारी मिलती है, जिससे वे अपने क्षेत्रों में अन्य किसानों को प्रशिक्षित कर कृषि उत्पादन बढ़ाने और टिकाऊ खेती को बढ़ावा देने में महत्वपूर्ण भूमिका निभा सकते हैं। उन्होंने कहा कि प्रशिक्षण में कीट एवं रोग प्रबंधन, जैविक एवं रासायनिक उपचार, मृदा स्वास्थ्य, जल संरक्षण और फसल सुरक्षा जैसे महत्वपूर्ण विषयों पर व्यावहारिक जानकारी दी गई।

पारंपरिक के साथ आधुनिक तकनीक पर जोर: रिसोर्स पर्सन नित्यानंद कुमार ने किसानों को परंपरागत तरीकों के साथ आधुनिक तकनीक को भी अपनाने की सलाह दी, जिससे उत्पादन तो बढ़े ही, साथ ही पर्यावरणीय संतुलन भी बना रहे। उन्होंने मचान विधि से सब्जी उत्पादन, नर्सरी तकनीक, और कम लागत में अधिक उत्पादन जैसी तकनीकों की जानकारी दी। जीविकोपार्जन विशेषज्ञ रजनीश कुमार ने फसलों के विभिन्न चरणों में समय पर उपचार और अन्य कृषि गतिविधियों को लेकर महत्वपूर्ण सुझाव दिए। उन्होंने बताया कि कार्यक्रम के अंतिम दिन प्रतिभागियों ने इस प्रशिक्षण को अत्यंत ज्ञानवर्धक और प्रेरणादायक बताया।

नालंदा में रेलवे ट्रैक पर मिला किशोर का शव

नालंदा। नालंदा में रविवार को रेलवे ट्रैक पर एक किशोर का शव मिला है। मामलेला राजगीर-बख्तिरगपुर रेल खंड के पतुआना गांव के पास की है। मृतक की पहचान नारायण थाना क्षेत्र के गोविंद बलदरियापर निवासी सुगमर चौहान के बेटे गोलू कुमार (15) के रूप में की गई है। घटना के संबंध में गोलू के दादा ने बताया कि उनका पोता शनिवार शाम 4 बजे घर से निकला था। ये दर शाम तक घर नहीं लौटा, काफी खोजबीन की गई। लेकिन कुछ अता-पता नहीं चल सका। रविवार को पुलिस से सूचना मिली की रेल ट्रैक पर गोलू का शव पड़ा हुआ है। परिजन ने बताया कि गोलू मानसिक रूप से विकसित था। वह घर में सबसे बड़ा था। घटना की जानकारी प्रकर मॉडल अस्पताल पहुंचे परिजनों की चीख पुकार से अस्पताल परिसर गमगीन हो गया।

शव को पुलिस ने पोस्टमार्टम के लिए भेजा: बिहार शरीफ रेल जीआरपी थाना अध्यक्ष संजय कुमार पंडित ने बताया कि ग्रामीणों से सूचना मिली कि ट्रैक पर एक शव पड़ा हुआ है। रेल पुलिस मौके पर पहुंची और शव को कब्जे में लेकर पोस्टमार्टम के लिए बिहार शरीफ मॉडल अस्पताल भेज दिया गया है। पहचान स्थापित कर परिजनों को घटना की जानकारी दी गई। अज्ञात ट्रेन की चपेट में आने से किशोर की मौत हो गई है। फिलहाल रेल पुलिस मामले की जांच में जुट गई है। लिखित आवेदन मिलने पर आगे की कार्रवाई की जाएगी।

तीसरे प्रयास में नीट में आदित्य राज ने लाया ऑल इंडिया रैंक 232

बिहारशरीफ। एनटीए द्वारा मेडिकल कॉलेज में नामांकन के लिए आयोजित नीट परीक्षा का परिणाम शनिवार को जारी कर दिया गया। इस परीक्षा में शहर के नाला रोड निवासी आदित्य राज ने तीसरे प्रयास में ऑल इंडिया 232 रैंक हासिल कर जिले का नाम रोशन किया है। आदित्य को 720 में से 631 अंक प्राप्त हुए हैं। उन्होंने ओबीसी कैटेगरी में 63वाँ रैंक हासिल कर यह सिद्ध कर दिया कि कड़ी मेहनत और दृढ़ संकल्प से किसी भी मंजिल को पाया जा सकता है। आदित्य के पिता संतोष कुमार एक व्यवसायी और माता कुमारी प्रतिमा गृहिणी हैं। आदित्य ने बताया कि उसने दसवीं के बाद से ही नीट की तैयारी शुरू कर दी थी। पहले दो प्रयास में अपेक्षित परिणाम नहीं आने के बावजूद हार नहीं मानी और लगातार 18 से 19 घंटे की पढ़ाई के बाद यह सफलता हासिल की।आदित्य ने कहा कि उन्होंने किसी कोचिंग या ट्यूशन का सहारा नहीं लिया, केवल माता-पिता के मार्गदर्शन में अध्ययन किया। उन्होंने अपनी सफलता का श्रेय अपने माता-पिता और परिवार को दिया। आदित्य ने बताया कि वे आगे चलकर न्यूरो या कैंसर चिकित्सा के क्षेत्र में काम करना चाहते हैं ताकि इन गंभीर बीमारियों से जूझ रहे लोगों को सस्ता और सुलभ इलाज मिल सके। उनके दादा दामन प्रसाद ने बताया कि आदित्य बचपन से ही पढ़ाई में बेहद लगनशील था और उसने हमेशा अनुशासित जीवन शैली अपनाई। आदित्य की इस उपलब्धि से न सिर्फ उनके परिवार, बल्कि पूरे जिले में गर्व और खुशी का माहौल है। यह सफलता उन सभी छात्रों के लिए प्रेरणा है जो बार-बार प्रयास कर लक्ष्य को पाने का जज्बा रखते हैं।

सिपाही कोमल की मां बोली-वर्दी पहने बेटी मर गई

नालंदा। 'उन लोगों ने मेरी बेटी को इतने जोर से कार से धक्का मारा कि उसने दम तोड़ दिया। मेरी बेटी वर्दी पहने मर गई। जब तिरोंगे लिफ्टकर उसकी बाँड़ी घर आइ तो ऐसा लगा कि मर कर भी मेरी बेटी सिर ऊंचा कर इस दुनिया से विदा लूँगे है। बेटी ने कभी दुनिया समाज में सिर नहीं झुकाया। वह बेटी नहीं, बेटा थी। मुझे उसपर गर्व है।' यह बातें कहकर महिला कोस्टेबल कोमल कुमारी की मां रंजू देवी रो पड़ती है। कोमल को अटल पथ पर स्वाहन चर्किंग के दौरान स्कॉपिंगो ने रौंद दिया था। वह घर में अकेले कमाने वाली बेटी थी।

निज संवाददाता। गया

गया के विष्णुपद थाना क्षेत्र के घुघरीटांड बाईपास पर रविवार शाम को तेज रफ्तार हाईवा ने स्कूटी सवार को टक्कर मार दी। टक्कर इतनी जबरदस्त थी कि स्कूटी सवार की मौके पर ही मौत हो गई। मृतक की पहचान माइनपुर देवी स्थान मोहल्ला के रहने वाले प्रकाश दास के रूप में हुई है। वे गया नगर निगम में जमादार के पद पर कार्यरत थे। एक महीने पहले ही उनकी पोस्टिंग वाई नंबर-46 में हुई थी। वह इयूटी वाई नंबर-46 में टूटे थे। ठीम के कर्मियों ने किसी तरह आग पर काबू पाया। मौके पर विष्णुपद थानाध्यक्ष धर्मेन्द्र कुमार पहुंचे और आक्रोशित लोगों को शांत कराया। उन्होंने बताया कि घटना की जानकारी मिलते ही पुलिस टीम मौके पर सड़क जाम कर प्रदर्शन शुरू किया, फिर देखते ही देखते हाईवा में आग लगा दी। आग की लपटें इतनी तेज थीं कि ट्रक जलकर खाक हो गया। सूचना पाकर पहुंची दमकल की टीम मौके पर पहुंची। टीम के कर्मियों ने किसी तरह आग पर काबू पाया। मौके पर विष्णुपद थानाध्यक्ष धर्मेन्द्र कुमार पहुंचे और आक्रोशित लोगों को शांत कराया। उन्होंने बताया कि घटना की जानकारी मिलते ही पुलिस टीम मौके पर पहुंची। हाईवा चालक हदसे के बाद फरार हो गया है। उसकी गिरफ्तारी के लिए छापेमारी की जा रही है। शव को पोस्टमार्टम के लिए मगध मेडिकल कालेज अस्पताल भेजा जा रहा है। फिलहाल घटनास्थल पर स्थिति नियंत्रण में है, लेकिन मृतक के परिजनों में कोहराम मचा है। पुलिस ने शव को पोस्टमार्टम के लिए भेज दिया है और पूरे मामले की गंभीरता से जांच की जा रही है।

नो एंट्री की उड़ाई जा रहा है।

## 12 वर्षों के बाद नए रथों पर सवार होंगे श्री जगन्नाथ, बलभद्र और बहन सुभद्रा

निज संवाददाता। गया

बोधगया के श्री जगन्नाथ मंदिर में 2013 से रथ यात्रा की शुरुआत हुई। मंदिर के जीर्णोद्धार के बाद यह परंपरा शुरू हुई। हर साल यह आयोजन भव्यता के लिए प्रसिद्ध होता जा रहा है। इस बार 11 जून को देव स्नान के बाद भगवान श्री जगन्नाथ मंदिर का गर्भगृह आम श्रद्धालुओं के लिए बंद कर दिया गया। 25 जून को आषाढ़ अमावस्या के दिन मंदिर के पट खुलेंगे। श्रद्धालु भगवान के नवकलेवर के दर्शन करेंगे। 27 जून को आषाढ़ कृष्ण पक्ष द्वितीया को भव्य रथ यात्रा निकाली जाएगी। इस बार रथ यात्रा के 12 साल पूरे हो रहे हैं। इसी उपलक्ष्य में नए रथों का निर्माण किया जा रहा है। निर्माण कार्य अंतिम चरण में है। रथ यात्रा से जुड़ी एक मान्यता भी है। पुरी के श्री जगन्नाथ मंदिर में माधव दास नामक भक्त सालों से भगवान की पूजा करते थे। वे भगवान के प्रसाद से ही जीवन यापन करते थे। एक बार उन्हें तेज बुखार हो गया। फिर भी उन्होंने पूजा नहीं छोड़ी। लोगों ने वैद्य के पास जाने को कहा। माधव ने मना कर दिया। बोले- भगवान मेरा ध्यान रखते हैं, मुझे किसी और की जरूरत नहीं। एक दिन माधव बेहोश हो गए। भगवान स्वयं उनके पास आए और सेवा करने लगे। होश आने पर माधव ने भगवान को देखा तो भावुक हो गए। भगवान ने कहा- मैं अपने भक्तों का साथ नहीं छोड़ता। तुम्हारी बीमारी के 15 दिन मैं अपने ऊपर लेता हूँ। इसके बाद भगवान 15 दिन के एकांतवास में चले गए। एकांतवास के बाद भगवान नवकलेवर के साथ भक्तों को दर्शन देते हैं। श्रद्धालु पूरी श्रद्धा से पूजा करते हैं। भगवान को 56 भोग अर्पित किए जाते हैं। तीन दिन तक भव्य भंडारे होते हैं। पावरा यात्रा के बाद भगवान फिर गर्भगृह में विराजमान होते हैं। इसके बाद सांस्कृतिक कार्यक्रमों के साथ उत्सव की पूर्णाहुति होती है। इन तीन दिनों तक बोधगया में उत्सवी माहौल बना रहता है।

निज संवाददाता। गया

बिहार के बोध गया के समीप कुर्था प्रखंड के कुरहारी गांव में जन्मे बाबू जगदेव प्रसाद कुशवाहा के सम्मान में 19 सितंबर को गुरुआ के गांधी मैदान में कार्यक्रम का आयोजन किया गया है। इस दौरान डिप्टी सीएम सम्राट चौधरी भी गुरुआ आएंगे और एक सभा को भी संबोधित करेंगे। कार्यक्रम को लेकर जिले के पश्चिमी क्षेत्र के सभी 5 विधान सभा क्षेत्र में भाजपा कार्यकर्ताओं में खासा उत्साह है। कार्यक्रम की तैयारी जोरशोर से चल रही है। तैयारी को लेकर पश्चिमी क्षेत्र के जिला अध्यक्ष प्रेम प्रकाश चिंटू शर्मा की अध्यक्षता में जिला अतिथि गृह में ये बैठक हुई। बैठक में कार्यक्रम को सफल बनाने के लिए रूप रेखा तैयार की गई। जिलाध्यक्ष प्रेम प्रकाश उर्फ चिंटू शर्मा ने बताया कि 19 जून को डिप्टी सीएम सम्राट चौधरी आ रहे हैं। वे एक विशाल सभा को संबोधित करेंगे। सभा में 25 हजार से अधिक लोग शिरकत करेंगे। उनके आमामन को लेकर दांगी समाज में खासा उत्साह है इस मौके पर मंत्री सुनील सिन्हा और डॉ प्रेम कुमार भी मौजूद रहेंगे। इसके अलावा अन्य कदावर नेता भी सभा में शामिल होंगे। कार्यक्रम को सफल बनाने के लिए पार्टी पदाधिकारियों और कार्यकर्ताओं को जिम्मेदारी सौंप दी गई है। सभी अपने अपने काम में जुट गए हैं। जिलाध्यक्ष चिंटू शर्मा से जब यह पूछा गया कि पश्चिमी क्षेत्र के जिलाध्यक्ष बनने के बाद इतनी बड़ी जिम्मेदारी पहली बार मिली है। इस पर उन्होंने कहा कि सत्य है कि इससे पहले जब गया जिला में केवल एक ही जिलाध्यक्ष हुआ करते थे, उस समय भी इससे भी बड़ी जिम्मेदारी को सफलता पूर्वक समझ कराया है। उन्होंने कहा कि किसी कार्यक्रम को हम नहीं बल्कि हमारे पदाधिकारी, कार्यकर्ता व गार्जियन सफलता तक पहुंचाते हैं।

अब जानिए क्यों जगदेव प्रसाद कुशवाहा: एक गरीब परिवार में जन्मे जगदेव के पिता प्रयाग नारायण कुशवाहा प्राथमिक

## नालंदा में आज मुफ्त में होगी शुगर की जांच

- ◆ **हेल्थ कैंप में 10 डॉक्टर करेंगे टेस्ट, आंखों की परेशानी को लेकर मिलेगी जानकारी**

निज संवाददाता। नालंदा

भारतीय रेड क्रॉस सोसाइटी की जिला शाखा नालंदा की ओर से साप्ताहिक मुफ्त स्वास्थ्य जांच शिविर आयोजित हुई है। ये सुबह 7:30 बजे से 9 बजे तक आयोजित हो हो रही है। इस शिविर में दस विभिन्न विशेषताओं के अनुभवी डॉक्टर मरीजों की जांच करेंगे। भारतीय रेड क्रॉस सोसाइटी भवन बिहार शरीफ में आयोजित इस शिविर में शिशु रोग विशेषज्ञ डॉ. श्याम बिहारी, हड्डी, नस रोग विशेषज्ञ डॉ. अमरदीप नारायण, व फिजिशियन डॉ. उमेश कुमार सिंह और डॉ. अखिलेश कुमार उपस्थित रहेंगे। इसके अलावा नेत्र रोग विशेषज्ञ डॉ. अरविंद कुमार सिंह, स्त्री रोग विशेषज्ञ डॉ. त्रिशला, दंत रोग विशेषज्ञ डॉ. रवि कुमार भी अपनी सेवाएं प्रदान करेंगे। आधुनिक चिकित्सा पद्धति के साथ-साथ फिजियोथेरेपिस्ट डॉ. मोहम्मद शहजाद आलम, होम्योपैथिक चिकित्सक डॉ. गौतम कुमार, और ऑडियोलॉजिस्ट डॉ. प्रदीप कुमार सिंह भी इस

शिविर में सम्मिलित होंगे, जो इस स्वास्थ्य सेवा की व्यापकता को दर्शाता है।

शुगर की जांच फ्री में होगी: शिविर की विशेषता यह है कि भारतीय रेड क्रॉस सोसाइटी जिला शाखा नालंदा की ओर से शुगर की जांच फ्री में उपलब्ध कराई जाएगी। साथ ही मंडी ब्रिज डायग्नोस्टिक सेंटर रामचंद्रपुर मंगल स्थान के सहयोग से कोलेस्ट्रॉल की जांच भी मुफ्त में उपलब्ध कराई जाएगी। यह पहल विशेषकर उन

लोगों के लिए वरदान साबित होगी, जो आर्थिक तंगी के कारण नियमित स्वास्थ्य जांच नहीं करा पाते। रेड क्रॉस सोसाइटी के इस साप्ताहिक स्वास्थ्य शिविर की शुरुआत जिले में बढ़ती स्वास्थ्य समस्याओं को देखते हुए की गई है। डायबिटीज, हृदय रोग, उच्च रक्तचाप और कोलेस्ट्रॉल जैसी बीमारियों की बढ़ती दर चिंता का विषय है। इस मुफ्त शिविर से न केवल मरीजों की प्रारंभिक जांच होगी, बल्कि उन्हें उचित सलाह भी मिलेगी।

सीयूएसबी को डिप्लोमा इन फार्मसी कोर्स शुरू करने की मिली मान्यता

सीयूएसबी को डिप्लोमा इन फार्मसी पाठ्यक्रम शुरू करने की मंजूरी मिल गई है। यह दो वर्षीय पाठ्यक्रम शैक्षणिक सत्र 2025-26 से शुरू होगा। फार्मसी काउंसिल ऑफ इंडिया ने इसकी अनुमति दी है। यह कोर्स स्कूल ऑफ हेल्थ साइंसेज के अंतर्गत फार्मसी विभाग में संचालित होगा। कुलपति प्रो. कामेश्वर नाथ सिंह के नेतृत्व में विश्वविद्यालय को यह उपलब्धि मिली है। इस पर कुलसचिव प्रो. नरेंद्र कुमार राणा, डीन प्रो. सुब्रत कुमार भट्टमिश्रा, विभागाध्यक्ष प्रो. विवेक दवे और विश्वविद्यालय परिवार ने खुशी जताई है। कुलपति ने कहा कि यह व्यावसायिक पाठ्यक्रम समाज के बड़े वर्ग को लाभ देगा। यह विकसित भारत के लक्ष्य की दिशा में मजबूत कदम है। जन संपर्क पदाधिकारी मोहम्मद मुदस्सीर आलम ने बताया कि विभाग में पहले से एम. फार्मा और पीएचडी जैसे पाठ्यक्रम सफलतापूर्वक चल रहे हैं। अब डिप्लोमा कोर्स से विभाग की उपलब्धियों में नया अध्याय जुड़ गया है। विभागाध्यक्ष प्रो. विवेक दवे ने बताया कि पाठ्यक्रम को फार्मसी काउंसिल से स्वीकृति मिल गई है। यह इसी सत्र से शुरू होगा। उन्होंने कुलपति के मार्गदर्शन और प्रेरणा के लिए आभार जताया। साथ ही शिक्षकों की मेहनत की सराहना की। डीन प्रो. सुब्रत कुमार भट्ट मिश्रा ने बताया कि पाठ्यक्रम में 60 सीटें होंगी। प्रवेश सीयूईटी 2025 के माध्यम से होगा।

## हज यात्रियों की आज से होगी वापसी

◆ **गया एयरपोर्ट पर सुविधाओं का डीएम ने लिया जायजा, ट्रैफिक कंट्रोल और साफ-सफाई के निर्देश दिए**

निज संवाददाता। गया

गया एयरपोर्ट पर जेद्द से हज यात्रियों की वापसी रविवार(15 जून) से शुरू हो जाएगी। पहली फ्लाइट रात 10:30बजे और दूसरी फ्लाई 16 जून को रात 08:30 बजे आएगी। कुल 272 हाजी वापस आएंगे। शनिवार को जिलाधिकारी शशांक शुभंकर ने एयरपोर्ट पर तैयारियों और व्यवस्थाओं का जायजा लिया। अधिकारियों को जिलाधिकारी ने सभी हाजियों को बेहतर सुविधा देने को लेकर जरूरी दिशा-निर्देश दिए। उन्होंने कहा कि एयरपोर्ट पर शुद्ध पेयजल, साफ-सुथरे शौचालय, स्नानागार, कूलर, रौशनी, वजुजाना और नमाजगाह की समुचित व्यवस्था तत्काल प्रभाव

नालंदा में एक युवती का कंकाल मिला

नालंदा। नालंदा में खंडहरनुमा घर से एक युवती का कंकाल मिला है। मामले की सूचना पर पुलिस टीम मौके पर पहुंची। कब्जे में लेकर बिहार शरीफ मॉडल अस्पताल भेज दिया है। घटना सारे थाना क्षेत्र के भीखनी बीधा गांव की है। थानाध्यक्ष ऋतुराज ने बताया कि घर से तेज दुर्गंध आ रही थी। पुलिस जब अंदर पहुंची तो देखा कि आंगन में बने पिलर के पास कंकाल पड़ा हुआ है। स्थानीय लोगों से पूछताछ में पता चला कि घर में मां बेटी रहती थीं। जो मानसिक रूप से विकसित थी। पिछले दो महीने से दिखाई नहीं दे रही थी। कपड़े के आधार पर ग्रामीणों ने पहचान की। मृतका की पहचान रामाशंकर प्रसाद की पुत्री प्रियंका कुमारी(25) के तौर पर हुई है। भीख मांगकर गुजारा करती थी।

**मौत की वजह स्पष्ट नहीं:** थानाध्यक्ष ने आगे कहा, ‘जंगली जानवरों ने शरीर के ऊपरी हिस्सों को खा लिया था। घर खंडहरनुमा है। पीछे की तरफ जंगल झाड़ है। जांच के लिए फॉरेंसिक लेब भेजा जाएगा। रिपोर्ट आने के बाद ही मौत के सही कारणों की पता चल सकेगा।

**किसान को 5 हजार रुपए की मिलेगी प्रोत्साहन राशि**

नालंदा। नालंदा में जैविक खेती को बढ़ावा देने और रासायनिक उर्वरकों पर निर्भरता कम करने की दिशा में बिहार सरकार एक बार फिर महत्वाकांक्षी योजना लेकर आई है। नालंदा में इस साल 565 वर्मी कम्पोस्ट इकाइयों की स्थापना का लक्ष्य निर्धारित किया गया है। इस योजना के तहत प्रत्येक इकाई स्थापित करने वाले किसान को 5,000 रुपए की प्रोत्साहन राशि दी जाएगी। योजना को लेकर अनिलनाइन आवेदन की प्रक्रिया शुरू हो चुकी है। इच्छुक किसान 15 जुलाई तक अपना आवेदन जमा कर सकते हैं। यह योजना न केवल केंचुआ खाद के उत्पादन को बढ़ावा देगी, बल्कि खेतों की मिट्टी की गुणवत्ता में भी सुधार आएगी। योजना के अनुसार एक वर्मी कम्पोस्ट इकाई की स्थापना में 8 से 10 हजार रुपए की लागत आती है, जिस पर सरकार 50 प्रतिशत यानी 5,000 रुपए का अनुदान दिया जा है। एक किसान अधिकतम तीन इकाइयां स्थापित कर सकता है और इस प्रकार उसे अधिकतम 15,000 रुपए तक की प्रोत्साहन राशि मिल सकती है।

**पीट की निर्धारित माप 10 फीट लंबाई:** वर्मी कम्पोस्ट यूनिट का निर्माण ईंट, बालू और सीमेंट से करना होगा। पीट की निर्धारित माप 10 फीट लंबाई, 3 फीट चौड़ाई और 2.5 फीट ऊंचाई रखी गई है। पक्की वर्मी कम्पोस्ट यूनिट को वर्षारोधी छप्पर से ढंकना आवश्यक है, जो फूस, ककट या अन्य सामग्री से बनाया जा सकता है। योजना का फायदा पाने वाले किसानों के लिए कम से कम पांच सालों तक निरंतर वर्मी कम्पोस्ट का उत्पादन करना अनिवार्य किया गया है। इस संबंध में किसानों से शायद पत्र भी लिया जाएगा। अधिकारियों के अनुसार, उचित देखभाल करने पर एक वर्मी पीट से सालाना लगभग 2,500 किलोग्राम वर्मी कम्पोस्ट का उत्पादन हो सकता है।

**योजना में गोबर गैस प्लांट की स्थापना भी शामिल:** योजना में गोबर गैस प्लांट की स्थापना भी शामिल है। जिले में तीन गोबर गैस प्लांट स्थापित किए जाने हैं, जिनके लिए प्रति प्लांट 22,500 रुपए का अनुदान देने का प्रावधान है। इच्छुक किसान इसके लिए भी आवेदन कर सकते हैं। हालांकि, पिछले वर्ष की स्थिति चिंताजनक रही है। 2023 में भी 565 वर्मी कम्पोस्ट इकाइयों का लक्ष्य रखा गया था, लेकिन केवल 157 इकाइयां ही स्थापित हो सकी थीं। इस असफलता के कारण योजना के लिए आवंटित 28 लाख 25 हजार रुपए में से 20 लाख 40 हजार रुपए विभाग की वापस करने पड़े थे।



डिप्टी सीएम सम्राट चौधरी के आगमन पर शिवसागर प्रखंड कार्यालय परिसर सहित पूरे क्षेत्र में की गई थीं विशेष तैयारियां

# डिप्टी सीएम ने बाबा साहेब डॉ. भीमराव अंबेडकर की प्रतिमा का किया अनावरण

- डिप्टी सीएम सम्राट चौधरी विकास कार्यों की समीक्षा के साथ कई कार्यक्रमों में हुए शामिल**
- कार्यक्रम के दौरान एनडीए कार्यकर्ताओं ने किया उनका जोरदार स्वागत**

निज संवाददाता | शिवसागर (रोहतास)

बिहार के उपमुख्यमंत्री सम्राट चौधरी का रविवार को शिवसागर प्रखंड का दौरा राजनीतिक और प्रशासनिक दृष्टिकोण से ख़ासा महत्वपूर्ण रहा। विधानसभा चुनाव की सगरमियों के बीच यह दौरा जहां प्रशासनिक समीक्षा और विकास कार्यों की प्रगति को परखने के उद्देश्य से किया गया, वहीं यह आमजन से प्रत्यक्ष जुड़ाव और राजनीतिक जनसंपर्क का भी प्रमुख माध्यम बना। डिप्टी सीएम सम्राट चौधरी के आगमन पर शिवसागर प्रखंड कार्यालय परिसर सहित पूरे क्षेत्र में विशेष तैयारियां की गई थीं। उन्होंने सबसे पहले प्रखंड स्थित कार्यालय में अधिकारियों के

# महिला-पुरुष की बेरहमी से पिटाई मामले में जिला पार्षद समेत सात गिरफ्तार

निज संवाददाता | अगरेर (रोहतास)

अगरेर थाना क्षेत्र के गम्हरिया टोला गांव में 13 जून को महिला और पुरुष के साथ बेरहमी से की गई मारपीट का मामला अब और गंभीर होता जा रहा है। इस घटना का वीडियो सोशल मीडिया पर वायरल होने के बाद प्रशासन ने त्वरित कार्रवाई करते हुए नामजद आरोपियों की गिरफ्तारी के लिए छापेमारी अभियान शुरू किया। इसी क्रम में जब पुलिस शनिवार की रात करीब दो बजे नोखा प्रखंड के धर्मपुरा थाना क्षेत्र अंतर्गत सिसरित गांव पहुंची, तो वहां आरोपितों और उनके समर्थकों ने पुलिस बल पर ईंट-पथर से हमला कर दिया। हमले में कराराह थाने में पदस्थापित सन-इंस्पेक्टर दिलीप कुमार तिवारी घायल हो गए। पथराव को इस घटना से इलाके में कुछ देर के लिए अफरा-तफरी मच गई। पुलिस ने संयम और साहस दिखाते हुए स्थिति को नियंत्रित किया और घटना में शामिल सात हमलावरों को गिरफ्तार

# दहेज के लिए पत्नी की गला दबाकर हत्या, आरोपी फरार

निज संवाददाता | गोंितहरी

जिले के कुडवा चैनपुर गांव से एक दर्दनाक और शर्मनाक घटना सामने आई है, जहां एक महिला की उसके ही पति ने दहेज के लिए गला दबाकर निरमम हत्या कर दी। मृतका की पहचान 25 वर्षीय प्रीति कुमारी के रूप में हुई है, जिसकी शादी वर्ष 2021 में दीपक नामक युवक से हुई थी। शादी के महज कुछ महीनों बाद से ही प्रीति पर दहेज के लिए अत्याचार शुरू हो गए हैं, जो अंततः उसकी मौत का कारण बने। मृतका के भाई अखिलेश कुमार के अनुसार, शादी के दौरान ससुराल वालों की सभी मांगे पूरी की गई थीं। इसके बावजूद दीपक और उसके परिवार द्वारा लगातार प्रीति पर पैसे के लिए दबाव डाला जाता रहा। दीपक कुल 50 हजार तो कभी 1 लाख रुपये की मांग करता था। इन

# दिनदहाड़े बस स्टैंड में धारदार हथियार से हमला, एक युवक गंभीर रूप से घायल

निज संवाददाता | राजपुर (रोहतास)

रोहतास जिले के राजपुर में दिनदहाड़े हुई एक खूनी वादात ने इलाके में सनसनी फैला दी। राजपुर बस स्टैंड पर आपसी रंजिश के चलते एक युवक पर धारदार हथियार से हमला कर उसे गंभीर रूप से घायल कर दिया गया। यह हमला दो समुदायों के बीच लंबे समय से चल रहे तनाव की परिणति माना जा रहा है। घायल युवक की पहचान चंदन माली (35 वर्ष) के रूप में हुई है, जो राजपुर गांव का निवासी है। घटना उस समय घटी जब चंदन माली बस स्टैंड के पास किसी काम से गया हुआ था। इसी दौरान पहले से घात लगाए बैठे हमलावरों ने उस पर धारदार हथियार से ताबड़तोड़ हमला कर दिया। हमले में युवक गंभीर रूप से घायल हो गया और जमीन पर गिर पड़ा। आसपास के लोगों ने किसी तरह उसे उठाया और तत्काल इलाज के लिए सासाराम सदर अस्पताल पहुंचाया। यहां डॉक्टरों ने उसकी स्थिति नाजुक बताते हुए उसे वाणरसी रेफर कर दिया। घटना की सूचना मिलते ही राजपुर थाने की पुलिस मौलते पर पहुंची और स्थिति



साथ बैठक की, जिसमें स्थानीय विकास योजनाओं की समीक्षा की गई। बैठक के दौरान उन्होंने अधिकारियों से स्पष्ट शब्दों में कहा कि हर योजना का लाभ समय पर आम जनता तक पहुंचे, इसके लिए जमीनी स्तर पर सक्रियता और पारदर्शिता जरूरी है। उन्होंने योजनाओं की प्रगति रिपोर्ट को गहनता से देखा और जहां धीमी प्रगति पाई गई, वहां सुधारात्मक निर्देश दिए। साथ ही उन्होंने निर्देश दिया कि सभी अभूरे कार्यों को निर्धारित समयसीमा में गुणवत्ता के साथ पूरा किया जाए ताकि जनता को उसका सीधा लाभ मिल सके। समीक्षा बैठक के बाद उपमुख्यमंत्री सम्राट चौधरी क्षेत्र के

विभिन्न सामाजिक और सांस्कृतिक कार्यक्रमों में शामिल हुए। सबसे पहले उन्होंने भारत रत्न डॉ. भीमराव अंबेडकर की प्रतिमा का अनावरण किया। इस अवसर पर आयोजित कार्यक्रम में भारी संख्या में एनडीए कार्यकर्ता, सामाजिक प्रतिनिधि और स्थानीय नागरिक मौजूद थे। उपमुख्यमंत्री का पारंपरिक तरीके से स्वागत किया गया, उन्हें अंगवस्त्र और माला पहनाकर सम्मानित किया गया। कार्यक्रम के दौरान उन्होंने कहा कि डॉ. अंबेडकर केवल संविधान निर्माता नहीं थे, बल्कि उन्होंने भारतीय समाज को समरसता, न्याय और समानता का जो दृष्टिकोण दिया, वही आज के समय में सर्वाधिक प्रासंगिक है। इसके पश्चात

सम्राट चौधरी संत शिरोमणि रविदास स्मेलन सह सम्मान समारोह में भी शामिल हुए। इस कार्यक्रम में सामाजिक समरसता, प्रेरणादायक नेतृत्व और दलित उत्थान के विषयों पर विचार रखे गए।

डिप्टी सीएम ने अपने संबोधन में कहा कि संत रविदास और बाबा साहेब दोनों ही सामाजिक चेतना के वो स्तंभ हैं, जिन्होंने समतामूलक समाज की नींव रखी। उन्होंने लोगों से आह्वान किया कि वे इन महापुरुषों के आदर्शों पर चलकर समाज में सकारात्मक परिवर्तन लाने का कार्य करें। कार्यक्रम के दौरान उन्होंने विभिन्न क्षेत्रों में उल्लेखनीय योगदान

### मारपीट मामले में दो अभियुक्त भेजे गए जेल

सूर्यपुरा (रोहतास) (नि.सं.)। सूर्यपुरा थाना क्षेत्र में दर्ज मारपीट के एक मामले में पुलिस ने त्वरित कार्रवाई करते हुए दो आरोपियों को गिरफ्तार कर न्यायिक हिरासत में भेज दिया है। गिरफ्तार किए गए दोनों अभियुक्तों की पहचान लखनपुरा गांव निवासी ईश्वर चौधरी और कामेश्वर चौधरी के रूप में हुई है। दोनों आपस में सगे भाई हैं और इनके पिता का नाम स्वर्गीय रामधारी चौधरी बताया गया है। थानाध्यक्ष मनीष कुमार शर्मा ने जानकारी देते हुए बताया कि दोनों आरोपी सूर्यपुरा थाना कांड संख्या 139/25 में नामजद थे। इनके विरुद्ध भारतीय न्याय संहिता (BNS) की धारा 191(2), 190, 126(2), 115(2), 118(1), 109, 352 और 351(2) के तहत प्राथमिकी दर्ज की गई थी। पुलिस को लंबे समय से इन दोनों की तलाश थी और गुप्त सूचना के आधार पर इन्हें गिरफ्तार किया गया। गिरफ्तारी के बाद दोनों को न्यायालय में प्रस्तुत किया गया, जहां से उन्हें न्यायिक हिरासत में जेल भेज दिया गया है।

प्राथमिकी दर्ज की गई थी। वीडियो वायरल होने के बाद पुलिस द्वारा सख्त कार्रवाई की जा रही है। इसी के तहत शनिवार की रात जब पुलिस आरोपियों को पकड़ने सिसरित गांव पहुंची, तो उनके परिवजनों और समर्थकों ने पुलिस पर हमला बोल दिया। पुलिस ने पथराव मामले में सात लोगों को गिरफ्तार किया है, जबकि महिला-पुरुष के साथ की गई मारपीट के मामले में चार अन्य को पहले ही हिरासत में लिया जा चुका है। फिलहाल अन्य नामजद अभियुक्तों की गिरफ्तारी के लिए लगातार छापेमारी जारी है। इस पूरे घटनाक्रम के बाद जिला प्रशासन ने स्पष्ट संकेत दिए हैं कि कानून व्यवस्था से खिलवाड़ करने वालों के खिलाफ कठोर कार्रवाई की जाएगी, चाहे वह किसी भी पद पर हों। पुलिस का और से यह भी कहा गया है कि जिन लोगों ने कानून के रक्षक पर हमला करने की कोशिश की है, उन्हें बख्शा नहीं जाएगा।



मांगों को पूरा न करने पर प्रीति के साथ लगातार मारपीट की जाती रही। पीड़िता के परिवार ने कई बार पंचायतों के माध्यम से विवाद सुलझाने की कोशिश की, लेकिन ससुराल पक्ष के रवैये में कोई बदलाव नहीं आया। परिवार वालों ने बताया कि आरोपी दीपक कुछ दिन पहले ही एक अमर्स एक्ट के मामले में जेल से जमानत पर छूटकर घर लौटा था। जेल से लौटने के बाद वह पहले से अधिक हिंसक हो गया था। घटना की रात प्रीति ने अपनी मां से मोबाइल पर बात करते हुए बताया था कि दीपक के घर आने के बाद से उसकी पिटाई दोबारा शुरू हो गई है। उसी रात गला दबाकर उसकी जान ले ली गई। प्रीति अपने पीछे दो मासूम बच्चों को छोड़ गई है – एक ढाई साल की बेटी और एक साल का बेटा, जिनकी आंखों के सामने से अब मां का साया उठ गया

## संदिग्ध हालात में मिली वृद्धा का शव

निज संवाददाता | कोचस (रोहतास)

रोहतास जिले के कोचस थाना क्षेत्र के गौरा गांव स्थित लिंक रोड के समीप रविवार को उस वक़्त सनसनी फैल गई जब ग्रामीणों ने एक वृद्ध महिला का शव खेत में पड़ा हुआ देखा। मृतका की उम्र लगभग 80 वर्ष बताई जा रही है। शव मिलने की सूचना मिलते ही स्थानीय लोगों की भीड़ जुट गई और उन्होंने तुरंत पुलिस को इसकी जानकारी दी। जानकारी के अनुसार रविवार की सुबह गौरा गांव के कुछ ग्रामीण जब रोज़ की तरह टहलने निकले थे, तभी उन्होंने सड़क से सटे नदी के किनारे स्थित एक खेत में एक बुजुर्ग महिला को अचेत अवस्था में पड़े देखा। पास जाकर जांच करने पर पता चला कि महिला की मौत हो चुकी है। घटना की जानकारी मिलते ही कोचस थाना पुलिस मौलते पर पहुंची और शव को अपने कब्जे में लेकर थाना लाई। इसके बाद आवश्यक कानूनी प्रक्रिया पूरी कर शव को पोस्टमार्टम के लिए सासाराम सदर अस्पताल भेजा गया। थानाध्यक्ष रंजीत कुमार शिन्हा ने बताया कि मृत महिला के परिार पर किसी तरह के चोट या संघर्ष

के निशान स्पष्ट नहीं मिले हैं, जिससे प्रथम दृष्टया यह किसी प्रकार की हिंसा का मामला प्रतीत नहीं होता। हालांकि उन्होंने यह भी बताया कि मृतका पिछले कुछ दिनों से कोचस बाजार और आसपास के क्षेत्रों में भीख मांगती देखी गई थी, जिससे आशंका है कि वह एक बेसहारा या भिखुक महिला हो सकती है। फिलहाल वृद्धा की पहचान नहीं हो सकी है। उसके पास कोई पहचान पत्र या दस्तावेज नहीं मिला है, जिससे उसकी शिनाख्त में परेशानी आ रही है। पुलिस आसपास के गांवों और बाजारों में पूछताछ कर रही है, ताकि महिला की पहचान की जा सके और उसके परिवजनों तक सूचना पहुंचाई जा सके। पुलिस का कहना है कि पोस्टमार्टम रिपोर्ट आने के बाद ही मौत के सही कारणों का पता चल पाएगा। इस घटना के बाद ग्रामीणों में भी चर्चा का विषय बन गया है कि आखिर एक वृद्धा जो कई दिनों से बाजार में भिक्षा मांग रही थी, उसकी इस तरह से खेत में लाश कैसे मिली। क्या वह बीमार थी, या भूख-प्यास और लाचारी से दम तोड़ दिया, या फिर मामला कुछ और है — इन तमाम सवालों के जवाब फिलहाल जांच के अधीन हैं।

देने वाले लोगों को सम्मानित भी किया। इस पहल से समाज में प्रेरणा और सामाजिक समरसता का संदेश गया। डिप्टी सीएम ने इस दौरान स्पष्ट कहा कि एनडीए सरकार समाज के अंतिम व्यक्ति तक विकास पहुंचाने के संकल्प के साथ काम कर रही है। उन्होंने मुख्यमंत्री नीतीश कुमार के नेतृत्व में बिहार में हो रहे बहुआयामी विकास को रेखांकित करते हुए कहा कि आने वाले समय में राज्य के हर हिस्से में विकास की रोशनी फैलेगी और कोई भी इलाका उपेक्षित नहीं रहेगा। जन संवाद के क्रम में उन्होंने आम नागरिकों से भी मुलाकात की, उनकी समस्याएं सुनीं और उन्हें भरोसा दिलाया कि सरकार उनके साथ है और हर जरूरतمند को योजनाओं का लाभ सुनिश्चित कराया जाएगा। उन्होंने कहा कि जनता का आशीर्वाद एनडीए के साथ है और आने वाले चुनाव में नीतीश कुमार के नेतृत्व में एक बार फिर सरकार बनेगी।

सम्राट चौधरी का यह दौरा न केवल राजनीतिक दृष्टि से अहम रहा, बल्कि इससे यह भी संदेश गया कि राज्य सरकार जमीनी हकीकत जानने और विकास के हर पहलू की गिरानगी खुद कर रही है। जनता से सीधा संबंध स्थापित कर उन्होंने जनविश्वास को मजबूत करने की कोशिश की और क्षेत्र में एक नई ऊर्जा को संचार किया।

# करंट की चपेट में आई महिला, इलाज के दौरान अस्पताल में हुई मौत, दरवाजे पर काम करने के दौरान हुआ हादसा

- तीन बच्चों पर टूट दुखों का पहाड़**
- गांव में रो-रोकर बुरा हाल**
- अब मां की मौत से टूट गया सहारा**

निज संवाददाता | सासाराम (रोहतास)

रोहतास जिले के बरहरी थाना क्षेत्र के रेहारी गांव में रविवार सुबह एक दर्दनाक हादसा हो गया। अपने घर के दरवाजे पर झाड़ू लगा रही एक महिला की टूटे बिजली के तार की चपेट में आने से जान चली गई। मृत महिला की पहचान गांव की रहने वाली गीता देवी (उम्र 45 वर्ष) के रूप में हुई है। स्थानीय लोगों के अनुसार, सुबह का समय था और गीता देवी रोज की तरह अपने घर के आंगन व दरवाजे पर सफाई कर रही थीं। इसी दौरान उनका पैर वहां गिरे एक बिजली के

मारपीट के आरोपी गिरफ्तार, न्यायिक हिरासत में भेजा गया

दिनारा (रोहतास) (नि.सं.)। रोहतास जिले के दिनारा थाना क्षेत्र में मारपीट के एक मामले में फरार चल रहे आरोपी को पुलिस ने गिरफ्तार कर लिया है। आरोपी की पहचान अकोछा गांव निवासी गुड्डू पांडेय के रूप में हुई है, जिसे पुलिस ने गुप्त सूचना के आधार पर उसके घर से गिरफ्तार किया। गिरफ्तारी की पुष्टि दिनारा थानाध्यक्ष विनय कुमार ने की है। थानाध्यक्ष के अनुसार, गुड्डू पांडेय के विरुद्ध दिनारा थाना में कांड संख्या 280/25 के तहत मारपीट का मामला दर्ज था। यह घटना के बाद से फरार चल रहा था और पुलिस उसकी लगातार तलाश कर रही थी। रविवार को पुलिस को सूचना मिली कि आरोपी अपने घर में मौजूद है। इसके बाद तत्काल छापेमारी की गई और बिना किसी विरोध के उसे गिरफ्तार कर लिया गया। गिरफ्तारी के बाद पुलिस ने उसे विधि सम्मत प्रक्रिया के तहत न्यायालय में प्रस्तुत किया, जहां से उसे न्यायिक हिरासत में भेज दिया गया। थानाध्यक्ष ने बताया कि थाना क्षेत्र में किसी भी अपराधी को बख्शा नहीं जाएगा और फरार चल रहे अन्य आरोपियों की भी जल्द गिरफ्तारी सुनिश्चित की जाएगी।

# झमाझम बारिश से मिला राहत : उमस भरी गर्मी और चिलचिलाती धूप से बेहाल लोगों को मिला सुकून

निज संवाददाता | रोहतास

लगातार कई दिनों से चिलचिलाती धूप और उमस भरी गर्मी से त्रस्त बिक्रमगंज नगर क्षेत्र समेत आसपास के इलाकों के लोगों को रविवार को दोपहर झमाझम बारिश ने बड़ी राहत दी। दोपहर के समय अचानक मौसम का मिजाज बदला और बादलों की गड़गड़ाहट के साथ ही तेज बारिश शुरू हो गई। बरसात होते ही तपती धरती को जैसे राहत की सांस मिल गई और वातावरण में ठंडक घुल गई। बीते कई दिनों से तेज धूप और उमस के कारण लोगों का हाल बेहाल था। पंखा और कूलर नजर आए। दुकानदारों, राहगीरों

# बदमाशों ने महिला पुलिसकर्मी को मारी गोली, पीठ में फंसी गोली, हालत गंभीर

निज संवाददाता | कुदरा (कैमूर)

कैमूर जिले के कुदरा शहर में रविवार की सुबह एक सनसनीखेज वारदात सामने आई, जहां इयूटी पर जा रही एक महिला पुलिसकर्मी को अज्ञात बदमाशों ने गोली मार दी। यह घटना उस वक़्त हुई जब महिला सिपाही सरिता कुमारी अपने पति के साथ बाइक पर सवार होकर मधेपुरा इयूटी के लिए रेलवे स्टेशन जा रही थीं। सुबह करीब साढ़े चार बजे जब दोनों बजरो पैसेस के पास अंडरपास के समीप पहुंचे, तभी पीछे से बुलेट पर सवार दो बदमाशों ने सरिता को निशाना बनाते हुए गोली चला दी। गोली उनकी पीठ में जा लगी और वह बाइक से गिर पड़ीं। गोली लगने के बाद उनके पति ने स्थानीय लोगों की मदद से तुरंत उन्हें कुदरा के सामुदायिक स्वास्थ्य केंद्र पहुंचाया, जहां प्राथमिक इलाज के बाद डॉक्टरों ने उनकी हालत गंभीर देखते हुए भुभुआ सदर अस्पताल रेफर कर दिया। वहां जांच के बाद डॉक्टरों ने बताया कि गोली अभी भी पीठ में फंसी हुई है और यह रीढ़ की हड्डी के समीप है। एक्स-रे रिपोर्ट के बाद उन्हें



बनारस के ट्रॉमा सेंटर रेफर कर दिया गया, जहां उनका इलाज जारी है।

सरिता कुमारी मूल रूप से कैमूर जिले के भीतरी बांध, करमचट थाना क्षेत्र की रहने वाली हैं और कुदरा में किराए के मकान में रहकर इयूटी करती थीं। हमले के पीछे की मंशा स्पष्ट नहीं हो पाई है, लेकिन घटना को जिस तरीके से अंजाम दिया गया है, उससे यह साफ है कि बदमाशों ने सुनियोजित तरीके से उन्हें निशाना बनाया। पुलिस इस घटना की गंभीरता से जांच कर रही है और घटना स्थल के आसपास लगे सीसीटीवी कैमरों की फुटेज खंगाल रही है। पुलिस अधीक्षक समेत कई अधिकारी घटनास्थल पर पहुंच चुके हैं और मामले की तह तक जाने का

## 28 लीटर महुआ शराब हुआ बरामद, तस्कर फरार

**कछवां (रोहतास) (नि.सं.)**। रोहतास जिले के कछवां थाना क्षेत्र अंतर्गत इब्राहिमपुर नहर के पास अवैध शराब के कारोबार पर पुलिस ने एक बार फिर सख्त कार्रवाई करते हुए 28 लीटर देसी महुआ शराब बरामद की है। हालांकि, छापेमारी की भनक लगते ही तस्कर मौके से फरार हो गया। थानाध्यक्ष पंकज कुमार पासवान ने जानकारी देते हुए बताया कि उन्हें गुप्त सूचना मिली थी कि इब्राहिमपुर नहर के किनारे शराब की खेप रखी गई है और तस्कर उसकी बिक्री की तैयारी में है। सूचना के सत्यापन के बाद पुलिस टीम को खाना किया गया और इलाके की घेराबंदी कर छापेमारी की गई। लेकिन पुलिस को आता देख तस्कर वहां से भाग निकला।



तार पर पड़ गया, जो शायद रात के किसी समय खेपे से टूटकर गिरा था। तार में करंट दौड़ रहा था और जैसे ही महिला का पैर उस पर पड़ा, वह जोर से कांपती हुई जमीन पर गिर गई। बिजली के झटके से गीता देवी बुरी तरह झुलस गईं। परिवज और आसपास के लोगों ने घटना की आवाज सुनते ही दौड़कर उन्हें तुरंत उठाया और इलाज के लिए सासाराम के सदर अस्पताल ले गए। लेकिन वहां डॉक्टरों ने कुछ ही देर इलाज

के बाद उन्हें मृत घोषित कर दिया। गांव वालों का कहना है कि बिजली का एक तार लंबे समय से जर्जर स्थिति में लटक रहा थे। इनकी शिकायत भी की गई थी, लेकिन बिजली विभाग की ओर से कोई कार्रवाई नहीं हुई। लोगों ने इस घटना को विभाग की गंभीर लापरवाही बताया और दोषियों पर कार्रवाई की मांग की है। गीता देवी के निधन से उनके तीन बच्चों पर दुखों का पहाड़ टूट पड़ा है। उनके दो बेटियां और एक बेटा है। गीता देवी

के पति जागेश्वर सिंह की मृत्यु पहले ही हो चुकी है। अब मां के निधन के बाद तीनों बच्चे अनाथ हो गए हैं। सबसे बड़ी बेटी महज 17 साल की है, जबकि बेटा 13 और सबसे छोटी बेटी 10 साल की है। अब उनके समक्ष जीवनयापन का संकट खड़ा हो गया है। सूचना पर बरहरी थाना पुलिस मौके पर पहुंची और शव को अपने कब्जे में लेकर पोस्टमॉर्टम के लिए भेजा। रिपोर्ट आने के बाद शव परिवजनों को सौंप दिया गया। इधर गांव में मातमी का माहौल फैसा हुआ है।

स्थानीय लोगों ने प्रशासन से पीड़ित परिवार को मुआवजा और बच्चों के भरण-पोषण की जिम्मेदारी उठाने की मांग की है। घटना के बाद पूरे गांव में शोक की लहर है। हर कोई इस दुखद हादसे से स्तब्ध है। ग्रामीणों का कहना है कि अगर समय रहते बिजली विभाग की ओर से टूटे तारों की मरम्मत कर दी जाती, तो यह जान बच सकती थी। लोगों ने दोषियों पर कार्रवाई की मांग की है, ताकि भविष्य में ऐसे हादसों से बचा जा सके।

बिक्रमगंज स्टेशन रोड पर सड़क हादसा

# ट्रक की टक्कर से युवक गंभीर रूप से घायल, चालक व सह चालक गिरफ्तार

- टक्कर इतनी भीषण थी कि वाहन बुरी तरह क्षतिग्रस्त**

निज संवाददाता | बिक्रमगंज (रोहतास)

बिक्रमगंज नगर के स्टेशन रोड स्थित रेलवे क्राॉसिंग के समीप रविवार को उस समय अफरा-तफरी का माहौल बन गया, जब एक तेज रफ्तार ट्रक ने निजी वाहन में जा रहे एक व्यक्ति को बख्शा नहीं जाएगा और टक्कर इतनी भीषण थी कि वाहन बुरी तरह क्षतिग्रस्त हो गया और उसमें सवार व्यक्ति गंभीर रूप से घायल हो गया। घटना के तुरंत बाद स्थानीय लोग मौके पर जुट गए और घायल को बाहर निकालकर आनन-फानन में शहर के एक निजी अस्पताल में भर्ती कराया, जहां उसका इलाज जारी है। घायल की पहचान उत्तर प्रदेश के

बलिया जिले के बैरिया थाना अंतर्गत भवन टोला, सिताबदियर गांव निवासी स्वर्गीय अवधेश प्रसाद सिंह के पुत्र सतेंद्र नारायण सिंह के रूप में हुई है। वे बिक्रमगंज की ओर निजी वाहन से आ रहे थे, तभी तेज गति से आ रहे एक ट्रक ने उन्हें जोरदार टक्कर मार दी। हादसे के बाद स्थानीय लोगों की सतर्कता से ट्रक को भागने से पहले ही रोक लिया गया।

गुस्साए लोगों ने चालक और सह चालक को मौके पर ही पकड़ लिया और घटना की सूचना तुरंत बिक्रमगंज थाना को दी। सूचना पर त्वरित कार्रवाई करते हुए पुलिस मौके पर पहुंची और ट्रक समेत चालक और सह चालक को हिरासत में ले लिया। पुलिस द्वारा दी गई जानकारी के अनुसार ट्रक चालक की पहचान भोजपुर जिले के हसन बाजार निवासी अनिल पासी के रूप में हुई है, जो शिव कुमार पासी का पुत्र है। वहीं

सह चालक नासरीगंज थाना क्षेत्र के अभियावर गांव निवासी शंभू पासी है, जो सुंदर पासी का पुत्र है। बिक्रमगंज थानाध्यक्ष ललन कुमार ने बताया कि हादसे में गंभीर रूप से घायल व्यक्ति का इलाज जारी है। उन्होंने कहा कि दोनों आरोपितों को गिरफ्तार कर लिया गया है और ट्रक को जब्त कर लिया है। मामले की जांच-पड़ताल की जा रही है। उन्होंने यह भी स्पष्ट किया कि यदि चालक की लापरवाही सामने आती है तो कानूनी कार्रवाई सख्ती से की जाएगी। स्थानीय लोग इस घटना से काफी आक्रोशित नजर आए। उन्होंने कहा कि स्टेशन रोड के पास ट्रकों का बेलगाम संचालन आम लोगों के लिए खतरा बनता जा रहा है। लोगों ने प्रशासन से अपील की है कि इस मामले पर भारी वाहनों के संचालन पर निगरानी बढ़ाई जाए, ताकि इस तरह की घटनाओं की पुनरावृत्ति रोकी जा सके।

# सच में राहत दी है। वहीं महिलाओं ने भी राहत की सांस ली। सविता देवी और रुक्मिणी देवी ने कहा कि भीषण गर्मी में रसोई का काम भी भारी लग रहा था, लेकिन अब मौसम के बदले मिजाज से घर का माहौल भी ठंडा हो गया है। रविवार को हुई यह बारिश केवल तापमान में गिरावट लाने तक सीमित नहीं रही, बल्कि लोगों के मन-मनस्ति पर भी सकारात्मक असर छोड़ गई। मौसम की ये मेहरबानी लोगों को जैसे नई ऊर्जा दे गई। अगर अगले कुछ दिनों तक मौसम का यही रुख बना रहा, तो यकीनन गर्मी से राहत का यह सिलसिला और भी राहत भरा साबित होगा।



## संक्षिप्त समाचार

### विदेशी शराब के साथ दूल्हा गिरफ्तार

**रजौली (नवादा) (नि.सं.)।** बिहार-झारखंड के सीमावर्ती क्षेत्र चितरकोली स्थित समेकित जांच चौकी पर एक दूल्हे को अपनी बारात के लिए शराब ले जाना भारी पड़ गया। उत्पाद बलों ने एक यात्री बस में सवार रहे दूल्हा के पास से 11 बोतल विदेशी शराब जब्त किया और प्रार्थमिकी दर्ज कर जेल भेज दिया। उत्पाद अधीक्षक अरुण कुमार मिश्र ने बताया कि बिहार महनिषेध को सफल बनाने को लेकर जांच चौकी पर उत्पाद बलों के द्वारा झारखंड की ओर से आनेवाली प्रत्येक वाहनों की सघन जांच की जाती है। इस दौरान ट्रकों एवं कंटेनर समेत अन्य वाहनों की जांच टेक्नीशियन की मदद से हैंड स्कैनर के द्वारा किया जाता है। उत्पाद अधीक्षक ने बताया कि रविवार को रांची से आ रही पीहू बस संख्या बीआर09पीए6220 की जांच उत्पाद एसआई प्रवीण कुमार के द्वारा की गई। जांच के क्रम में बस में सवार एक युवक के पास रहे बैग से 11 बोतल विदेशी शराब जब्त किया गया। जब्त शराब में 750 एमएल वाले गोल्फर्स शॉट के दो बोतल, लॉयन डेडी ओरिजनल डार्क रम के दो बोतल, व्हाइट एंड ब्लू के दो बोतल, आफ्टर डार्क के चार बोतल एवं पॉल जॉन इंडियन सिंगल माल्ट का एक बोतल शराब शामिल है। वहीं शराब के साथ गिरफ्तार समस्तीपुर जिले के पूसा थाना क्षेत्र निवासी कैलाश प्रसाद महतो के पुत्र विक्रम कुमार के रूप में हुई है। गिरफ्तार युवक ने बताया कि वह आमी का जवान है और रांची कैंटीन से शराब लेकर अपनी शादी में उपयोग करने के लिए जा रहा था। उत्पाद अधीक्षक ने बताया कि जब्त शराब एवं गिरफ्तार युवक के विरुद्ध बिहार उत्पाद अधिनियम के तहत प्रार्थमिकी दर्ज कर ली गई है। वहीं गिरफ्तार युवक को अनुमंडलीय अस्पताल में स्वास्थ्य जांच के बाद रविवार को ही न्यायिक हिरासत में जेल भेज दिया गया है।

### लोन के नाम पर ठगी



**वारिसलीगंज (नवादा) (नि.सं.)।** जिला एसपी अभिनव धीमान के निर्देश पर शनिवार को वारिसलीगंज पुलिस ने स्थानीय थाना क्षेत्र अंतर्गत काशी बिगहा में बेलाथा से मोसमा जात वाली पक्की सड़क से करीब 50 मीटर पूरब ताड़ के पेड़ के पास छापामारी कर एक साइबर अपराधी को गिरफ्तार कर लिया। वारिसलीगंज थाना में रविवार की दोपहर बाद आयोजित प्रेस वार्ता में थानाध्यक्ष इंस्पेक्टर रूपेश कुमार सिन्हा ने बताया कि गिरफ्तार साइबर अपराधी की पहचान वारिसलीगंज थाना क्षेत्र के कानी बिगहा निवासी बालेवर चौहान के 27 वर्षीय पुत्र अजय कुमार के रूप में की गई है। गिरफ्तार अपराधी के पास से 3 Android Mobile एवं 6 Page Custmer Data Sheet बरामद किया गया है। पूछताछ करने पर पता चला कि ये लोग Bajaj Finance Bank के नाम पर लोन देने का झांसा देकर ग्राहकों को अपने जाल में फंसेते हैं। कस्टमर डाटा में ग्राहक का मोबाईल नंबर, नाम-पता आदि के बारे जानकारी अंकित रहता है। इन मोबाईल नंबर पर ये लोग संपर्क कर लोन देने के नाम पर ठगी का काम करते हैं। मौके पर से भागे अन्य अभियुक्तों की गिरफ्तारी के लिए लगातार छापामारी की जा रही है।

### तालाब में डूबने से बच्ची की मौत

**नारदीगंज (नवादा) (नि.सं.)।** यह घटना नारदीगंज थाना क्षेत्र के रामे गांव तालाब में स्नान करने के दौरान में एक बालिका का डूबने से मौत हो गई। घटना रविवार की सुबह तकरीबन साढ़े नौ बजे की है। लोगों ने बताया रामे गांव स्थित सूर्य मंदिर तालाब में स्नान के लिए कई बच्चे गये थे। इसी बीच एक बालिका का डूबने से मौत हो गई। मृतका की पहचान गया जी जिले के तखवां थाना क्षेत्र के यशपुर निवासी सोनू मिस्त्री का 12 वर्षीय पुत्री सिमरन कुमारी के रूप में किया गया। वह रामे गांव अपने मौसा डब्लू मिस्त्री के घर में आई थी। लोगों का कहना है कि सिमरन कई बच्चों के साथ गांव स्थित तालाब में स्नान कर रही थी। इसी बीच एक बालिका तालाब में डूबने लगी। अचानक तालाब में डूब रही बालिका पर नजर सिमरन को पड़ी, और अपनी जान की परवाह किये बिना उसे बचाने में लग गई। जिसका परिणाम यह हुआ कि डूब रही बालिका की जान तो बच गई। लेकिन इसी बीच सिमरन असंतुलित होकर तालाब में गहरे पानी में चली गई। वह उससे निकलने का अथक प्रयास की, लेकिन सफल नहीं हो पाई। और वह पानी में डूब गई।वहां पर स्नान कर रहे अन्य बच्चे ने शोर मचाया। तब पूर्व मुखिया सह ग्रामीण रविन्द्र कुमार सिंह, डब्लू मिस्त्री, धर्मवीर सिंह, मारुति नंदन मौर्य, रवि शंकर कुमार, उदय प्रसाद, श्याम प्रसाद समेत काफी संख्या में लोग पहुंचे, और तालाब में फूट कर उसे बचाने का अथक प्रयास किया। काफी मशक्कत के बाद उसे तालाब से निकाला गया, और तत्काल इलाज के लिए सीपचरसी नारदीगंज लाया गया। जहां कार्यरत चिकित्सक ने जांचोपरांत सिमरन को मृत घोषित कर दिया। सूचना पर पहुंची पुलिस ने कानूनी प्रक्रिया के बाद शव को जन्त कर पोस्टमार्टम के लिए सदर अस्पताल नवादा भेज दिया। घटना की सूचना मिलते ही स्वजन व शुष्कचित्तकों में मातम छा गया। लोगों को रो रोकर बुरा हाल हो रहा था। लोग सांत्वना देने में लगे रहे। लोगों ने आपदा प्रबंधन कोष से सहयोग राशि देने की मांग जिला प्रशासन से की है। बताया गया कि विद्यालय में गर्मी की छुट्टी होने पर वह अपनी मौसी के यहां छुट्टी बिताने के लिए आई थी। इसी बीच वह हादसे का शिकार हो गई।

### श्रावणी मेले में ट्रेनों का ठहराव बदला



**पटना (नि.सं.)।** धर्मपरायण भक्तों के लिए पावन श्रावणी मास का आगाज निकट है, और इसके साथ ही सुल्तानगंज से बाबाधाम की ओर जाने वाले कांवरियां एवं अन्य यात्रियों का सैलाब उमड़ने लगता है। इस विशाल जनसमुह की सुरक्षा और सुगमता को सुनिश्चित करने हेतु, भारतीय रेल प्रशासन ने भागलपुर स्टेशन पर एक महत्वपूर्ण निर्णय लिया है। श्रावणी मेले के दौरान स्टेशन के प्लेटफार्म संख्या दो, तीन और पांच पर अब लंबी ट्रेनों का ठहराव नहीं होगा। यह कदम यात्रियों की सुरक्षा को सर्वोच्च प्राथमिकता देते हुए उठाया गया है। इस निर्णय के पीछे का मुख्य कारण इन प्लेटफार्मों की अपर्याप्त लंबाई और चौड़ाई है। रेलवे अधिकारियों के अनुसार, ये प्लेटफार्म लंबी ट्रेनों को पूरी तरह से समायोजित करने में असमर्थ हैं, जिसके परिणामस्वरूप ट्रेन की कुछ बोगियां प्लेटफार्म से बाहर रह जाती हैं। यात्रियों को, विशेषकर बुजुर्गों और दिव्यांगजनों को, ऐसी स्थिति में ट्रेन से उतरने और चढ़ने में भारी कठिनाई का सामना करना पड़ता है। इस समस्या की गंभीरता तब और स्पष्ट हो गई जब एक सप्ताह पूर्व गोड्डा-गोमतीनगर एक्सप्रेस को प्लेटफार्म नंबर पांच पर रोक़ा गया था। उस समय, ट्रेन की कुछ बोगियां प्लेटफार्म से बाहर होने के कारण यात्रियों को असहजता का अनुभव हुआ, और उन्हें मुश्किलों का सामना करना पड़ा। इसके अतिरिक्त, इन प्लेटफार्मों से जुड़े फुटओवर ब्रिज की सीढ़ियां भी काफी संकरी हैं। भारी भीड़ के दौरान यह संकीर्णता यात्रियों के सुगम आवागमन में बाधक बनती है, जिससे धक्का-मुक्की और दुर्घटनाओं की आशंका बढ़ जाती है। मालदा के डीआरएम मनोष कुमार गुप्ता ने इस निर्णय पर प्रकाश डालते हुए स्पष्ट किया कि श्रावणी मेले के दौरान यात्रियों की सुरक्षा को लेकर किसी भी प्रकार का समझौता स्वीकार्य नहीं है। उन्होंने कहा कि छोटे प्लेटफार्मों पर लंबी ट्रेनों का ठहराव भीड़ के दौरान हादसों की संभावना को बढ़ा सकता है, जिसे रोकने के लिए यह एहतियाती कदम उठाया गया है। रेलवे प्रशासन ने यह भी आश्वासन दिया है कि भविष्य में इन प्लेटफार्मों की लंबाई बढ़ाने पर जल्द ही कार्य शुरू किया जाएगा ताकि यात्रियों को स्थायी रूप से बेहतर सुविधाएं मिल सकें। श्रावणी मेले को लेकर रेलवे की तैयारियां जोरों पर हैं, और प्रशासन यात्रियों की सुविधा और सुरक्षा सुनिश्चित करने के लिए पूरी तरह से अलर्ट मोड में है।

# बढ़ती चोरी से दहशत, पुलिस पर उठे सवाल

#### निज संवाददाता | रजौली (नवादा)

रजौली थाना क्षेत्र में लगातार बढ़ती जा रही चोरी और गृहभेदन की घटनाओं से आम जनता में भय का माहौल है। पुलिस इन वारदातों का उद्बेदन करने में अब तक नाकाम रही है, जिससे चोरों के हौसले बुलंद हैं और वे एक के बाद एक घटनाओं को अंजाम दे रहे हैं। बीते दो महीनों में रिटायर्ड डीईओ के घर से लाखों के जेवरत और नगदी की चोरी हुई, वहीं एक पुलिसकर्मी के बंद घर से भी करोड़ों रुपए के जेवरत और नगदी उड़ा लिए गए। इन घटनाओं के बावजूद पुलिस के हाथ खाली हैं, जिससे लोगों का पुलिस पर से विश्वास उठता जा रहा है। **रिटायर्ड डीईओ और पुलिसकर्मी भी नहीं सुरक्षित:**

गोपालनगर निवासी रिटायर्ड डीईओ अवधेश प्रसाद यादव के घर 21 अप्रैल को अज्ञात पांच लोगों ने उस समय चोरी की जब वे अपनी पत्नी के साथ कमरे में सो रहे थे। चोरों ने खिड़की तोड़कर घर में प्रवेश किया



और दंपति के कमरे को बाहर से बंद कर दिया। इस दौरान चोरों ने 25 हजार रुपए नगद और लगभग पांच लाख रुपए मूल्य के जेवरत पर हाथ साफ कर दिया। घर में लगे सीसीटीवी फुटेज में पांच अज्ञात लोग गृहभेदन करते हुए कैद हुए, जिसके बाद प्रार्थमिकी भी दर्ज कराई गई। हालांकि, दो महीने बीत जाने के बाद भी पुलिस चोरों तक नहीं पहुंच पाई है। इससे भी चौंकाने वाली घटना प्राणचक्र मोड़ के समीप एक पुलिसकर्मी

के बंद घर में हुई। पिछले सप्ताह अज्ञात चोरों ने इस घर में सेंध लगाई और एक बच्चे सहित छह लोगों के सोने व चांदी के जेवरतों को उड़ा लिए, जिनकी बाजार कीमत लगभग 95 लाख रुपए बताई जा रही है। इसके अलावा घर में रखे दो लाख रुपए नगदी भी चोर ले गए। सूचना मिलने पर एसडीपीओ गुलशन कुमार, थानाध्यक्ष सह इंस्पेक्टर राजेश कुमार, सर्किल इंस्पेक्टर अब्दुल गफ्फार, डींग स्वायड, एफएसएल

और टेक्निकल टीम ने घटना स्थल का बारीकी से निरीक्षण किया। पुलिसकर्मी के तिता मिथलेश कुमार चौधरी द्वारा प्रार्थमिकी दर्ज कराने के बावजूद पुलिस के हाथ अब तक खाली हैं। **बैंक में भी चोरी, पुलिस की कार्यणगाली पर सवाल:**

गृहभेदन के इन मामलों में उलझी पुलिस के बीच, बीते शुक्रवार को पुरानी बस स्टैंड स्थित दक्षिण बिहार

ग्रामीण बैंक में भी चोरी की घटना को अंजाम दिया गया। बैंक मैनेजर के चैंबर से एक अज्ञात युवक पैसें और कागजातों से भरी थैली उड़ा ले गया। इस घटना का सीसीटीवी फुटेज भी सोशल मीडिया पर वायरल हुआ है, और पीड़ित बैंक ग्राहक संजय कुमार ने थाने में लिखित शिकायत दर्ज कराई है। आमजनों में भय, घरों में लग रहे ताले, लगातार हो रही चोरी की घटनाओं से रजौली के लोग दहशत में हैं। शाम होते ही लोग अपने घरों में ताला लगा रहे हैं। सोशल मीडिया पर भी लोग रजौली पुलिस की नाकामी को लेकर सवाल उठा रहे हैं। लोगों का कहना है कि वर्षों की मेहनत से जमा किए गए जेवरत और नकदी की चोरी से वे काफी भयभीत हैं। बाजार वासियों का कहना है कि पुलिस का काम आमजनों को सुरक्षा देना है। लेकिन यहां चोर सुरक्षित नजर आ रहे हैं और आम आदमी असुरक्षित महसूस कर चोरी का शिकार हो रहा है। **पुलिस से उम्मीदें बरकरार, लेकिन कार्रवाई की इरकार:**

पीड़ित रिटायर्ड डीईओ और

पुलिसकर्मी के परिजन रजौली पुलिस से अब भी उम्मीदें लगाए बैठे हैं। पुलिस द्वारा सांत्वना तो दी जा रही है, लेकिन जमीनी स्तर पर कोई ठोस कार्रवाई नजर नहीं आ रही है। जिससे उन्हें चोरी गई जेवरतों व रूपये मिलने की कोई भी उम्मीद जग सके। लोगों में यह अवधारणा बन चुकी है कि रजौली में चोर चोरी करके मस्त हैं और पुलिस उन्हें पकड़ने में पस्त हो रही है। इन घटनाओं पर अंकुश लगाने और अपराधियों को जल्द से जल्द पकड़ने की चुनौती रजौली पुलिस के सामने है ताकि आमजनों का विश्वास बहाल हो सके और वे सुरक्षित महसूस कर सकें। **क्या कहते हैं थानाध्यक्ष :**

इस बाबत रजौली थानाध्यक्ष सह इंस्पेक्टर राजेश कुमार ने बताया कि गृहभेदन मामले को लेकर पुलिस अभी किसी निष्कर्ष पर नहीं पहुंची है। हालांकि पुलिस द्वारा हरक बिंदु पर सघन जांच किया जा रहा है। जल्द ही गृहभेदन मामले में शामिल लोगों को गिरफ्तार कर ले जाने की बात कही गई है।

## महिला संवाद कार्यक्रम का सफलतापूर्वक हुआ समापन

#### निज संवाददाता | नवादा

ग्रामीण विकास विभाग, बिहार सरकार की पहल पर संचालित महिला संवाद कार्यक्रम आज नवादा जिला में सफलतापूर्वक संपन्न हो गया। यह कार्यक्रम नवादा जिला में 18 अप्रैल 2025 से 15 जून 2025 तक अनवरत रूप से चला। इस दौरान जिले के सभी 14 प्रखंडों में कुल 1510 जीविका महिला ग्राम सभों में महिला संवाद कार्यक्रम का आयोजन किया गया। इन कार्यक्रमों में 02 लाख 79 हजार से अधिक ग्रामीण लोगों की भागीदारी दर्ज की गई। जिसमें जीविका स्वयं

सहायता समूह से जुड़ी 2 लाख 43 हजार 646 महिलाएं एवं 19 हजार 787 अन्य स्थानीय महिलाएं तथा 15 हजार 995 पुरुष भी भाग लिया। महिला संवाद कार्यक्रम के माध्यम से महिलाओं को बिहार सरकार की महिला उत्थान हेतु संचालित महत्वकांक्षी योजनाओं के संचालन एवं सफलता से अवगत कराया गया। मुख्यमंत्री किशोरी स्वास्थ्य कार्यक्रम, बिहार स्टूडेंट क्रेडिट कार्ड योजना, मुख्यमंत्री मेधावृत्ति योजना, वि आदि के बारे में लीफलेट और ऑडियो-वीडियो के माध्यम से महिलाओं को जानकारी दी गयी।

#### निज संवाददाता | गया जी

शिक्षा, स्वास्थ्य, रोजगार, संविधान, आरक्षण, नौकरी आदि मूलभूत आवश्यकताओं से संबंधित व्यवस्था परिवर्तन के लिए कुतसंकल्पित राष्ट्रीय लोकतांत्रिक संगठन बामसेफ, मूलनिवासी संघ, मूलनिवासी विद्यार्थी संघ आदि का मानपुर प्रखंड कमिटी का गठन हेतू बामसेफ जिला कार्यकारिणी सदस्य सह मानपुर प्रखंड प्रभारी दिलीप कुमार की अध्यक्षता में आईडीयल पब्लिक स्कूल मानपुर में बैठक आहूत की गई जिसमें अनेक कर्मचारी, बुद्धिजीवी एवं समाजसेवीगण शामिल हुए। भारतीय संविधान की प्रस्तावना का



सामूहिक पाठ कराते हुए बामसेफ प्रदेश कार्यकारिणी सदस्य सह गया जिला प्रभारी अजय विद्यार्थी के द्वारा मानव समाज में समता, स्वतंत्रता, न्याय, बंधुत्व, आदि का प्रचार- प्रसार करने पर बल

दिया गया। रिसर्च स्कॉलर शिव प्रसाद दास के द्वारा शिक्षा,स्वास्थ्य, रोजगार, संविधान, आरक्षण, नौकरी आदि से संबंधित व्यवस्था परिवर्तन की आवश्यकता बताया गया। बामसेफ गया जिलाध्यक्ष मूलनिवासी

## ओलिपुर में युवक की मौत पर आरोपी पत्नी को गिरफ्तारी को लेकर गुसाए लोगों ने किया सड़क जाम

#### निज संवाददाता | नरहट (नवादा)

नवादा जिले के नरहट थाना क्षेत्र के ओलिपुर गांव में राजो महतो के 30 वर्षीय पुत्र मुन्ना कुमार की 12 जून को मौत में आरोपित पत्नी को गिरफ्तार नहीं किए जाने पर गुसाए लोगों ने हिसुआ खनवां पथ को नरहट ओलिपुर गांव के पास सड़क पर आगजनी एवं लकड़ी रखा कर जाम कर पुलिस प्रशासन के विरुद्ध में रोषपूर्ण पर्दर्शन किया। सड़क जाम कर रहे लोगों ने पुलिस प्रशासन के विरुद्ध नारे बाजी की। सड़क जाम करने में अधिकतर महिलाएं बच्चे शामिल थे। ग्रामीणों का कहना था कि कई दिन बीत गया और अभी तक आरोपियों को पुलिस गिरफ्तार नहीं किया है। ग्रामीण मृतक के आरोपी पत्नी प्रति देवी को गिरफ्तार करने की मांग कर रहे थे। उनका कहना था कि पत्नी का माईके गथाजी जिले के कुजापी है। पति की मौत की जानकारी के बाद उसको रोते बिलखते आना चाहिए था लेकिन आज तक नहीं



आयी है। आरोपी पत्नी के प्रति महिलाओं को काफी गुस्सा दिख रहा था। महिलाओं का कहना था कि पत्नी ने ही पति की हत्या कराई है। स्थानीय कांग्रेस विधायक नीतू कुमारी ने घटना को अत्यन्त गंभीरता से समझा बुझा कर जाम हटाने का प्रयास की लेकिन जाम कर रहे लोग नहीं मान रहे थे। **सड़क जाम से यात्री दिखे परेशान:**

हिसुआ खनवां पथ पर नरहट ओलिपुर के पास करीब सुबह 10 बजे से गुसाए लोगों द्वारा जाम लगा

दिखे। कुछ बड़ी गाड़ियां जाम में फंसी हुई दिखीं। दल बल के साथ पहुंचे इंस्पेक्टर सह थानाध्यक्ष उमाशंकर सिंह, अपर थानाध्यक्ष श्याम कुमार पांडेय, एसएसआई मिथलेश कुमार, सीओ मनीष कुमार द्वारा लाख समझने पर भी लोग सड़क जाम नहीं हटा रहे थे। जिले से स्वाट पुलिस बल एवं दूसरे थाने से भी पुलिस पदाधिकारी को भी बुलाया गया था। ग्रामीण एसपी को बुलाने की मांग को लेकर डेट हुए थे। बताया जाता है कि करीब चार घण्टे के बाद खनवां के तरफ से एक एम्बुलेंस पहुंची जिसको जाम कर रहे लोगों ने रास्ता दिया उसके बाद दूसरे गाड़ियां भी निकलने लगी उसके बाद जाम समाप्त हो गया। **क्या कहते हैं थानाध्यक्ष :**

इंस्पेक्टर सह थानाध्यक्ष उमाशंकर सिंह ने बताया कि यह मामला संदिग्ध है। अनुसंधान जारी है। जब तक जांच में पुष्टि नहीं होता है तब तक गिरफ्तारी नहीं कि जा सकती है। जांच में पुष्टि होने पर जल्द गिरफ्तारी की कार्रवाई की जाएगी।

#### निज संवाददाता | नवादा

यह सत्य है कि सच्ची मेहनत और लानन कभी व्यर्थ नहीं जाती। जो छात्र जीवन में निरंतर परिश्रम करता है, सफलता स्वयं उसका मार्ग प्रशस्त करती है। ऐसी ही प्रेरणादायक सफलता हासिल की है नवादा जिला अंतर्गत हिसुआ नगर परिषद के कंचन बाग निवासी एवं हस्ती रोग विशेषज्ञ डॉ. रवि निवास की पुत्री दुर्गेश नंदनी ने। दुर्गेश ने नोटी 2025 की परीक्षा में पहले ही प्रयास में कुल 720 अंकों में से 577 अंक प्राप्त कर नवादा जिला और अपने परिवार का नाम रोशन किया है। उन्होंने देशभर में आयोजित इस प्रतिष्ठित परीक्षा में लगभग 22.87 लाख छात्रों के बीच 3934वां रैंक प्राप्त किया है। बचपन से ही मेधावी रही दुर्गेश ने 10वीं की परीक्षा में 97% अंक प्राप्त कर जिला टॉप किया था, जबकि 12वीं की



सीबीएसई परीक्षा में भी उन्होंने 96% अंक हासिल किए थे। उनकी इस निरंतर सफलता पर परिजन एवं जिलेवासियों को गर्व है। उनकी सफलता पर परिजनों और सगे-संबंधियों ने मिठाई आयोजित इस प्रतिष्ठित परीक्षा में लगभग 22.87 लाख छात्रों के बीच 3934वां रैंक प्राप्त किया है। बचपन से ही मेधावी रही दुर्गेश ने 10वीं की परीक्षा में 97% अंक प्राप्त कर जिला टॉप किया था, जबकि 12वीं की

## मंत्री अशोक चौधरी बने ड्राइवर, डीएम को खुद गाड़ी से पहुंचाया सभास्थल

#### निज संवाददाता | पटना

बिहार सरकार के ग्रामीण कार्य विभाग के मंत्री अशोक चौधरी ने एक अनोखा उदाहरण पेश करते हुए बेगूसराय के जिला अधिकारी (डीएम) तुषार सिंगल को अपनी गाड़ी में बैठाकर सभास्थल तक पहुंचाया। इस दौरान अशोक चौधरी खुद ड्राइवर की सीट पर बैठकर गाड़ी चलाते नजर आए। इस घटना का वीडियो सोशल मीडिया पर तेजी से वायरल हो रहा है, जिसने लोगों का ध्यान खींचा है

## पेयजल की समस्या को लेकर ग्रामीणों ने किया सड़क जाम

#### निज संवाददाता | नारदीगंज (नवादा)

प्रखंड क्षेत्र के सीतारामपुर गांव के समीप ग्रामीणों ने पानी की समस्या को समाधान के लिए लेकर रविवार को सड़क जाम किया। इस सड़क जाम में सीतारामपुर गांव के अलावा गोपालनगर, राजीव नगर, जनकपुर गांव के ग्रामीणों ने सड़क जाम कर विभागीय अधिकारियों के प्रति आक्रोश व्यक्त किया। पेयजल संकट को लेकर ग्रामीणों का गुस्सा फूट पड़ा। सुबह छह से आठ बजे तक सड़क जाम रहा। यह गांव वगंगा जेटियन सड़क मार्ग में राजगीर की पड़ड़तली में बसा हुआ है। पहाड़ी इलाका है। तकरीबन दो घंटे तक जाम रहा। सड़क जाम से यादतायत व्यवस्था प्रभावित



हुए। सूचना पर बीडीओ सोनिया दनदननिया के आश्वासन के बाद ग्रामीणों ने सड़क जाम को हटाया। ग्रामीण सीतारामपुर के शम्भू मांझी, भुनेश्वर मांझी, अवधेश मांझी,

## पब्लिक-पुलिस संवाद में पब्लिक फ्रेंडली पुलिसिंग की कही गई बात

#### निज संवाददाता | वारिसलीगंज (नवादा)

वारिसलीगंज थाना क्षेत्र अंतर्गत चक्रवाय गांव स्थित पंचायत भवन के प्रांगण में शनिवार की देर शाम पब्लिक और पुलिस के बीच एक संवाद का आयोजन किया गया। इस दौरान सर्किल इंस्पेक्टर धर्मेन्द्र कुमार तथा थानाध्यक्ष इंस्पेक्टर रूपेश कुमार सिन्हा के अलावा महिला मृत्युंजय कुमार समेत दर्जनों ग्रामीण मौजूद रहे। पब्लिक और पुलिस के बीच आयोजित संवाद कार्यक्रम का मुख्य उद्देश्य पुलिस को पब्लिक फ्रेंडली बनाना था। साथ ही, भारतीय न्याय संहिता (बीएनएस) के तहत नए



कानूनों की जानकारी आमलोगों को दिया गया। सरकल इंस्पेक्टर धर्मेन्द्र कुमार तथा थानाध्यक्ष इंस्पेक्टर रूपेश कुमार सिन्हा ने संयुक्त रूप

से बताया कि बेहतर समाज निर्माण के लिए पब्लिक और पुलिस के बीच आपसी समन्वय आवश्यक है। इसी क्रम में थाना क्षेत्र के चक्रवाय

## पुलिस पब्लिक मैत्री संवाद कार्यक्रम का हुआ आयोजन

#### निज संवाददाता | नारदीगंज (नवादा)

नारदीगंज थाना परिसर में शनिवार को देर शाम में पुलिस-पब्लिक मैत्री जन संवाद आयोजित किया गया। कार्यक्रम में थानाध्यक्ष प्रभा कुमार, एसआई धीरेन्द्र पासवान समेत अन्य रहे। इस जनसंवाद में स्थानीय लोगों के अलावा जनप्रतिनिधियों और बुद्धिजीवियों ने बहु-चक्रकर भाग लिया। बैठक का उद्देश्य आम जनता व पुलिस के बीच विश्वास की खाई बनाने, आपसी संवाद को मजबूत करना तथा क्षेत्र में कानून-व्यवस्था को सुदृढ़ करना था। इस दौरान

स्थानीय बुद्धिजीवियों ने कहा बेहतर समाज के निर्माण हेतु पब्लिक और पुलिस के बीच आपसी समन्वयक जरूरी है। आम लोगों की समस्या को दूर करने के लिए पुलिस और पब्लिक के सहयोग से सरल तरीके से निपटारा किया जा सकता है। यहां भी साइबर अपराध भी बढ़ा है। लोगों ने कहा इलाके में 24 घंटे सेवा दे रही 112 की पुलिस टीम के कार्य को लोगों ने सराहना की। बातचीत के क्रम में आम लोगों की परेशानी को भी समझा गया। उसे नोट भी किया गया। ताकि आने वाले समय में समस्याओं को निराकरण भी कानूनी तौर पर किया जा सके।



संक्षिप्त समाचार

सदुरु के ज्ञान से ही जीवन में मिलती है दिशा

**आरा** | ब्रह्मविद्या विहंगम योग संस्थान के भोजपुर जिला कार्यालय सह सत्यंका भवन, महाराजा हाता गली नंबर-2 में सत्संग हुआ। मंच संचालन श्रीकृष्णा प्रसाद ने किया। पटना पश्चिमी मंत्री उमेश कुमार ने कहा कि आज के समय में सम्पूर्ण विश्व में साहब का ज्ञान फैल रहा है। मानव मन भटकाव में रहता है। सदुरु देव के आदेश से ही इस भटकाव को रोका जा सकता है। तभी जीवन में आगे बढ़ा जा सकता है। बिहार राज्य समन्वयक सह दक्षिण बिहार महामंत्री भूपेंद्र राय ने कहा कि सृष्टि के निर्माण में सदुरु देव की अहम भूमिका रही है। भगवान श्रीकृष्ण ने अर्जुन को ब्रह्मविद्या का उपदेश धर्म की स्थापना के लिए दिया था।

लाइब्रेरी एंड इनफॉर्मेशन साइंस की होगी पढ़ाई

**आरा**। लाइब्रेरी एंड इनफॉर्मेशन साइंस की पढ़ाई करने वाले विद्यार्थियों के लिए गुड न्यूज है। जिले के माता मंझारो अजब दयाल सिंह महाविद्यालय, जगदीशपुर में लाइब्रेरी एंड इंफॉर्मेशन साइंस की पढ़ाई के लिए बिहार सरकार ने मंजूरी दे दी है। शिक्षा विभाग के उप सचिव अमित कुमार पुष्पक ने कुलसचिव, वीर कुंवर सिंह विश्वविद्यालय को पत्र भेजकर इसकी जानकारी दी। पत्र में बताया गया कि महाविद्यालय ने 11 मार्च 2025 को 120 सीटों के साथ इस कोर्स के लिए संबंधन की मांग की थी। प्रस्ताव की समीक्षा के बाद बिहार विश्वविद्यालय अधिनियम 1978 की धारा 21(2) (d) और राज्यपाल सचिवालय द्वारा जारी अध्यादेशों के तहत इसे स्वीकृति दी गई है। अब शैक्षणिक सत्र 2025-26 और 2026-27 के लिए इस कोर्स में पढ़ाई शुरू की जा सकेगी। प्रस्ताव को शिक्षा मंत्री से स्वीकृति भी मिल चुकी है। संस्थान के अध्यक्ष डॉक्टर मधेश्वर सिंह ने बताया कि नामांकन सिंह आरंभ किया जाएगा।

खिलाड़ियों के लिए सेना में भर्ती का मौका

**आरा**। भोजपुर जिले के खिलाड़ियों के लिए भारतीय सेना में देश सेवा के साथ उज्जवल करियर बनाने का सुनहरा मौका आया है। सेना ने ऐसे खिलाड़ियों के लिए सीधी भर्ती प्रक्रिया की जा रही है जिन्होंने राष्ट्रीय या अंतरराष्ट्रीय प्रतियोगिताओं में पदक जीते हैं। इस भर्ती में पुरुष और महिला दोनों वर्गों के खिलाड़ी आज आवेदन कर सकते हैं। भोजपुर जिले के कई युवा तीरंदाजी, कुश्ती, कबड्डी, वॉलीबॉल और एथलेटिक्स जैसे खेलों में राज्य एवं राष्ट्रीय स्तर पर अपने हुनर का लोहा मनवा चुके हैं। आरा, पीरो, सहार, जगदीशपुर, चरपोखरी, बड़हरा जैसे इलाकों में खेल प्रतिभाओं की भरमार है, जिन्हें इस भर्ती के जरिये सेना में नायब सुबेदार बनने का अवसर मिल सकता है। भारतीय सेना ने कुल 25 खेलों के खिलाड़ियों के लिए यह सीधी भर्ती हो रही है।

भूमि विवाद सुलझाने के लिए जनता दरबार

**कोईलवर**। स्थानीय कोईलवर प्रखंड में शनिवार को कोईलवर, चांदी, बबुरा और गीधा थानों में भूमि विवादों के समाधान के लिए जनता दरबार लगाया गया। राज्य सरकार के निर्देश पर हर शनिवार यह दरबार आयोजित होता है। इस बार अधिकतर थानों में कोई नया मामला सामने नहीं आया। कोईलवर और चांदी थाना क्षेत्र से भूमि विवाद का कोई नया मामला दरबार में दर्ज नहीं हुआ। चांदी में एक पुराने मामले में जमीन की मापी के लिए अगली तिथि तय की गई। बबुरा थाना में भूमि विवाद का एक नया मामला सामने आया। दूसरे पक्ष को नोटिस भेजा गया है। अगली सुनवाई में उपस्थित रहने को कहा गया है। गीधा थाना में एक पुराने मामले की सुनवाई होनी थी। दोनों पक्षकार नहीं पहुंचे। राज्यस्व कर्मी सुप्रशांत ने बताया कि दोनों को नोटिस जारी किया जाएगा।

कैंप में आरओ प्लांट हुआ शुरु

**कोईलवर** विश्व रक्तदान दिवस पर शनिवार को कोईलवर मे 114 रैपिड एक्शन फोर्स कैप में दो जनरल कार्यक्रम हुए। पहला कार्यक्रम 500 लीटर रक्तता वाले आरओ वॉटर प्लांट के उद्घाटन का था। दूसरा कार्यक्रम रक्तदान शिविर का आयोजन रहा। आरओ प्लांट का उद्घाटन आरएएफ के कमांडेंट अश्वनी कुमार झा व आरसीडब्ल्यूए- 114 की अध्यक्ष श्रुति झा ने किया। कमांडेंट झा ने बताया कि यह प्लांट बलकर्मियों के साथ आसपास के लोगों को भी शुद्ध पानी देगा। यह स्वास्थ्य और स्वच्छता के प्रति आरएएफ की प्रतिबद्धता को दिखाता है। इसके बाद कैप परिसर में रक्तदान शिविर शुरू हुआ। कमांडेंट झा ने बताया कि यह रक्तदान थैलेसीमिया पीड़ित बच्चों को समर्पित है। उन्होंने बलकर्मियों और नागरिकों से इसमें भाग लेने की अपील की। कार्यक्रम की खास बात रही कि ऋतु झा ने खुद रक्तदान कर प्रेरणा दी। शिविर में 100 से ज्यादा लोगों ने स्वेच्छा से रक्तदान किया। इनमें आरएएफ के जवान और स्थानीय लोग शामिल रहे। रक्त संग्रहण की प्रक्रिया पटना की संस्था प्रथम हॉस्पिटल की डॉक्टरों की टीम ने पूरी सुरक्षा के साथ पूरी की। इस दौरान 114 आरएएफ के इंस्पेक्टर कमल मीना ने 31वीं बार रक्तदान कर सेवा भावना का उदाहरण दिया। कमांडेंट झा ने बताया कि नियमित रक्तदान से हृदय रोग, उच्च रक्तचाप और कोलेस्ट्रॉल पर नियंत्रण रहता है। उन्होंने लोगों से समाज के लिए आगे आने और जरूरतमंदों की मदद करने की अपील की।

आज आधी रात से बंद हो जाएगा बालू खनन

**आरा**। भोजपुर जिले में 15 जून की रात से अगले चार महीने तक बालू खनन पूरी तरह बंद रहेगा। यह रोक नेशनल ग्रीन ट्रिब्यूनल के आदेश पर लगाई गई है। बरसात के मौसम में पर्यावरण को नुकसान न हो, इसके लिए हर साल यह रोक लगाई जाती है। खनन कार्य अब 15 अक्टूबर से दोबारा शुरू होगा। भोजपुर जिला खनन पदाधिकारी राजेश कुशवाहा ने बताया कि जिले में फिलहाल 38 बालू घाट संचालित हो रहे हैं। सभी घाटों पर खनन बंद कर दिया गया है। घाट संचालकों ने पहले से ही बालू का भंडारण शुरू कर दिया है। ताकि जिले में बालू की किल्लत न हो। हालांकि, भंडारित बालू का बड़ा हिस्सा अन्य राज्यों में भेजा जाता है। इससे स्थानीय लोगों को मकान निर्माण के लिए महंगे दामों पर बालू खरीदना पड़ता है। खनन विभाग की ओर से बालू की बिक्री दर तय की जाती है। फिर भी बरसात के मौसम में स्टॉक का बालू तय दर नहीं बेचा जाता। अधिकतर जगहों पर मनमानी कीमत वसूली जाती है। इससे आम लोगों को परेशानी होती है। घाट संचालक इस दौरान ज्यादा मुनाफा कमाते हैं।

आज कई फीडर में नहीं रहेगी बिजली

**आरा**।शिवार 15 जून को शहर के कई इलाकों में बिजली आपूर्ति बाधित रहेगी। सुबह 7 बजे से 10 बजे तक तीन घंटे के लिए दौलतपुर फीडर से बिजली बंद रहेगी। भकुरा पीएसएस से निकलने वाले 33 हजार वोल्ट के फीडर में नई लाइन डाली जाएगी। इस कारण दौलतपुर, चित्रसेनपुर, शुभकरनंजन, माथवलिया, भकुरा, लौहर फरना और आसपास के क्षेत्रों में बिजली नहीं रहेगी। इसी दिन सुबह 7 बजे से 8 बजे तक एक घंटे के लिए पुरानी पुलिस लाइन जीआईएस और जापानी फार्म पीएसएस से भी बिजली आपूर्ति बंद रहेगी। पश्चिमी रेलवे गुमटी के पास भूमिगत केबल की मरम्मत की जाएगी। इस कारण सिंडिकेट फीडर से जुड़े पुरानी पुलिस लाइन, नाला मोड़, चौधरियाना, सिंडिकेट, तरी मुहल्ला, आम्प्राली मार्केट, आर्य समाज और एमपी बाग के आसपास के इलाकों में बिजली नहीं रहेगी। टाउन थाना फीडर से जुड़े डीईओ ऑफिस, एसपी ऑफिस, नगर निगम, सिविल कोर्ट, बाबू बाजार, टाउन थाना, शहीद भवन, महावीर टोला और पार्क-भन्व्यू के आसपास के क्षेत्रों में भी बिजली आपूर्ति बाधित रहेगी। पकड़ी फीडर के डॉ. ईशा, मदन जी के हाता, मालती हॉस्पिटल, सदर एसडीओ आवास के आसपास के इलाके भी प्रभावित रहेंगे। मौलाबाग फीडर से जुड़े गायत्री मंदिर, एसबी कॉलेज, कब्रिस्तान, व्यास फेडर प्रेस, शांति नगर और न्याय नगर में भी बिजली नहीं रहेगी। मझौवां फीडर के अफमीकी कोठी, मझौवां, महिला थाना और कृष्णा नगर बांध के आसपास के क्षेत्रों में भी बिजली आपूर्ति ठप रहेगी।

बाल शिक्षा जागरुकता के लिए नुक्कड़ नाटक किया

**आरा**। रमना मैदान के गेट पर नुक्कड़ नाटक “पढ़ोगे लिखोगे होगे नवाब” कलाकारों में पेश किया। इसमें वंचित बच्चों की शिक्षा को मुख्य मुद्दा बनाया गया। ज्योतिंद्र प्रसाद ने निर्देशित किया। उद्घाटन समाजसेवी यशवंत नारायण ने किया। उन्होंने कहा कि अनिवार्य शिक्षा के बावजूद बच्चे आज भी स्कूल की जगह सड़कों, दुकानों और ईंट भट्ठों पर काम करते दिखते हैं। यह समाज के लिए शर्म की बात है। नाटक में दीपावली श्रौचास्त्व, अम्बुज राजा, डॉ. अनिल सिंह, लहू भोपाली, करण कुमार, राजा कुमार और अंकुश कुमार ने भूमिकाएं निभाईं।

भोजपुर में सड़क हादसे में होटल संचालक की मौत

◆ साइकिल से सामान लाने बाजार गए थे, लौटते समय अज्ञात वाहन ने रौंदा

<div>निज संवाददाता। आरा</div>
<div>भोजपुर में शनिवार देर शाम अज्ञात वाहन ने साइकिल सवार होटल संचालक को रौंद दिया। घटनास्थल पर ही मौत हो गई। होटल का सामान लाने बाजार गए थे। वहां से लौटते समय तेज रफ्तार वाहन की चपेट में आ गए। मृतक की पहचान महेंद्रौर गांव निवासी रामईश्वर साह के पुत्र चंदन कुमार (22) के तौर पर हुई है। 24 नंबर बालू घाट के पास भोजनालय चलता था। घटना अजीमाबाद थाना क्षेत्र के ब्रह्मपुर गांव के पास की है।</div>
<div><b>स्थानीय लोगों से हादसे की सूचना मिली:</b> पिता राम ईश्वर साह ने बताया, “बेटा साइकिल से सामान लेकर वापस होटल लौट</div>



रहा था। इस दौरान ब्रह्मपुर गांव मोड़ के पास ओवर स्पीड वाहन ने टक्कर मार दी। जिससे उसकी मौत हो गई। स्थानीय लोगों से हादसे की सूचना मिली।’

**मदद का दिलाया भरोसा:** मामले की सूचना पर स्थानीय पुलिस टीम मौके पर पहुंची। पोस्टमार्टम के बाद शव परिजनों को सौंप दिया है।

बाक्सिंग में उपविजेता बना भोजपुर



<div>निज संवाददाता। आरा</div>	<div>ग्रीष्मकालीन अवकाश में भी वह अपने घर (उत्तर प्रदेश) नहीं गए और बच्चों को लगातार प्रशिक्षण देते रहे। उन्होंने कहा कि डीएम तनय सुल्तानिया, जिला शिक्षा पदाधिकारी अहसन, जिला खेल पदाधिकारी आलोक गौतम, डीपीओ रमेश पाल समेत अन्य अधिकारियों का निरंतर सहयोग मिल रहा है। विजेता खिलाड़ी राष्ट्रीय स्तर की प्रतियोगिता में भाग लेंगे, हमें उम्मीद है ये बच्चे राष्ट्रीय स्तर पर बिहार को पदक दिलाएंगे। इस उपलब्धि पर प्रधानाचार्य जगराम प्रसाद, पूर्व प्रधानाचार्य दिनेश नंदन प्रमेश, बाक्सिंग सचिव रवि रंजन सिंह, शशि सिंह, मंजू सिंह, विनय सिंह, त्रिपुरारी सिंह, दर्यानिधि राय, शौला सिंह, नीति त्रिपाठी आदि ने खिलाड़ियों को शुभकामनाएं दीं।</div>
-------------------------------	--

भोजपुर जिले में युवाओं से रक्तदान को जनआंदोलन बनाने का किया आह्वान

<div>निज संवाददाता। आरा</div>	<div>विश्व रक्तदाता दिवस पर शुक्रवार को भारतीय रेड क्रॉस सोसायटी, भोजपुर द्वारा रक्तदाता सम्मान समारोह सह स्वैच्छिक रक्तदान शिविर का आयोजन किया गया। कार्यक्रम का उद्घाटन सोसायटी के संरक्षक डॉ. पी. सिंह और आईएमए भोजपुर के सचिव डॉ. विजय गुप्ता ने किया। डॉ. सिंह ने युवाओं से रक्तदान को जनआंदोलन बनाने का आह्वान किया। शिविर में कुल 111 लोगों ने स्वैच्छिक रक्तदान किया। इस मौके पर राष्ट्रीय सेवा योजना, महाराजा कॉलेज की इकाई के 10 छात्रों ने भी रक्तदान किया। रेड क्रॉस की सचिव डॉ. विभा कुमारी ने बताया कि 14 जून से 13 जुलाई तक चार रक्तदान शिविर लगाए जाएंगे। पूरे वर्ष चार बार रक्तदान करने वाले आठ रक्तदाताओं और रोटेरी क्लब व आईएमए को मोमेंटो व प्रशस्ति पत्र देकर सम्मानित किया गया। 58 वर्षीय राज बाबू केसरी ने इस अवसर पर 83वीं बार रक्तदान कर मिशाल पेश की। उनका पूरा परिवार भी रक्तदान के लिए समर्पित है—पत्नी अनुपमा केसरी ने 48 बार, बेटा हंसराज केसरी ने 28 बार, बेटी राजश्री केसरी</div>
-------------------------------	---



ने 22 बार, बड़े बेटे ने 16 बार व 78 वर्षीय माता ने भी पांच बार रक्तदान किया है। राज बाबू केसरी ने कहा कि स्वस्थ समाज के लिए रक्तदान से बड़ा कोई दान नहीं। इससे न तो कमजोरी आती है, न कोई बीमारी। बल्कि स्वास्थ्य बेहतर बना रहता है। रेड क्रॉस में शिविर में डॉ. दिनेश प्रसाद सिन्हा, डॉ. नरेश प्रसाद, डॉ. केके सिंह, जै। जितेंद्र शुक्ला सहित कई सदस्य उपस्थित थे। विश्व रक्तदाता दिवस पर सामाजिक संस्था प्रयास-एक कोशिश बदलाव का फाउंडेशन

गंगा में डूबे छात्र का शव 24 घंटे बाद मिला

<div>निज संवाददाता। बक्सर</div>	<div>बक्सर के नैनीजोर थाना क्षेत्र के बिहार घाट पर शुक्रवार को गंगा स्नान के दौरान एक किशोर डूब गया था। घटना के बाद से ही उसके शव की तलाश की जा रही थी, जिसे शनिवार शाम को बरामद कर लिया गया। एसडीआरएफ की टीम ने 24 घंटे की कड़ी मशक्कत के बाद शव को नदी से बाहर निकाला। मृतक की पहचान भोजपुर के भरौली गांव निवासी श्रीप्रकाश मिश्रा के 16 साल के बेटे सिद्धेश्वर मिश्रा के रूप में हुई है।</div>
<div><b>नदी की गहराई में जाने से डूबा किशोर:</b> जानकारी के अनुसार, शुक्रवार को वह गंगा स्नान के लिए बिहार घाट आया था, जहां नदी की गहराई में अचानक पैर फिसलने से वह डूब गया। घटना की जानकारी मिलते ही ब्रह्मपुर अंचलाधिकारी खुशबू खातून के निर्देश पर एसडीआरएफ की टीम मौके पर पहुंची। बिहार घाट में एसडीआरएफ</div>	<div>टीम ने तत्काल खोजबीन शुरू की, लेकिन शुक्रवार को रात होने तक शव नहीं मिला।</div>
<div><b>24 घंटे के बाद बरामद किया शव:</b> शुक्रवार सुबह दोबारा खोजबीन शुरू की गई, देर शाम घटना के 24 घंटे के बाद शव बरामद किया गया। शनिवार को शव मिलने के बाद नैनीजोर थानाध्यक्ष बिरेंद्र प्रसाद यादव और एसआई हरिचरण राम की निगरानी में शव को परिजनों को सौंपा गया।</div>	<div><b>पोस्टमॉर्टम से इनकार, परिजनों को सौंपा शव:</b> एसआई हरिचरण राम के अनुसार, परिजनों ने</div>


शव का पोस्टमॉर्टम कराने से इनकार किया। मृतक के पिता श्रीप्रकाश मिश्रा से लिखित पुष्टि लेने के बाद शव को अंतिम संस्कार के लिए सौंप दिया गया। परिजन शव को लेकर पैतृक गांव भरौली रवाना हो गए।

**सिद्धेश्वर के गांव में शोक का माहौल:** सिद्धेश्वर को एक मेधावी और शांत स्वभाव वाला छात्र बताया जा रहा है। घटना के बाद से परिवार का रो-रो कर बुरा हाल है। माता मुन्ना पांडेय और अन्य परिजन अंतिम संस्कार की तैयारी में जुट गए हैं। इस दर्दनाक हादसे से भरौली गांव में गहरा शोक का माहौल है।

भोजपुर में संदिग्ध हालत में पिकअप ड्राइवर की मौत

<div>निज संवाददाता। आरा</div>	<div>भोजपुर में संदिग्ध हालत में पिकअप ड्राइवर की मौत हो गई। गांव के बाहर बगीचे में शव मिला है। हाथ में चीट और ललाट पर गमछे का निशान मिला है। परिजनों ने हत्या की आशंका जताई है। घटना गड़हनी थाना क्षेत्र के सहंगी गांव की है। मृतक विनय गिरी(30) के भाई आनंद गिरि ने बताया कि शनिवार सुबह 9 बजे के करीब काम के लिए घर से निकला था। इस बीच गांव के एक लड़के ने फोन करके कहा कि विनय का शव बगीचे में पड़ा है। किसी ने हत्या करके शव को यहां फेंक दिया है। कोई दुश्मनी नहीं थी। क्रिसने हत्या की है। ये जांच का विषय है।</div>	<div></div>
<div><b>जांच में जुटी पुलिस:</b> मामले की सूचना पर स्थानीय पुलिस टीम मौके पर पहुंची। शव को कब्जे में लेकर पोस्टमार्टम के लिए सदर अस्पताल भेज दिया है। पोस्टमार्टम रिपोर्ट आने के बाद ही मौत का कारण स्पष्ट हो जाएगा।</div>	<div><b>◆ शरीर पर जल्लम के निशान, बगीचे में मिला शव, परिजनों ने हत्या की आशंका जताई</b></div>	<div><b>घर में मचा कोहराम:</b> मृतक विनय छह भाई-बहनों में 5वें नंबर पर था। परिवार में पत्नी लक्ष्मी देवी, दो पुत्र शिवम और अनुज है। पत्नी लक्ष्मी देवी गर्भवती है। घटना के बाद घर में कोहराम मच गया है। परिवार के सदस्यों का रो-रोकर बुरा हाल है।</div>

कैपिटल एक्सप्रेस में नालंदा जिले के अधेड़ का शव मिला

<div>निज संवाददाता। आरा</div>	<div>दानापुर-पंडित दीनदयाल उपाध्याय रेलखंड पर गाड़ी संख्या (03319) के कोच नंबर 16 जनरल बोगी में नालंदा के रहने वाले एक अधेड़ का शव बरामद हुआ। शव मिलने के बाद जी.आर.पी ने इसकी जानकारी परिजनों को दी। जानकारी के अनुसार, मृतक नालंदा जिला के कराई परशुराय थाना क्षेत्र के बेरवा गांव के रहने वाले स्व. सुखाड़ी महतो के 60 साल के बेटे अवधेश प्रसाद हैं। अवधेश से मजदूर थे और असम में स्थित साबुन फैक्ट्री में काम करते थे। मामले की जानकारी के बाद परिजन आरा पहुंचे। अवधेश शुक्रवार को असम से</div>	<div></div>
-------------------------------	---	--

गाड़ी संख्या (03319) कैपिटल एक्सप्रेस ट्रेन के कोच नंबर 16 जनरल बोगी में सवार होकर वापस घर लौट रहे थे। उसी बीच चलती ट्रेन में उनकी मौत हो गई।

**याई में खड़ी ट्रेन में साफ-सफाई के दौरान मिली लाश:** इधर, मृतक के जीजा संतोष ठाकुर ने बताया कि अवधेश असम में स्थित साबुन फैक्ट्री

में काम करते थे और शुक्रवार को ट्रेन पर सवार होकर वापस गांव लौट रहे थे। ट्रेन पर चढ़ने के दौरान परिवार को बताया था। इसी बीच चलती ट्रेन में ही उनकी मौत हो गई। मौत होने के बाद अन्य यात्रियों को भनक तक नहीं लगी। जब गाड़ी याई में खड़ी थी और सफाई कर्मी काम कर रहे थे, तभी उनकी नजर शव पर पड़ी। इसके बाद सफाई कर्मी ने सूचना जी.आर.पी पुलिस को दी। इसके बाद रेलती पुलिस द्वारा इसकी सूचना परिजन दी गई। सूचना पाकर परिजन आरा सदर अस्पताल के पोस्टमॉर्टम गृह पहुंचे। इसके बाद पुलिस ने शव का पोस्टमॉर्टम करवाया। इसके बाद परिजन उनके शव को दाह-संस्कार के लिए वापस नालंदा

ले गए।

**मृत्यु समीक्षा रिपोर्ट में स्वाभाविक मौत की जानकारी:** पुलिस की ओर से बनाए गए मृत्यु समीक्षा रिपोर्ट के अनुसार मृतक की मौत स्वाभाविक मौत होना प्रतीत होता है। हालांकि पोस्टमॉर्टम रिपोर्ट आने के बाद ही मौत का कारण स्पष्ट हो जाएगा। बताया जाता है कि मृतक के परिवार में पत्नी संजू देवी, दो बेटे सन्नी, रविशंकर जबकि एक बेटी विनोता है। घटना के बाद मृतक के घर में कोहराम मच गया है। इस घटना के बाद मृतक की पत्नी संजू देवी परिवार के सभी सदस्यों का रो-रोकर बुरा हाल है।

बाबा साहब के विचारों पर चलते हैं लालू-मुकेश सहनी



<div>निज संवाददाता। बक्सर</div>	<div>कहा कि इन्हीं के कारण देश के लोग चैन से सो पाते हैं। उन्होंने राजनीतिक स्थिति पर भी चर्चा की। सहनी ने कहा कि लालू प्रसाद यादव डॉ. भीमराव अंबेडकर के विचारों को मानते हैं। उन्होंने कहा कि लालू यादव ने कई मुश्किलें झेलकर भी बाबा साहब के विचारों को आगे बढ़ाया है। लालू यादव द्वारा बाबा भीम राव अंबेडकर के सवाल पर भाजपा पर निशाना साधते हुए सहनी ने कहा कि अमित शाह ने अंबेडकर को फैशन बताया था। उन्होंने स्पष्ट किया कि बाबा साहब लालू यादव के और हमारे दिल और जुबान पर हैं।</div>
---------------------------------	---

कौंठिया में विशेष विकास शिविर का हुआ आयोजन



**बक्सर।** शनिवार को डॉ॰ अंबेडकर समग्र अभियान के तहत बक्सर प्रखंड के सोनवर्षा पंचायत अंतर्गत कौंठिया टोला के प्राथमिक विद्यालय कौंठिया में विशेष विकास शिविर का आयोजन किया गया। कार्यक्रम में बिहार सरकार के पथ निर्माण मंत्री नितिन नवीन ने भाग लिया। मंत्री ने कहा कि बक्सर जिला में 550 शिविर आयोजित किया जा चुके हैं जिसमें 44802 परिवारों तक 22 योजनाएं यथा राशन कार्ड, आयुष्मान कार्ड, आधार कार्ड, श्रम कार्ड, जीब कार्ड, विद्यालय में नामांकन, आंगनवाड़ी में नामांकन, शौचालय निर्माण, प्रधानमंत्री आवास योजना एवं बिजली कनेक्शन इत्यादि का लाभ पहुंचाया गया है। इस हेतु 45895 आवेदन प्राप्त हुए तथा 26097 का निष्पादन किया जा चुका है।

जरूरतमंदों की जिंदगी बचाते हैं। अतिथि के तौर पर पहुंचे बिजली कंपनी के एसडीओ शिव कुमार ने कहा कि हमें भी अपने इस ईश्वरीय मुहिम में जोड़ लीजिए। आने वाले मौके पर उन्होंने रक्तदान करने की इच्छा जताई। आरटीआई कार्यकर्ता शिव प्रकाश राय, शिक्षाविद् बिहारी सर व आईएमए के अध्यक्ष डॉ रितेश चौबे ने इस मुहिम की सराहना करते हुए कहा कि रक्तदान महादान है। इससे बड़ा कोई और दान नहीं होता है। मौके पर वैसे दिव्यांगजन को सम्मानित किया गया जो रक्तदान के लिए आगे आए हैं।



निज संवाददाता। बक्सर

विश्व रक्तदाता दिवस के अवसर पर शनिवार को युवा शक्ति सेवा संस्थान की ओर से स्थानीय गोयल धर्मशाला परिसर में सम्मान समारोह का आयोजन किया गया। समारोह में लगभग बीस रक्त वीरों को अतिथियों ने अंगवस्त्र देकर सम्मानित किया। कार्यक्रम की अध्यक्षता युवा नेता सह समाजसेवी आकाश कुमार सिंह उर्फ रामजी सिंह ने किया। उन्होंने कहा कि जिन्हें आज सम्मानित किया गया है, वह ऐसे रक्त वीर हैं जो खुद से रक्तदान कर किसी अपरिचित



## संक्षिप्त समाचार

### पूर्व पार्षद प्रसेनजित सिंह को प्रदेश महासचिव बनाया गया

**भागलपुर।** शरन्‍य राष्‍ट्र मानवाधिकार और अपराध विरोधी संगठन का राज्‍य स्‍तरीय मिलन शनिवार को प्रधान कार्यालय में हुआ। कार्यक्रम में बिहार, झारखंड, उत्‍तर प्रदेश, बंगाल सहित कई राज्‍यों के जिला पदाधिकारी और संगठन के सदस्‍य शामिल हुए। राष्‍ट्रीय अध्‍यक्ष डॉ. ईशान सिन्‍हा ने सभी सदस्‍यों को राज्‍य और जिला स्‍तर के पदों पर मनोनीत किया। पूर्व पार्षद प्रसेनजित सिंह उर्फ हंसल सिंह को प्रदेश महासचिव बनाया गया। संगठन को मजबूत करने के लिए सभी को सामाजिक स्‍तर पर कार्य करने के निर्देश दिए गए। हर जिले और ग्राम पंचायत में समाज के हित में कार्य करने के लिए जिला प्रशासन और मानवाधिकार की गाइडलाइन के अनुसार सहयोग लेने की बात कही गई। सभी मनोनीत पदाधिकारियों को सामाजिक भागीदारी के लिए दिशा और अधिकार दिए गए। कार्यक्रम में कई राज्‍यों से आए डॉक्टर, प्रोफेसर, सामाजिक कार्यकर्ता, रिटायर्ड जिला जज, वरिष्‍ठ पत्रकार और बुद्धिजीवी शामिल हुए।

### नीट: श्रुति, आदित्य और हर्ष को सफलता

**भागलपुर।** नीट मेडिकल परीक्षा का परिणाम शनिवार को जारी हुआ। इसमें जिले के तीन छात्रों ने सफलता पाई है। हनुमाननगर की श्रुति श्रेया ने दूसरे प्रयास में 578 अंक हासिल किए। उन्हें ऑल इंडिया रैंक 3893 मिली। श्रुति ने कोटा से तैयारी की थी। उन्होंने बताया कि पढ़ाई के लिए कोई तय लक्ष्य नहीं था। बड़े भाई शुभम से एमबीबीएस करने की प्रेरणा मिली। रकाबाज उर्दू बाजार स्थित पब्लिसी प्लस टू स्कूल के निदेशक विनय कुमार सौमित्र के पुत्र आदित्य राज ने भी दूसरे प्रयास में सफलता पाई। आदित्य ने 556 अंक प्राप्त किए। उन्हें ऑल इंडिया रैंक 9802 मिली। उन्होंने सेंट पॉल स्कूल नाथनगर से दसवीं और सी ई एकेडमी भागलपुर से 12वीं अच्छे अंकों को पास की थी। आदित्य ने अपनी सफलता का श्रेय माता-पिता और शिक्षकों को दिया। ग्रीन सिटी कॉलोनी के हर्ष राज आलोक ने पहले ही प्रयास में 563 अंक प्राप्त किए। उन्हें ऑल इंडिया रैंक 7394 मिली।

### पुराने वेतनमान से होगा कर्मियों को भुगतान

**भागलपुर।** टीएमबीयू के 27 कर्मचारियों को पुराने वेतनमान से भुगतान होगा। सरकार के वेतन सत्यान कोषाण से तय हुए अलग वेतनमान के मामले में कोर्ट ने कर्मियों को राहत दी है। कोषाण ने पुराने वेतनमान की जगह एक अलग वेतनमान का निर्धारण कर उसी के तहत भुगतान करने को कहा था। विवि के कर्मियों ने इसे कोर्ट में चुनौती दी थी। विवि कर्मचारी संघ के महासचिव रंजीत कुमार ने बताया कि कोर्ट ने पुराने वेतनमान पर ही भुगतान करने का आदेश दिया है। इसको लेकर सरकार से विवि को पत्र प्राप्त हो गया है।

### अंग्रेजी के शिक्षकों की काउंसिलिंग हुई

**भागलपुर।** टीएमबीयू को बिहार राज्य विवि सेवा आयोग से अंग्रेजी में मिले असिस्टेंट प्रोफेसर की शनिवार को काउंसिलिंग हुई। डीएसडब्ल्यू प्रो. की अध्यक्षता में अध्येक्षियों की हुई काउंसिलिंग में कुल 15 में से 14 असिस्टेंट प्रोफेसर शामिल हुए। इस दौरान कॉलेज इंस्पेक्टर प्रो. संजय कुमार झा, डीन प्रमोद पांडेय, सामान्य शाखा ए के एसओ विजय कुमार मिश्रा, सहायक अतहर आलम थे।

### परीक्षा की तिथि बढ़ाने को दिया ज्ञापन

**भागलपुर।** छात्र राष्ट्रीय लोक मोर्चा के जिलाध्यक्ष सत्यम मिश्रा ने टीएमबीयू से पीजी के चौथे सेमेस्टर की परीक्षा की तिथि बढ़ाने की मांग की है। छात्र नेता ने कहा है कि जिन तिथियों की परीक्षा होगी उन तिथियों के बीच ही यूजीसी नेट की परीक्षा भी होनी है। जबकि चौथे सेमेस्टर के कई परीक्षाथी एपिपॉरिंग कैडिडेट के रूप नेट की परीक्षा देने वाले हैं। वे या तो पीजी की परीक्षा दे पाएंगे या नहीं। साथ ही स्नातक के भूगोल की परीक्षा में हुई गड़बड़ी को लेकर भी ज्ञापन सौंपा। कहा गया है कि जिन छात्रों को 60 गुणांक वाले प्रश्नपत्र मिले थे उनका मूल्यांकन भी 100 पूर्णांक के आधार पर किया जाए।

### 17 जून तक आ सकता है मानसून

**भागलपुर।** बिहार में मानसून का इंतजार और लंबा हो गया है। मौसम विभाग ने बताया कि 16 से 17 जून के बीच मानसून के आने की संभावना है। सामान्य तौर पर यह 10 से 15 जून के बीच राज्य में पहुंचता है। इस बार अनुकूल स्थिति नहीं बन रही है। दक्षिण-पश्चिम मानसून 29 मई से ही सिक्किम और उत्तर बंगाल में अटक हुआ है। राज्य में बारिश और ठनका की गतिविधि बढ़ने के बाद ही मानसून आगे बढ़ेगा। साथ ही पुरवा हवा की रफ्तार में तेजी जरूरी है। बीएयू के मौसम वैज्ञानिक वीरेंद्र कुमार ने कहा कि जब तक ठनका और पुरवा हवा की गति नहीं बढ़ेगी, तब तक मानसून नहीं आएगा। मौसम विभाग ने बताया कि 15 जून को आंशिक बादल छाए रह सकते हैं। पूर्वी बिहार के कुछ इलाकों में अगले दो-तीन दिनों तक ठनका, तेज हवा और बारिश के आसार हैं। इससे कुछ हद तक राहत मिल सकती है। उत्तर बिहार में थंडरस्टॉर्म की गतिविधि बढ़ने की संभावना है। दक्षिण बिहार में फिलहाल गर्मी बनी रहेगी। शनिवार को तेज धूप और गर्म हवाओं ने लोगों को परेशान किया। अधिकतम तापमान 3.1 डिग्री बढ़कर 39.4 डिग्री सेल्सियस पहुंच गया। न्यूनतम तापमान 28.3 डिग्री रहा। शुक्रवार को अधिकतम तापमान 36.5 और न्यूनतम 28.1 डिग्री सेल्सियस दर्ज किया गया था। डीआईजी कोठी रोड में गर्मी के बीच गमछा डालकर चलते चार मित्र।

### सुल्तानगंज के प्लंबर की गिरकर हुई मौत

**भागलपुर।** ट्रेन से गिरकर शुक्रवार की शाम घायल प्लंबर 35 वर्षीय सुरेंद्र शर्मा की मौत हो गई। वह सुल्तानगंज के शाहबाद का था। सुरेंद्र शुक्रवार को भागलपुर से काम खत्म कर घर लौट रहा था। अब्नुगंज हॉल्ट पर ट्रेन से गिर गया। हादसे में वह गंभीर रूप से जख्मी हो गया। सहायत्री ने घटना की जानकारी सुरेंद्र के परिजनों को दी। डायल 112 की मदद से उसे मायागंज अस्पताल लाया गया। इलाज के दौरान शुक्रवार रात उसकी मौत हो गई। शनिवार को बरारी पुलिस कैप ने शव का पोस्टमार्टम करवाया। सुरेंद्र अपने पिता, चार बेटे और दो बेटियों को छोड़ गया है।

### जांच करने पहुंचे जेई से मारपीट, केड दर्ज

**भागलपुर।** उर्दू बाजार चौक के पास बिजली चोरी की जांच करने पहुंचे बिजली विभाग के जूनियर इंजीनियर और लाइनमैन के साथ मारपीट की गई। थानाध्यक्ष ने बताया कि जिस उपभोक्ता के घर बिजली विभाग की टीम गई थी, उसका बिजली बिल बकाया था। इसी कारण कनेक्शन काट दिया गया था। इसके बाद भी वह बायपास कर बिजली जला रहा था। टीम ने जब बिजली जलाने से मना किया तो उपभोक्ता ने परिवार के साथ मिलकर जेई और लाइनमैन से मारपीट शुरू कर दी। मारपीट में विभाग के कर्मचारी घायल हो गए। उनका इलाज चल रहा है। मोजाहिदपुर सब डिवीजन के एसडीओ जितेन्द्र कुमार ने बताया कि गुप्त सूचना पर जेई जांच करने पहुंचे थे।

### इंस्पायर अवार्ड के लिए खुलेगा पोर्टल

**बेगूसराय।** इंस्पायर मानक अवार्ड योजना 2025-26 के लिए आवेदन प्रक्रिया 15 जून से शुरू होगी। विज्ञान और प्रौद्योगिकी मंत्रालय के विज्ञान और प्रौद्योगिकी विभाग ने इसकी घोषणा की है। आवेदन की अंतिम तिथि 15 सितंबर तय की गई है। विभाग ने योजना के नोडल पदाधिकारी को पत्र भेजकर तैयारी शुरू करने को कहा है। इस बार योजना में बड़ा बदलाव किया गया है। अब कक्षा 11वीं और 12वीं के छात्र भी इसमें भाग ले सकेंगे। पहले यह योजना केवल कक्षा 6 से 10 तक के छात्रों के लिए थी। अब कक्षा 6 से 12 तक के छात्र इसमें शामिल हो सकेंगे। हर स्कूल से अधिकतम पांच नवाचार आइडिया ऑनलाइन भेजे जा सकते हैं। इसके लिए आई मैनेजमेंट ऑफ इंस्पायर मानक योजना के वेब पोर्टल पर लिंक उपलब्ध रहेगा।

### जिले का सूरज नीट में सेकेंड स्टेट टॉपर बना

**बेगूसराय।** दून पब्लिक स्कूल रमजानपुर के छात्र सूरज कुमार ने सफलता का नया कीर्तिमान को स्थापित किया है। उसने देश की प्रतिष्ठित प्रतियोगी परीक्षा “ नीट -2025 में सफलता प्राप्त की है। इस परीक्षा में उसने आल इंडिया स्तर पर 157 वीं रैंक हासिल की है, जो अपने आप में एक बड़ी उपलब्धि है। सूरज कुमार रैतू पब्लिक स्कूल में कक्षा तीन से ही अपनी पढ़ाई प्रारम्भ की और विद्यालय में सदैव अच्छे अंक प्राप्त करता रहा, विद्यालय में एक मेधावी छात्र के रूप में उसकी पहचान रही है। वह इस वर्ष सीबीएसई बोर्ड द्वारा आयोजित कक्षा 12 वीं की परीक्षा में भी विद्यालय में प्रथम स्थान प्राप्त किया है।

# भागलपुर में 90 दिनों में एक परिवार के तीन सदस्यों की मौत

निज संवाददाता। भागलपुर

पाँड़जन खाने से गंभीर रूप से घायल हुए मुंगेर संग्रामपुर के रहने वाले युवक की इलाज के दौरान मायागंज अस्पताल में मौत हो गई। मरने वाले की पहचान चंदेश्वरी यादव के छोटे बेटे 22 साल के रवि कुमार के रूप में हुई है। चंदेश्वरी यादव ने बताया कि पिछले तीन महीने में परिवार के तीन सदस्य की मौत हुई है, जिससे परिवार पूरी तरह टूट गया है। मायागंज अस्पताल में रवि की मौत के बाद पोस्टमार्टम कराकर शव परिजन को सौंप दिया गया। मौके पर मौजूद चंदेश्वरी यादव ने बताया कि पहले सड़क हादसे में मेरे बड़े बेटे की मौत हुई थी, जिसके 13 दिन बाद मेरी पत्नी की सदमे से मौत हो गई थी। अब छोटे बेटे ने भी आत्महत्या कर लिया। अब घर में मात्र बचती रवि है।

**देर रात रवि कुमार ने खाया था जहर:** मृतक रवि के पिता चंदेश्वरी यादव ने बताया कि देर रात मुझे खाना खिलाकर बेटा सोने के लिए गया था। उसके बाद पता नहीं कब



उसने फसल में डालने वाला दवाई खा लिया। देर रात उसकी अचानक तबीयत बिगड़ी, पेट में दर्द और उल्टी होने लगी। जब पुछा गया तो उसने देर रात 11 बजे जहर खाने की बात बताई। इसकी जानकारी के बाद तत्काल रवि को संग्रामपुर अस्पताल में भर्ती करवाया गया। जहां डॉक्टरों ने प्रारंभिक इलाज के बाद बेहतर इलाज के मायागंज अस्पताल भेजा

## एनएच 80 पर 5 किलोमीटर में धूल का गुबार, जिले में बढ़ रहे हैं सांस के मरीज

निज संवाददाता। मुंगेर



साफियाबाद से नौवागढ़ी तक पांच किलोमीटर में एनएच 80 के हिस्से को फोरलेन में बदला जा रहा है। इस कारण वहां मिट्टी की भराई हो रही है। साथ में गाड़ियों भी चल रही हैं। काम के दौरान वहां पर्याप्त रूप से पानी का छिड़काव नहीं हो रहा है। इस कारण धूल उड़ने से लोगों को परेशानी हो रही है। मुंगेर और जमालपुर से बरियारपुर जाने वाले वाहन चालकों को इससे परेशानी हो रही है। धूल के गुबार में अचानक वाहन आगने-सामने आ जा रहे हैं। इससे दुर्घटनाएं हो रही हैं। लोग अब इस रास्ते से बचने के लिए वैकल्पिक मार्ग अपना रहे हैं। प्रशासन और निर्माण एजेंसी की ओर से अब तक कोई ठोस कदम नहीं उठाया गया है। धूल की यह समस्या एक साल से बनी हुई है। इससे एनएच-80 पर चलना मुश्किल हो गया है। सांस के जरिए शरीर में जा रही धूल से बीमारियां बढ़ रही हैं। मुंगेर सदर अस्पताल में हर महीने 450 से

500 मरीज सांस, दमा, खांसी और स्किन एलर्जी की शिकायत लेकर पहुंच रहे हैं। स्थानीय लोगों ने कई बार प्रशासन और जनप्रतिनिधियों से शिकायत की, लेकिन समाधान नहीं हुआ। तेलिया तालाब से रामनगर थाना तक सबसे ज्यादा परेशानी है। फोरलेन बनाने के लिए सड़क पर कहलागांव बिजली पावर प्लांट से प्लाई ऐश लाकर डाला जा रहा है। लेकिन पानी का छिड़काव नहीं हो रहा है। जैसे ही कोई वाहन गुजरता है, धूल का गुबार उठता है। पांच मिनट तक कुछ दिखाई नहीं देता है। इससे वाहन आगने-सामने आ जाते हैं। धूल से लोगों के कपड़े भी खराब हो रहे हैं। निरम के अनुसार सुबह, दोपहर और शाम पानी का छिड़काव होना चाहिए, लेकिन ऐसा नहीं हो रहा है।

# साल में 4 बार रक्तदान करने वाले सम्मानित

निज संवाददाता। मुंगेर

विश्व रक्तदाता दिवस पर शनिवार को सदर अस्पताल स्थित भारतीय रेडक्रॉस के रक्त अंधिकोष केंद्र में स्वेच्छिक रक्तदान शिविर और सम्मान समारोह का आयोजन हुआ। जिलाधिकारी अरविन्द कुमार वर्मा ने फीता काटकर कार्यक्रम का उद्घाटन किया। इस मौके पर चार नियमित रक्तदातारों को सम्मानित किया गया। इनमें त्रिपुरारी कुमार मिश्रा, मो. हैदर अली, शिक्षक अजय कुमार उर्फ बाँबी और कृष्ण मुरारी शामिल हैं। इन सभी ने लगातार तीन माह पर रक्तदान किया है। डीएम ने उन्हें माला पहनकर और प्रशस्ति-पत्र देकर सम्मानित किया। डीएम ने कहा कि ये रक्तवीर समाज के लिए प्रेरणा हैं। हर साल चार बार स्वेच्छिक रक्तदान कर समाज को नई दिशा दे रहे हैं। डीएम ने कहा कि रक्तदान बहुत नेक काम है। जब कोई दुर्घटना होती है और किसी को रक्त की जरूरत पड़ती है, तो लोग सबसे पहले जिले के रक्त अंधिकोष पहुंचते हैं। कुछ लोगों में भ्रांति है कि रक्तदान से कमजोरी आती है। यह पूरी तरह गलत है। रक्तदान से



कोई परेशानी नहीं होती। महापौर ने कहा कि लगातार कई-कई वर्षों से साल में चार बार नियमित रूप से रक्तदान करना गर्व का विषय है। ऐसे निःस्वार्थ रक्तदाताओं को आभार है जो आमजन की जिन्दगी बचाने के लिए प्रयासरत हैं। रक्तदाताओं ने बताया कि वे लगातार कई वर्षों से नियमित रूप से हर तीन माह पर रक्तदान कर रहे हैं। रक्तदान करने से हमें किसी प्रकार की कोई परेशानियां आज तक नहीं हुई है। कार्यक्रम के दौरान डॉ. पंकज

कुमार, सत्यम सिंह, अंकित कुमार जलान, विवेक कुमार गुप्ता, किशोर रमेश मुर्ति और मुदेसर इमाम ने स्वेच्छिक रक्तदान भी किया। मौके पर सिविल सर्जन डॉ. रामप्रवेश प्रसाद, उप विकास आयुक्त अजीत कुमार सिंह, डीपीएम मो. फैजान आलम अशरफ़ी, अस्पताल प्रबंधक मो. तौसिफ हसनैन, रेडक्रॉस के डॉ. सुधीर कुमार, डॉ. फैजउद्दीन, सहित सिंह, संजय कुमार यादव, देव प्रकाश हेमंत दर्जनो लोग मौजूद थे।

## जहां से अतिक्रमण हटाय़ा वहां दुकानदारों ने डाले तंबू



निज संवाददाता। भागलपुर

भीखनपुर गुम्टी नंबर-2 के पास शुक्रवार को जहां अतिक्रमण हटाय़ा गया, वहां शनिवार को स्थानीय दुकानदारों ने तंबू गाड़ दिया। रेलवे के अधिकारियों ने शंटिंग लाइन बनाने वाले ठेकेदार को काम शुरू करने का निर्देश दिया था। शनिवार को एजेंसी की कोई चहल-पहल नहीं देखी तो दुकानदारों ने तंबू लगाया। वहां दो शंटिंग लाइन बनेंगी। दोनों नई लाइन यार्ड के शंटिंग नेक से शुरू होकर 700 मीटर तक बिछेंगी।

दो घंटे की कार्रवाई में आरपीएफ इंस्पेक्टर एके गिरी ही अपनी टीम के साथ मौजूद रहे। स्थानीय पुलिस और प्रशासन की टीम जमीन खाली कराने के लिए नहीं पहुंची थी। आईओडब्ल्यू के एसएसई औपी भगत ने बताया कि मामले की जानकारी डीआरएम को दी गई है। निर्देश मिलने पर कार्रवाई की जाएगी।भीखनपुर में रेलवे जिस जगह जमीन को खाली कराने पहुंची थी, वहां दो शंटिंग लाइन बनेंगी। दोनों नई लाइन यार्ड के शंटिंग नेक से शुरू होकर करीब डेढ़ महीने से उगी कर रहे थे। मारपीट का वीडियो

## भागलपुर जिले में 12 साल के बच्चे की बेरहमी से पिटाई

निज संवाददाता। भागलपुर

भागलपुर में ऑनलाइन गेम के लिए पैसे नहीं देने पर 12 साल के बच्चे से मारपीट का मामला सामने आया है। आरोप पड़ोस के लड़कों पर है। धमकी देकर घर से रुपए चोरी करवाता था। पैसे नहीं देने पर बेरहमी से पीटते थे। इसका वीडियो भी सामने आया है। पीड़ित परिवार ने थाने आवेदन देकर कार्रवाई की मांग की है। घटना पुलिस जिला नवगछिया के खरीक थाना क्षेत्र के तेलथी गांव की है। पीड़ित बच्चे के पिता ने बताया कि मकई बेचकर घर में 40 हजार रुपए रखा था। जरूरत पड़ने पर जब पैसा निकालने गया तो नहीं था। परिवार के सदस्यों पृछताछ करने के बाद भी कुछ पता नहीं चला। बाद में मेरे बेटे ने बताया कि पड़ोस के लड़के घर से पैसा चोरी करने का प्रेरार बनाते थ। कई बार लारी-डंडे से मारा है। डरा-धमकाकर करीब डेढ़ महीने से उगी कर रहे थे। मारपीट का वीडियो



भी मेरे पास है। जिसमें साफ सुनाई दे रहा है कि गेम के लिए घर से पैसा चोरी करके लाओ, नहीं मारेंगे। मेरा बच्चा प्राइवेट स्कूल में छठी क्लास में पढ़ता है।

**जांच के बाद कार्रवाई करेंगे:** इस संबंध में खरीक थानाध्यक्ष सह इंस्पेक्टर नरेश कुमार ने बताया कि एफआईआर दर्ज कर ली गई है। एक साथ खेलने वाले बच्चे हैं। मारपीट करने का आरोप लगाया गया है। वायरल वीडियो की जांच की जा रही है। जांच के बाद आगे की कार्रवाई की जाएगी।

# भागलपुर/मुंगेर

## शिविर में प्रमाण-पत्र बांटे, समस्याएं सुनीं



निज संवाददाता। मुंगेर

आंबेडकर समग्र सेवा अभियान के तहत धरहरा प्रखंड के सारोबाग और महरना पंचायत में शनिवार को विशेष विकास शिविर-सह-सरकार आपके द्वार कार्यक्रम आयोजित हुआ। जिलाधिकारी अरविन्द कुमार वर्मा ने स्थानीय लोगों के बीच प्रमाण-पत्र बांटे। उन्होंने सारोबाग में तीन लाभुकों को राशन कार्ड, दो को जन्म प्रमाण-पत्र और आधार कार्ड के दस्तावेज सौंपे। जिलाधिकारी ने कहा कि राज्य सरकार कई जनकल्याणकारी योजनाएं चला रही है। इन योजनाओं का लाभ लेने के लिए शिविर में ही राशन कार्ड, आधार कार्ड, जन्म-मृत्यु प्रमाण पत्र जैसे दस्तावेज बनवाए जा सकते हैं। इससे लोगों को बार-बार कार्यालयों के चक्कर नहीं लगाने पड़ेंगे। न ही बिचालियों

के झांसे में आना पड़ेगा। महरना पंचायत में आयोजित शिविर में जिलाधिकारी ने ग्रामीणों की समस्याएं सुनीं। उन्होंने विकास मित्र की कार्यशैली पर असंतोष जताया। जिला कल्याण पदाधिकारी को उनके खिलाफ स्पष्टीकरण लेने का निर्देश दिया। ग्रामीणों ने बताया कि पंचायत में नाला नहीं होने से परेशानी होती है। कुछ लोगों ने प्रधानमंत्री आवास योजना की मांग रखी। जिलाधिकारी ने उप विकास आयुक्त को सर्वे कराकर पात्र लोगों को योजना का लाभ दिलाने का निर्देश दिया। उन्होंने कहा कि आमजन से जुड़े कार्यों में लापरवाही बदरश्त नहीं की जाएगी। कमी अपनी कार्यशैली में सुधार करें और लोगों की समस्याओं का समाधान करें। मौके पर उप विकास आयुक्त अजीत कुमार सिंह, धरहरा के प्रखंड विकास पदाधिकारी सहित अन्य अधिकारी मौजूद रहे।

# आर जे डी कार्यकर्ताओं ने तेजस्वी को मुख्यमंत्री बनाने का संकल्प लिया

निज संवाददाता। भागलपुर

भागलपुर में रविवार को राजद की समानांतर कमेटी ने कार्यक्रम का आयोजन किया। शेरमारी स्थित प्रियदर्शिनी विवाह भवन में “सामाजिक न्याय” विषय पर परिचर्चा की गई। कार्यक्रम की अध्यक्षता समानांतर कमेटी के अध्यक्ष अशोक कुमार यादव ने की, जबकि मंच संचालन विष्णु दयाल यादव ने किया। मौके पर संगठन से पूर्व में जुड़े कई वरिष्ठ नेताओं और कार्यकर्ताओं ने भाग लिया, जिन्हें वर्तमान राजद संगठन ने दरकिनार कर दिया था। कार्यक्रम ने वक्ताओं ने प्रखंड अध्यक्ष पर नाराजगी जलाई। शिव यादव सहित अन्य कार्यकर्ताओं ने कहा कि वे पूर्व विधायक रामविलास पासवान और वर्तमान प्रखंड अध्यक्ष की हमें एकजुट होकर सामाजिक कार्यशैली से बेहद दुखी हैं। उन्होंने

मांग की कि पार्टी नेतृत्व, विशेषकर तेजस्वी यादव, किसी नए और युवा प्रत्याशी को मौका दें, न कि उम्रदराज नेताओं को बार-बार टिकट देकर भेजा जाए। शिव यादव ने कहा कि आज पार्टी के दो खंड में बंट जाने के पीछे पूर्व विधायक की भूमिका रही है। मौजूद युवा, महिला और वरिष्ठ कार्यकर्ताओं ने यह संकल्प लिया कि वे हर संभव प्रयास कर 2025 में तेजस्वी यादव को मुख्यमंत्री बनाएं।

**परिचर्चा सामाजिक बदलाव की चेनना का प्रतीक:** समानांतर कमेटी के अध्यक्ष अशोक कुमार यादव ने कहा कि यह परिचर्चा केवल एक औपचारिकता नहीं, बल्कि सामाजिक बदलाव की चेतना का प्रतीक है। उन्होंने कहा कि हमें एकजुट होकर सामाजिक समरसता को मजबूती देनी है और

इस लड़ाई को निर्णायक मोड़ तक ले जाना है। कार्यक्रम में ये भी कहा गया कि स्मार्ट मीटर के माध्यम से लोगों को ठगा जा रहा है। उसे भी राजद की सरकार आने के बाद ठीक किया जाएगा। तेजस्वी यादव ने विवास का काम किया है। 200 यूनिट बिजली फ्री गरीबों को दिया जाएगा। वरिष्ठ RJD नेता अजय कुमार मधुकर और अमृत कुमार ने आरोप लगाया कि वर्तमान प्रखंड अध्यक्ष संगठन को कमजोर करने में लगे हैं और छुपकर पद प्राप्त करने की राजनीति कर रहे हैं। जिप उपाध्यक्ष प्रणव कुमार उर्फ पप्पू यादव ने कहा कि राजद ही एकमात्र ऐसा दल है, जो सच्चयुक्त गरीबों, पिछड़ों और वंचितों की चिंता करता है। युवाओं की इस कार्यक्रम में बड़ी भागीदारी से स्पष्ट है कि बदलाव की हवा बह रही है। पैक्स

### रोजगार के लिए पंचायत स्तर पर भी छोटे-छोटे उद्योग खुले

**मुंगेर।** मुंगेर शनिवार को जिले के 18 ग्राम संगठनों में जीविका दीर्घियों के साथ महिला संवाद कार्यक्रम आयोजित किया गया। कार्यक्रम में महिलाओं को सरकार के द्वारा संचालित विभिन्न योजनाओं की विस्तृत जानकारी दी गई। साथ ही संवाद कार्यक्रम में आने वाले आकांक्षा एवं मुद्दा को संकलित कर जिलाधिकारी और राज्य कार्यालय के साथ साझा किया गया। आकांक्षा एवं मुद्दा के सत्र में जीविका दीर्घियों ने ग्राम संगठन भवन निर्माण की मांग की। दीदी ने पंचायत स्तर पर स्वास्थ्य उप केंद्र की मांग के अलावा जिले में रोजगार के लिए कंपनी खोलने की मांग की गई, ताकि काम करने के लिए बिहार से बाहर नहीं जाना पड़े। इसके अलावा जीविका दीदी ने वृद्धा पेंशन और दिव्यांग पेंशन की राशि बढ़ाने की मांग की। साथ ही अन्य सदस्यों ने जीविका भवन ग्राम संगठन, सीएलएफ के अलग संकुल संघ भवन निर्माण की मांग की गयी। सभी सदस्यों के द्वारा युवाओं के कौशल विकास के लिए प्रखंड स्तर पर आईटीआई, नर्सिंग स्कूल, बीएड कॉलेज खोलने आदि की मांग की गई। शनिवार को महिला संवाद कार्यक्रम में जीविका दीदी व अन्य महिलाएं। जमालपुर प्रखंड के इंद्ररूख पूर्वी पंचायत के आजाद जीविका ग्राम संगठन, सिंधिया पंचायत के अभिनंदन जीविका महिला ग्राम संगठन, ईटहरी पंचायत के रोशनी जीविका महिला ग्राम संगठन और प्रखंड के अन्य 8 और ग्राम संगठन के क्षेत्र में महिला संवाद कार्यक्रम किया गया। बेलाडीह पंचायत के महाशक्ति जीविका महिला ग्राम संगठन, अफजलनगर के रौरक जीविका महिला ग्राम संगठन के क्षेत्र में महिला संवाद कार्यक्रम हुआ। कार्यक्रम में महिलाओं के द्वारा फूलों हिसा नहीं करने और पीड़ित महिला का साथ देने के अलावा बैंक, जीविका या अन्य स्त्रोत से प्राप्त राशि का सदुपयोग कर अपने परिवार को 10,000 रुपए मासिक आय के लक्ष्य की प्राप्ति में सहयोग देने की शपथ ली।

### शहर में ई-रिक्शा का रूट ही निर्धारित नहीं, लग रहा जाम

**मुंगेर।** जिला मुख्यालय की ट्रैफिक व्यवस्था पूरी तरह चरमरा गई है। फुटकर दुकानदारों ने सड़कों पर अतिक्रमण कर लिया है। वाहन चालक मनमाने ढंग से गाड़ियां खड़ी कर देते हैं। इससे शहर की मुख्य सड़कों पर रोजाना जाम लग रहा है। पूरबसराय, कोतवाली चौक, मुख्य बाजार और कोड़ा मैदान चौक पर हाल सबसे खराब है। यहां सड़कें संकरी हो गई हैं। हर समय वाहनों की लंबी कतार लगी रहती है। जाम के कारण गर्भवती महिलाओं और मरीजों को ले जा रही एंबुलेंस को भी परेशानी हो रही है। कई जगहों पर ट्रैफिक पुलिस तैनात है। इसके बावजूद जाम की समस्या बनी हुई है। शहर की सड़कों पर रोजाना 1000 से ज्यादा टोटो और 500 से अधिक ऑटो चल रहे हैं। इन वाहनों का रूट निर्धारित नहीं होने के कारण भी जाम की स्थिति बन रही है। सदर अस्पताल आने-जाने वाले लोगों को भी भारी दिक्कत हो रही है।

## भगवान जगन्नाथ को स्वस्थ करने के लिए औषधि से किया जा रहा उपचार

**भागलपुर।** शहर के अलग-अलग जगन्नाथ मंदिरों में शनिवार को भगवान जगन्नाथ को जड़ी-बूटियों से बनी औषधि का भोग लगाकर उपचार किया गया। इसके बाद शाम को भजन संध्या का आयोजन हुआ। इसमें मंदिर के पंडितों और स्थानीय कलाकारों ने भजनों की प्रस्तुति दी। मंदिर के पंडित सौरभ मिश्रा ने बताया, सनान के बाद से भगवान अस्वस्था हैं। आयुर्वेदिक काढ़े से उपचार किया जा रहा है। बाटा गली स्थित मंदिर के पंडित मुकेश मिश्रा ने बताया, भगवान को हर दिन औषधीय भोग लगाकर उपचार किया जा रहा है। 26 जून को भगवान को विशेष जड़ी-बूटियों से तैयार औषधीय भोग लगाया जाएगा। 27 जून को भगवान जगन्नाथ की रथयात्रा निकाली जाएगी। रथयात्रा शहर के मुख्य मार्गों से होकर रजुरंगेरी। भगवान जगन्नाथ मौसी के घर जाएंगे। भजन संध्या में कैलाश, आनंद, मधु दीक्षित, प्रिया मिश्रा, निकिता दत्ता समेत कई लोग मौजूद रहें।



संक्षिप्त समाचार

भूमि अधिग्रहण की प्रक्रिया में एक और बदलाव

**पटना (नि.सं.)**। राजस्व एवं भूमि सुधार विभाग द्वारा प्रदेश में संचालित की जा रही विभिन्न लोकहितकारी परियोजनाओं जैसे राष्ट्रीय राजमार्ग, रेलवे, औद्योगिक कॉरिडोर, आधारभूत संरचना विकास एवं अन्य महत्वपूर्ण परियोजनाओं के लिए की जा रही भूमि अधिग्रहण प्रक्रिया को पारदर्शी, न्यायसंगत एवं विधिसम्मत बनाने की दिशा में महत्वपूर्ण निर्णय लिया गया है। विभाग द्वारा सभी जिलों के लिये जारी किये गये दिशानिर्देश में यह स्पष्ट किया गया है कि भूमि अधिग्रहण अधिनियम, 2013 की धारा 26(3) के तहत किसी भी भू-अर्जन की प्रक्रिया प्रारंभ करने से पूर्व जिला समाहर्ता द्वारा संबंधित क्षेत्र का बाजार मूल्य अद्यतन कराना आवश्यक है। इसके लिए प्रचलित न्यूनतम मूल्य (MVR) का विशेष पुनरीक्षण कराने का निर्देश दिया गया है। वर्तमान में MVR का निर्धारण मद्य निषेध, उत्पाद एवं निबंधन विभाग द्वारा किया जाता है। राज्य के अनेक क्षेत्रों में यह MVR लंबे समय से अद्यतन नहीं हुआ है। जिससे वास्तविक बाजार मूल्य और अधिसूचित मूल्य में अंतर देखा जा रहा है। ऐसी स्थिति में भूमि अधिग्रहण की प्रारंभिक अधिसूचना में विलंब की संभावना बनी रहती है। इस स्थिति से बचाव एवं समयबद्ध भू-अर्जन सुनिश्चित करने के लिए यह दिशानिर्देश जारी किया गया है कि जहां MVR अद्यतन नहीं हुआ है और भूमि अधिग्रहण की अधिसूचना प्रकाशित नहीं हुई है। वहां विशेष पुनरीक्षण के प्रावधान के अंतर्गत कार्रवाई की जाए। बिहार स्टॉम्प (संशोधन) नियमावली, 2013 के उपनियम-7 के तहत यह प्रावधान है कि औद्योगिक परियोजना, आधारभूत संरचना, आवासीय विकास अथवा अन्य विषय परिस्थितियों में केन्द्रीय मूल्यांकन समिति द्वारा संबंधित क्षेत्र के MVR का विशेष पुनरीक्षण किया जा सकता है। जिलों को मार्गदर्शित किया गया है कि संबंधित परियोजनाओं की अधियाचना प्राप्त होते ही स्थानीय मूल्यांकन समिति के माध्यम से प्रचलित बाजार दर के अनुसार मीजों का श्रेणीवार न्यूनतम मूल्य का प्रस्ताव तैयार कर केन्द्रीय मूल्यांकन समिति को भेजा जाए। उसके अनुमोदन के पश्चात ही अधिसूचना प्रकाशित की जाए। प्रस्ताव में कहा गया है कि विशेष ध्यान दिया जाए कि भूमि की सभी श्रेणियों का मूल्य यथासंभव वास्तविक बाजार मूल्य के अनुरूप हो। यह भी स्पष्ट किया गया है कि इस दिशा में मद्य निषेध, उत्पाद एवं निबंधन विभाग की पूर्व सहमति प्राप्त है। अपर मुख्य सचिव दीपक कुमार सिंह ने कहा कि इस व्यवस्था से भू-अर्जन की प्रक्रिया को सुगम, विचाररहित तथा त्वरित बनाने की दिशा में महत्वपूर्ण सफलता हासिल होगी। इससे परियोजनाओं के लिए समय पर भूमि उपलब्ध कराना संभव हो सकेगा तथा प्रभावित भू-स्वामियों को भी उनकी भूमि का उचित मुआवजा मिल सकेगा।

**नगर निकाय क्षेत्रों में साइनबोर्ड पर शुल्क अनिवार्य**

**पटना (नि.सं.)**। बिहार सरकार ने एक महत्वपूर्ण फैसला लेते हुए ‘बिहार नगरपालिका क्षेत्र विज्ञापन संशोधन नियमावली, 2025’ को मंजूरी दे दी है। अब राज्य के सभी शहरी निकाय क्षेत्रों में दुकानदारों को अपनी दुकानों पर लगे स्व-ब्रांडिंग साइनबोर्ड के अलावा अन्य ब्रांडों के साइनेज पर विज्ञापन सदन देना होगा। प्रति वर्ग फीट के आधार पर शुल्क लिया जाएगा। स्व-साइनेज (अपने दुकान के नाम) के लिए भी शुल्क तय करेगा संबंधित नगर निकाय। किसी भी सार्वजनिक स्थान से दिखने वाले विज्ञापन जैसे बिल्डिंग, दीवार, होर्डिंग, फ्रेम, दीवार चित्र आदि पर शुल्क देय होगा। सभी प्रक्रिया ऑनलाइन पोर्टल (e-proc या e-nivida) के माध्यम से होंगी। विज्ञापन लगाने से पहले लाइसेंस लेना अनिवार्य, जिसके लिए भी शुल्क तय है। सरकार का मानना ​​है कि यह कदम शहरी सौंदर्यकरण, सुव्यवस्थित विज्ञापन नियंत्रण, और राजस्व वृद्धि के लिहाज से आवश्यक है। साथ ही इससे गैरकानूनी विज्ञापन प्रदर्शनों पर भी नियंत्रण किया जा सकेगा। नई नियमावली में विशेष प्रावधान यह भी जोड़ा गया है कि यदि कोई विज्ञापन नकारात्मक, भड़काऊ या अप्रत्याशित सामग्री पर आधारित है, तो उसे बिना किसी पूर्व सूचना के हटा दिया जाएगा।

एसएसपी ने पेश किया अपने कार्यकाल का लेखा-जोखा पांच वर्षों में सबसे बेहतर प्रदर्शन का दिखाया रिकॉर्ड



दिया है जो बीते वर्षों की अपेक्षा काफी सराहनीय कार्य माना जा सकता है।

वर्ष 2021 ,2022 ,2023 2024

घरेलू कलह का त्रासद अंत,दम्पति ने ट्रेन से कटकर दी जान, गांव में छाया मातम

निज संवाददाता | पटना

जिले के चांदन प्रखंड अंतर्गत सिलजोरी पंचायत के पैलवा गांव से रविवार को एक दिल दहला देने वाली घटना सामने आई, जिसने पूरे इलाके को स्तब्ध कर दिया है। घरेलू विवाद और पारिवारिक उपेक्षा से मानसिक रूप से परेशान एक वृद्ध दंपति ने जीवन से निराश होकर अंडल-बांका लोकल ट्रेन के सामने कूदकर आत्महत्या कर ली। मृतकों की पहचान पैलवा गांव निवासी 60 वर्षीय सुरेश दास और उनकी 55 वर्षीय पत्नी सुरजी देवी के रूप में की गई है। घटना सुबह लगभग 6:30 बजे चांदन रेलवे स्टेशन के पास पोल संख्या 18/21 के नजदीक हुई, जहां दोनों ने ट्रेन की पटरी पर आकर आत्मघाती कदम उठा लिया। प्राप्त जानकारी के अनुसार, मृतक दंपति पिछले कई महीनों से अपने बेटे और बहू के साथ चल रहे घरेलू कलह से मानसिक रूप से बेहद परेशान थे। स्थानीय लोगों का कहना है कि परिवार के भीतर चल



रही खींचतान, तिरस्कार और उपेक्षा ने दंपति को गहरे अवसाद में डाल दिया था। बताया गया कि अक्सर उन्हें अकेले और मायूस देखा जाता था। ऐसे घाहील ने उन्हें इस भयावह निर्णय के लिए मजबूर कर दिया। घटना की जानकारी मिलते ही चांदन रेलवे स्टेशन के स्टेशन मास्टर राहुल कुमार वर्णवाल ने तत्काल रेलवे पुलिस और स्थानीय चांदन थाना को सूचना दी। मौके पर पहुंची पुलिस टीम ने शवों को अपने कब्जे में लेकर पोस्टमार्टम के लिए बांका सदर अस्पताल भेजा। चांदन थाना प्रभारी ने बताया कि प्रारंभिक जांच में आत्महत्या के पीछे पारिवारिक विवाद की पुष्टि हो रही है, लेकिन सभी पहलुओं

की गहराई से जांच की जा रही है। इस हृदयविदारक घटना ने पूरे गांव को गहरे सदमे में डाल दिया है। पड़ोसियों और ग्रामीणों ने बताया कि सुरेश दास और सुरजी देवी बेहद शांत स्वभाव के थे और हमेशा अपने हाल में रहते थे। अचानक इस तरह उनकी मौत की खबर ने गांव के हर व्यक्ति को झकझोर दिया। अंतिम दर्शन के लिए लोगों की भीड़ जुट गई और हर आंख नम हो गई। पुलिस प्रशासन ने लोगों से अपील की है कि इस प्रकार की मानसिक परेशानों की स्थिति में आत्महत्या जैसा कदम न उठाएं। जरूरत पड़ने पर नजदीकी थाने, कार्डसलिंग सेंटर या सामाजिक संगठनों से मदद लें।

डोमिसाइल नीति पर तेजस्वी यादव और आरजेडी की दोहरी सोच बेनकाब : ऋतुराज सिन्हा

निज संवाददाता | पटना

भारतीय जनता पार्टी के राष्ट्रीय मंत्री ऋतुराज सिन्हा ने बिहार में डोमिसाइल नीति को लेकर तेजस्वी यादव द्वारा दिए गए बयान पर करारा प्रहार करते हुए इसे राजनीतिक अपरिपक्वता और युवाओं के भविष्य के साथ खिलवाड़ वाला बयान बताया है। उन्होंने कहा कि यह नीति न केवल बिहारियों के हितों के खिलाफ है, बल्कि चुनावी लाभ के लिए गढ़ी गई एक भ्रामक रणनीति है। ऋतुराज सिन्हा ने तेजस्वी यादव और आरजेडी की दोहरी सोच पर सवाल

उठाते हुए कहा कि तेजस्वी यादव हर गंभीर विषय को सिर्फ चुनावी चरम से देखते हैं, डोमिसाइल नीति भी उसी राजनीतिक नैटंकी का हिस्सा है। 'आरजेडी एक तरफ बिहार में निवेश बुलाने की बात करती है, वहीं दूसरी ओर बाहरी लोगों को नौकरी से बाहर करने की वकालत' यह स्पष्टतौर पर नीतिगत भ्रम है। यह सोच लालू परिवार की राजनीति का प्रतिबिम्ब है, बिहार की सोच नहीं है। उन्होंने कहा कि तेजस्वी का बयान नीति निर्धारण की कम समझ एवं हर विषय से राजनीतिक लाभ लेने का सूचक ज्यादा है।

बिहार के 74.54 लाख लोग अन्य राज्यों में रोजगार के लिए प्रवासित हैं।यदि बिहार में डोमिसाइल लागू होगा, तो क्या महाराष्ट्र, कर्नाटक, गुजरात जैसे राज्य भी जवाबी नीति नहीं अपनाएंगे?इससे दूसरे राज्यों में काम कर रहे लाखों बिहारियों के भविष्य पर क्या असर होगा क्या तेजस्वी जी ने इसपर सोचा है। उन्होंने तेजस्वी को हिसाब-किताब में कमजोर बताते हुए कहा कि हालिया सरकारी भर्ती अभियानों में बाहरी राज्यों के उम्मीदवारों की भागीदारी 5% से भी कम रही तो,क्या तेजस्वी केवल इस 5% को रोकने के लिए

बिजली आपूर्ति व्यवस्था पर सीएमडी का औचक निरीक्षण

निज संवाददाता | पटना

राजधानी पटना में बिजली आपूर्ति की स्थिति को लेकर शुक्रवार देर रात एक महत्वपूर्ण और सक्रिय कदम उठाते हुए उर्जा सचिव सह साउथ बिहार पावर डिस्ट्रीब्यूशन कंपनी लिमिटेड (SBPDCL) के सीएमडी मनोज कुमार सिंह ने औचक निरीक्षण किया। उन्होंने शहर के अलग-अलग क्षेत्रों में स्थित दर्जनभर प्यूज कॉल सेंटर्स और कार्यालयों का भ्रमण कर वहां की कार्यप्रणाली की बारीकी से समीक्षा की। उपभोक्ताओं से सीधे संपर्क निरीक्षण के दौरान सीएमडी ने रजिस्टर में दर्ज शिकायत नंबरों के आधार पर उपभोक्ताओं को सीधे कॉल किया और उनसे बिजली संबंधित समस्याओं की वास्तविक स्थिति पूछी। इस पहल का उद्देश्य न सिर्फ फोल्ड स्टॉप की जवाबदेही तय करना था, बल्कि उपभोक्ताओं की संतुष्टि सुनिश्चित करना भी था। लापरवाही पर सख्त कार्रवाई निरीक्षण के दौरान डाकबंगला क्षेत्र के कार्यपालक अभियंता पर



गंभीर लापरवाही का आरोप पाया गया। जानकारी मिली कि वे पिछले 20 दिनों से प्यूज कॉल पंजी का सत्यापन नहीं कर रहे थे। सीएमडी ने इस पर कड़ा रुख अपनते हुए उनसे स्पष्टीकरण मांगा है। वहीं, पाटलिपुत्र क्षेत्र के सहायक अभियंता धीरेन्द्र कुमार और कनिष्ठ अभियंता नरेंद्र प्रसाद को निरीक्षण के दौरान गैरजिम्मेदाराना रवैया और कर्तव्यों में लापरवाही बरतने के कारण तत्काल प्रभाव से निलंबित कर दिया गया। सख्त निर्देश और चेतावनी सीएमडी मनोज कुमार सिंह ने अधिकारियों को स्पष्ट निर्देश दिया कि प्यूज कॉल पंजी और अन्य

सभी अभिलेखों को नियमित रूप से अपडेट किया जाए। उपभोक्ताओं की शिकायतों का त्वरित और समयबद्ध निवारण अनिवार्य है। उन्होंने यह भी चेताया कि बिजली आपूर्ति में किसी भी प्रकार की लापरवाही, देरी या उपेक्षा अब किसी भी स्थिति में बर्दाश्त नहीं की जाएगी। गौरतलब है कि राज्य में भीषण गर्मी के कारण बिजली की मांग में अप्रत्याशित वृद्धि हुई है। इस पृष्ठभूमि में सीएमडी का यह निरीक्षण विशेष रूप से महत्वपूर्ण माना जा रहा है, क्योंकि इससे न केवल कर्मचारियों में जवाबदेही की भावना बढ़ेगी, बल्कि बिजली आपूर्ति व्यवस्था को दुरुस्त करने की दिशा में ठोस पहल भी होगी।

भारतीय किसान संघ की बैठक, किसानों की समस्याओं पर मंथन

निज संवाददाता | आरा

भारतीय किसान संघ, भोजपुर इकाई ने आज आरा में एक महत्वपूर्ण बैठक का आयोजन किया। जिला संयोजक दयाशंकर सिंह की अध्यक्षता में हुई इस बैठक में दक्षिण बिहार के प्रांत अध्यक्ष पवन कुमार और प्रांत मंत्री अशोक कुमार मुख्य अतिथि के रूप में शामिल हुए। बैठक का मुख्य उद्देश्य संघोद्य के विस्तार, किसानों के हितों से जुड़े ज्वलंत मुद्दों पर चर्चा और प्रशासनिक लापरवाहीह को उजागर करना था। बैठक में उपस्थित किसानों

ने अपनी विभिन्न समस्याओं को प्रमुखता से उठाया। इनमें मुख्य रूप से शामिल थे: कृषि लागत: डीजल, खाद, और बीज की बढ़ती कीमतें, साथ ही पारंपरिक (मजदूरी) में कमी।प्राकृतिक आपदा एवं जल प्रबंधन: बाढ़ और सिंचाई से संबंधित विवाद। सीमा विवाद: बिहार-झारखंड सीमा पर किसानों को आ रही समस्याएं। व्यापक भ्रष्टाचार: विशेष रूप से चरपोखरी प्रखंड में व्याप्त भ्रष्टाचार को लेकर गंभीर चिंता व्यक्त की गई। अनाज खरीद: विपणन पूर्व अनाज खरीद में होने वाले विवाद और अनियमितताएं।

सरकारी योजनाओं का संचालन: सरकारी योजनाओं के संचालन में पारदर्शिता की कमी और अनियमितताएं। किसानों ने विशेष रूप से चरपोखरी प्रखंड में व्याप्त भ्रष्टाचार पर गहरी चिंता व्यक्त की। उनका आरोप था कि इस क्षेत्र में सरकारी योजनाओं के संचालन में भारी अनियमितताएं हैं और अनाज खरीद जैसी प्रक्रियाओं में भी भ्रष्टाचार हो रहा है, जिससे किसानों को सीधे नुकसान हो रहा है। भारतीय किसान संघ ने सरकार से इन सभी मुद्दों पर जल्द से जल्द कार्रवाई करने की मांग की है। संगठन ने स्पष्ट शब्दों में

चेतावनी दी है कि यदि सरकार इन समस्याओं पर ध्यान नहीं देती और आवश्यक कदम नहीं उठाती है, तो किसान आंदोलन करने के लिए बाध्य होंगे। संगठन ने यह भी कहा कि यदि सरकारी अधिकारी अपनी जिम्मेदारियों को निभाने में विफल रहते हैं, तो आंदोलन की विस्तृत रूपरेखा तैयार की जाएगी और संघर्ष को और तेज किया जाएगा। बैठक का समापन सभी सदस्यों को भारतीय किसान संघ के समर्थन में एकजुट रहने के आह्वान के साथ हुआ, ताकि किसानों की आवाज को मजबूती से उठाया जा सके।

पुलिस के जवानों को दौड़ा दौड़ा के पीटा



निज संवाददाता | पश्चिम चंपारण

पश्चिम चंपारण से बड़ी खबर सामने आ रही है। जहां एक बार फिर ग्रामीणों ने पुलिसकर्मियों को पिटाई कर दी है। मामला पश्चिम चंपारण के नवलपुर का है। इस घटना में थानाध्यक्ष सहित 8 लोग जखमी हो गए हैं। जानकारी अनुसार दहूवा पंचायत के पिपरपाती गांव के लोगों ने पुलिस टीम पर हमला किया है। बताया जा रहा है कि यहां सुबह सुबह पुलिस की टीम मारपीट के आरोपी को गिरफ्तार करने पहुंची थी इसी दौरान ग्रामीणों ने पुलिस

पर लाठी-डंडे से हमला कर दिया। जानकारी अनुसार पुलिस आरोपी को पकड़ने के लिए जैसे ही उसके दरवाजे पर पहुंची वैसे ही परिजन पुलिस टीम पर दूट पड़े। फिर क्या था ग्रामीणों ने लाठी-डंडों से पुलिस वालों को दौड़ा-दौड़ा के पीटा। इस घटना में कई पुलिसकर्मों जखमी हो गए। थानाध्यक्ष सहित 8 पुलिसकर्मियों को अस्पताल में भर्ती कराया गया है। योगापट्टी सीएचसी में सभी घायलों का इलाज जारी है। वहीं इस घटना के बाद त्वरित कार्रवाई करते हुए पुलिस ने दो महिला सहित 3 लोगों को गिरफ्तार किया है।

16-17 जून को मूसलाधार बारिश से सतर्क रहने की अपील

निज संवाददाता | पटना

बिहार मौसम विज्ञान केंद्र ने राज्य के लिए अगले दो दिनों तक भारी बारिश की चेतावनी जारी की है। 16 और 17 जून 2025 को राज्य के 40 किमी प्रति घंटे की रफ्तार से तेज हवाओं के साथ भारी बारिश होने की संभावना जताई गई है।बिहार मौसम विज्ञान केंद्र के निदेशक डॉ सीएन प्रभु के अनुसार,दक्षिण और उत्तरी बिहार के कई जिलों में भारी वर्षा, ओलावृष्टि, और तापमान में गिरावट हो सकती है। बिहार मौसम विज्ञान केंद्र के निदेशक डॉ सीएन प्रभु ने लोगों को सतर्क रहने और प्रशासनिक निर्देशों का पालन करने की सलाह दी है।

**मौसम का पूर्वानुमान**  
बिहार मौसम विज्ञान केंद्र के निदेशक डॉ सीएन प्रभु के अनुसार, 16 जून को अररिया, बांका, भागलपुर, दरभंगा, पूर्णिया, कटिहार, गोपालपुर, जमुई, कैमूर (भभुआ), किशनगंज, मधुबनी, मुजफ्फरपुर, मुंगेर, पटना, सहरसा, समस्तीपुर, शिवहर, सीतामढ़ी, सीवान, सुपौल, और वैशाली



में भारी बारिश की संभावना है। इसी तरह 17 जून को औरंगाबाद, बक्सर, भोजपुर, गया, जहानाबाद, नवादा, और रोहतास में भी भारी वर्षा का अनुमान है। कुछ क्षेत्रों में अधिकतम तापमान 36-40 डिग्री सेल्सियस के बीच रह सकता है, जबकि हवा की गति 40 किमी प्रति घंटे तक पहुंचने की उम्मीद है।

**तापमान और बारिश का विवरण**

15 जून 2025 (8 बजे से 8 बजे तक): पटना में 38.8 डिग्री, भोजपुर में 38.2 डिग्री, गया में 37.5 डिग्री, और नवादा में 36.5 डिग्री सेल्सियस तापमान के साथ

हल्की से मध्यम बारिश। 16 जून 2025 (2 बजे से 2 बजे तक): उचकागांव में 25.8 डिग्री, पूर्णिया में 23.8 डिग्री, कटिहार में 22.5 डिग्री, और मधुबनी में 21.5 डिग्री के साथ भारी बारिश। 17 जून 2025 (8 बजे से 8 बजे तक): औरंगाबाद में 24.5 डिग्री, अररिया में 23.5 डिग्री, और जमुई में 22.5 डिग्री के आसपास तापमान के साथ भारी बारिश की संभावना।

**प्रभाव और सावधानियां**  
भारी बारिश के कारण नदियों में जलस्तर बढ़ने और जलजमाव की संभावना है, विशेष रूप से उत्तरी बिहार के निचले इलाकों में। मौसम

चेकिंग के दौरान कार से हथियार बरामद, 3 गिरफ्तार, जमीन कब्जा दिलाने जा रहे थे आरोपी

निज संवाददाता | नालंदा

बिहार की नालन्दा पुलिस को वाहन जांच अभियान के दौरान बड़ी सफलता मिली है। सोहसराय थाना क्षेत्र के चौक पर शनिवार सुबह एक काले रंग की एक्सयूवी कार को रोककर तलाशी ली गई। जांच के दौरान उसमें सवार तीन युवकों के पास से हथियार, नकदी और मोबाइल जब्त किए गए। सदर डीएसपी नरुल हक ने बताया कि पुलिस को गुप्त सूचना मिली थी कि कुछ अपराधी किसी बड़ी घटना को अंजाम देने की फिराक में हैं। इसी आधार पर वाहन जांच अभियान चलाया गया। जांच के दौरान उक्त



वाहन में बैठे युवकों के पास से एक पिस्तौल, दो मैगजिन, एक देशी कट्टा और दस जिंदा कारतूस बरामद किए गए। उनके पास से दस हजार नौ सौ पोंच रुपये नकद और चार मोबाइल फोन भी मिले हैं। गिरफ्तार युवकों में नालंदा के अमहारा निवासी पवन कुमार, गौरी शंकर ठाकुर पीटीसी विनीत कुमार, सुनील कुमार और राजकुमार शामिल थे।

माणपुर निवासी युवाव्रज है। डीएसपी ने बताया कि प्रारंभिक पूछताछ में सामने आया है कि तीनों चांदी थाना क्षेत्र में एक विवादित जमीन पर कब्जा दिलाने के लिए जा रहे थे। छापेमारी टीम में थाना अध्यक्ष राजमणि दोगा मनीष कुमार, गौरी शंकर ठाकुर पीटीसी विनीत कुमार, सुनील कुमार और राजकुमार शामिल थे।

पटना को एक और एलिवेटेड सड़क की मिलेगी सौगात

निज संवाददाता | पटना

राजधानी पटना को जाम मुक्त बनाने और शहर की यातायात व्यवस्था को सुचारु बनाने के लिए राजधानी वासियों को एक और नए एलिवेटेड सड़क की सौगात सोमवार को मिलने वाली है। मुख्यमंत्री नीतीश कुमार कल नव निर्मित मीठापुर-महुली एलिवेटेड सड़क का उद्घाटन करेंगे। इस एलिवेटेड सड़क के चालू होने से राजधानी के दक्षिणी इलाकों में रहने वाले लाखों लोगों को यातायात में काफी सहूलियत मिलने वाली है। साथ ही दक्षिण बिहार के विभिन्न जिलों में आना-जाना भी अब बेहद आसान हो जाएगा। रोज घंटों लगने वाले जाम से लोगों को मुक्ति मिलेगी और समय की बचत होगी।

**14 सौ करोड़ की लागत :**  
कुल 1400 करोड़ रुपये की लागत निर्मित मीठापुर-महुली-पुनपुर परियोजना अंतर्गत भूपतिपुर से पुनपुर (एनएच-22) तक एलिवेटेड-सह-एट्रेड सड़क का लोकार्पण मुख्यमंत्री नीतीश कुमार करेंगे। इस मौके पर



राज्य के दोनों उप मुख्यमंत्री सम्राट चौधरी और विजय कुमार सिन्हा बतौर विशिष्ट अतिथि मौजूद रहेंगे। समाार में अध्यक्षता पथ निर्माण मंत्री नितिन नवीन करेंगे। मीठापुर-महुली एलिवेटेड सड़क के लोकार्पण समारोह में पटना साहिब से लोकसभा सदस्य रविशंकर प्रसाद और पाटलिपुत्र लोकसभा क्षेत्र से सांसद मीसा भारती, विधायक गोपाल रविदास, विधायक अरुण कुमार सिन्हा, विधान पार्षद रविंद्र प्रसाद सिंह, नीरज कुमार, नवल किशोर यादव और कार्तिक कुमार को विशेष रूप से आमंत्रित किया गया

है। मीठापुर-महुली एलिवेटेड रोड के चालू होने से पटना के दक्षिणी इलाकों में रहने वाले लाखों लोगों को यातायात में काफी सहूलियत मिलने वाली है। जहानाबाद, अरवल, बिहारशरीफ और गया के लिए सफर अब आसान हो जाएगा। बता दें कि पहले फेज में सिपारा से महुली तक एलिवेटेड रोड बनकर तैयार हो चुका है।

**अब घंटों का सफर मिनटों में होगा पूरा :**

सिपारा से महुली एलिवेटेड रोड पर जाने के लिए भूपतिपुर के पास बने रैंप से होकर लोग अब

सफर कर सकेंगे। इसके चालू होने से सिपारा से महुली की दूरी महज 5 से 6 मिनट में पूरी हो जाएगी। अभी इस दूरी को तय करने में लोगों को काफी मशक्कत करना पड़ता है। मीठापुर-महुली एलिवेटेड रोड का निर्माण कार्य दो फेज में चल रहा है। पहला फेज सिपारा से महुली तक है। फेज-1 का निर्माण कार्य अब पूरा हो चुका है। मीठापुर से सिपारा तक रूट की संरचना में काफी बदलाव होने के कारण मीठापुर-सिपारा-महुली-पुनपुरन पथ परियोजना (फेज-2) का भी प्रावधान किया गया है। फेज-2 में मीठापुर से सिपारा तक की दूरी जो करीब 2.10 किलोमीटर है, इसपर एलिवेटेड सड़क का निर्माण किया गया है। वहीं महुली से पुनपुरन तक कुल 2.20 किलोमीटर की दूरी तय करने के लिए फोरलेन सड़क का भी प्रावधान किया गया है। पथ निर्माण विभाग के अनुसार मीठापुर से सिपारा तक एलिवेटेड रोड का निर्माण कार्य नवंबर तक पूरा कर लिया जाएगा।

सरकारी अस्पताल में बेड के बदले मजबूर मरीज कैसे रहा इलाज

निज संवाददाता | पटना

बिहार सरकार प्रदेश में शिक्षा और स्वास्थ्य व्यवस्था को सुधारने की तमाम कोशिशें कर रही है। इसके बावजूद आए दिन ऐसे मामले सामने आ रहे हैं जो स्वास्थ्य विभाग का पोल खोल दे रहे हैं। ऐसा ही एक मामला आरा से सामने आया है। जहां आरा के मॉडल सदर अस्पताल में बेड की ऐसी कमी है जिसके

कारण मरीज को चेयर पर लेटाकर इलाज किया जा रहा है। इस मामले का वीडियो तेजी से वायरल हो रहा है और यह अव्यवस्था अस्पताल प्रशासन के साथ साथ सरकार पर भी सवाल खड़ा कर रहा है। दरअसल, भोजपुर जिला के मॉडल सदर अस्पताल की स्वास्थ्य सेवाएं इन दिनों सवालों के घेरे में हैं। इमरजेंसी वार्ड में बेड की भारी कमी के चलते मरीजों को वेंटिंग

एरिया में लगी कुर्सियों पर लेट कर इलाज कराना पड़ रहा है। स्थानीय अक्सर मरीजों को इलाज के दौरान कई तरह की परेशानियों का सामना करना पड़ता है। खासकर इमरजेंसी वार्ड में बेड नहीं मिलने की समस्या आम हो गई है। ऐसी स्थिति में गंभीर मरीजों को भी बिना स्ट्रेचर या बेड के, जमीन या कुर्सियों पर लिटाकर इलाज किया जा रहा है।



शिक्षा, स्वास्थ्य और बागवानी विकास की व्यवस्थाओं की ली गई गहन समीक्षा

# उपायुक्त अंजली यादव ने सुंदरपहाड़ी में विभिन्न संस्थानों का किया निरीक्षण

• भोजनालय में भोजन की गुणवत्ता का निरीक्षण कर अधिकारियों एवं शिक्षकों के साथ भोजन ग्रहण कर स्वाद और पोषण का किया गया मूल्यांकन

निज संवाददाता | गोड्डा

जिले की उपायुक्त अंजली यादव रविवार को सुंदरपहाड़ी प्रखंड के दौर पर रहीं, जहाँ उन्होंने एकलव्य मॉडल प्लस टू बालिका आवासीय विद्यालय, कस्तूरबा गांधी बालिका विद्यालय, सामुदायिक स्वास्थ्य केंद्र, प्रखंड कार्यालय एवं झारखंड राज्य निगम गोदाम का निरीक्षण कर व्यवस्थाओं की विस्तृत समीक्षा की। इस अवसर पर उन्होंने शिक्षा, स्वास्थ्य और बागवानी जैसी बुनियादी सुविधाओं की स्थिति की पड़ताल करते हुए संबंधित अधिकारियों को आवश्यक दिशा-निर्देश दिए। तसरिया स्थित एकलव्य मॉडल प्लस टू बालिका आवासीय विद्यालय के छात्रावास, भोजन व्यवस्था, पेयजल, शौचालय, कक्षाओं, प्रयोगशाला और पुस्तकालय की व्यवस्थित जांच की।



उन्होंने छात्राओं से सीधे संवाद कर उनकी समस्याएं सुनीं और कहा कि गुणवत्तापूर्ण शिक्षा एवं सुरक्षित वातावरण की गारंटी देना प्रशासन की प्राथमिकता है। मौके पर बताया गया कि छात्राओं को निर्धारित मेनू के अनुसार भोजन, नाश्ता और पठन-पाठन की समुचित व्यवस्था उपलब्ध है। उन्होंने छात्रावास में पेयजल, फर्नीचर और प्रकाश की स्थिति पर विशेष ध्यान देते हुए स्कूल प्रबंधन को निर्देशित किया कि प्रत्येक संसाधन का समुचित उपयोग सुनिश्चित किया जाए। इसके साथ ही भोजनालय में भोजन की गुणवत्ता का निरीक्षण कर अधिकारियों एवं शिक्षकों के साथ भोजन ग्रहण कर स्वाद और पोषण का मूल्यांकन किया गया। मॉरिंगा व पत्तेदार सब्जियों को नियमित आहार में शामिल करने तथा परिसर में फलदार पौधों को लगाने का सुझाव दिया गया।

कस्तूरबा गांधी बालिका विद्यालय के निरीक्षण के दौरान उपायुक्त ने प्रत्येक कक्षा, पुस्तकालय, आईसीटी लैब और भोजनालय का दौरा कर व्यवस्थाओं की जांच की। उन्होंने प्राचार्य एवं वार्डन से विद्यालय संचालन की जानकारी ली। उन्होंने पुस्तकालय में पुस्तकों की समुचित कैटलॉगिंग, प्रत्येक कक्षा में नाम पट्टिका और शिक्षिकाओं को विषय-विशेष प्रशिक्षण दिलाने की बात कही। भोजन तैयार कर रही सहायिकाओं को भी विशेष प्रशिक्षण देने का निर्देश दिया गया। सामुदायिक स्वास्थ्य केंद्र सुंदरपहाड़ी में उपायुक्त ने ओपीडी, प्रसव कक्ष, जांच घर, दवाओं की उपलब्धता तथा रात्रिकालीन ड्यूटी

दौरा कर व्यवस्थाओं की जांच की। उन्होंने प्राचार्य एवं वार्डन से विद्यालय संचालन की जानकारी ली। उन्होंने पुस्तकालय में पुस्तकों की समुचित कैटलॉगिंग, प्रत्येक कक्षा में नाम पट्टिका और शिक्षिकाओं को विषय-विशेष प्रशिक्षण दिलाने की बात कही। भोजन तैयार कर रही सहायिकाओं को भी विशेष प्रशिक्षण देने का निर्देश दिया गया। सामुदायिक स्वास्थ्य केंद्र सुंदरपहाड़ी में उपायुक्त ने ओपीडी, प्रसव कक्ष, जांच घर, दवाओं की उपलब्धता तथा रात्रिकालीन ड्यूटी

## बीते वर्ष में रक्तदान करने वाले संस्थाओं को जिला प्रशासन ने किया सम्मानित

निज संवाददाता | गोड्डा

जिला स्वास्थ्य समिति गोड्डा के तत्वाधान में विश्व रक्तदान दिवस के अवसर पर आईएमए गोड्डा में वर्ष 2024 में रक्तदान करने वाले संस्थाओं को सम्मानित किया गया। कार्यक्रम का शुरुआत अनुमंडल पदाधिकारी गोड्डा, बैद्यनाथ उरांव, सिविल सर्जन गोड्डा डॉ॰ अनंत कुमार झा, अनुमंडल पुलिस पदाधिकारी महामाया चंद्रशेखर आजाद सहित अन्य गणमान्य के द्वारा दीप प्रज्वलित कर की गई। वहीं कार्यक्रम को संबोधित करते हुए अनुमंडल पदाधिकारी गोड्डा के द्वारा बताया गया यह प्रयास न केवल चिकित्सा सेवा की दिशा में एक उदाहरण है, बल्कि यह समाज सेवा की सच्ची भावना को दर्शाता है। उन्होंने गोड्डा जिले में सभी जागरूक नागरिकों, युवा वर्ग, सामाजिक संस्थाओं एवं संगठनों से अपील की है कि वे इस मानवीय कार्य में भाग लें। कहा कि आपके एक यूनिट रक्त से किसी को जीवनदान मिल सकता है। उक्त कार्यक्रम के दौरान जिले के 14 संस्थाओं को सम्मानित किया गया। जिन्होंने 2024 में रक्तदान कार्यक्रम आयोजित कर अपनी अहम भूमिका



निभाई थी। जिसमें लायंस क्लब गोड्डा, एग्रीकल्चर कॉलेज गोड्डा, अदाणी पावर लिमिटेड गोड्डा, रंगीला क्लब धमनी, सीएचसी मेहरमा, आईटीआई कॉलेज सिकटिया, सीएचसी पोड़ेयाहाट, आराधना परसपानी, बजरंगबली सेवा समिति पोड़ेयाहाट, सीएचसी पथरगामा सहित अन्य लोगों के द्वारा रक्तदान कर आयोजित कर रक्त उपलब्ध कराया गया था।

वहीं रक्तदान के व्यापक प्रचार प्रसार हेतु जागरूकता रैली का आयोजन किया गया जिसे अनुमंडल पदाधिकारी गोड्डा के द्वारा हरी झंडी दिखाकर रवाना किया गया। जो शहर के विभिन्न मोहल्लों तक चलाया गया। विश्व रक्तदान दिवस के अवसर पर रेडक्रॉस सोसाइटी गोड्डा के द्वारा 13 यूनिट

## जिले के विभिन्न समस्याओं को लेकर समाजसेवियों ने अशोक स्तंभ पर की बैठक

गोड्डा (नि.सं.) | जिले में आमजनों के लिए सबसे बड़ी समस्या

सदर अस्पताल और बिजली आदि सहित अन्य मुद्दों को लेकर समाजसेवियों की बैठक अशोक स्तंभ में की गयी। बैठक की अध्यक्षता आर्यन चंद्रवंशी ने की। वहीं बैठक में आये समाजसेवियों ने बताया कि जिले में सदर अस्पताल की व्यवस्था चौपट हुई। सदर अस्पताल में आधार कार्ड रजिस्ट्रेशन में एक से दो घंटे लग जाता है। बुजुर्गों को काफी परेशानी होती है इसमें सुधार करने की मांग की। समाजसेवी सुरजीत झा ने बताया कि जिले में डॉक्टर की कमी तो है ही, फिर भी जो व्यवस्था है वह भी अपना काम ईमानदारी से करें। समाजसेवी बच्चू झा ने बताया कि बिजली की समस्या शहर में काफी चरमपथी है इसमें लोगों को एकजुट होकर आंदोलन करने की जरूरत है। समाजसेवी कामरान ने बताया कि जिले में बिजली समस्या एवं सदर अस्पताल व्यवस्था दोनों ही काफी चौपट है, इसमें प्रॉपर तरीके से कमेटी बनाकर सुधार की पहल होनी चाहिए। नेटबॉल खिलाड़ी गुंजन कुमार ने बताया सदर अस्पताल में पूर्व डीसी भोर सिंह यादव के कार्यकाल में अस्पताल प्रबंधन समिति की बैठक हुई थी, लेकिन आज चार सालों से बैठक नहीं हुई है।

## श्रम मंत्री संजय यादव ने जताई शोक संवेदना, झामुमो नेता राजेश मंडल के पिता के श्राद्धकर्म में हुए शामिल

निज संवाददाता | गोड्डा

झारखंड सरकार के श्रम मंत्री संजय प्रमोद यादव रविवार को झामुमो के वरिष्ठ नेता एवं पूर्व जिला अध्यक्ष राजेश मंडल के पिता स्वर्गीय छोटे लाल साह के श्राद्धकर्म कार्यक्रम में शामिल होने के लिए उनके पैतृक गांव बहुरिया पहुंचे। यह अवसर दिवंगत छोटे लाल साह के निधन के बाद नवम दिन आयोजित पारंपरिक श्राद्ध संस्कार का था, जहां मंत्री ने न केवल संवेदना प्रकट की, बल्कि पुराने पारिवारिक रिश्तों को भी भावनात्मक रूप से याद किया। पहुंचते ही मंत्री संजय यादव ने पूरे श्राद्धकर्म स्थल का जायजा लिया और आयोजनों की व्यवस्थाओं को निगरानी से देखा। उन्होंने शोकमकुल परिवार से भेंट कर उन्हें सांत्वना दी और हर परिस्थिति में उनके साथ खड़े रहने का भरोसा दिलाया। इस दौरान



ग्रामीणों से मुखातिब होते हुए मंत्री भावुक हो उठे और अपने बचपन के उन पलों को साझा किया, जो राजेश मंडल और उनके बीच की घनिष्ठ मित्रता का प्रमाण रहे हैं। मंत्री ने कहा कि उनका और राजेश मंडल का रिश्ता कोई नया नहीं है। यह एक ऐसा संबंध है जो 35 से 40 वर्षों की लंबी मित्रता, समझ और पारिवारिक आत्मीयता पर आधारित है। उन्होंने कहा “हम भले ही आज अलग-अलग राजनीतिक विचारधाराओं और जिम्मेदारियों से जुड़े हुए हैं, लेकिन

घर-परिवार के स्तर पर हमारा रिश्ता सदैव एक-दूसरे के सुख-दुख का साझेदार रहा है। हम साथ बड़े हुए हैं, साथ खेले हैं और कई बार शरारतों के लिए चाचा जी (छोटे लाल साह) से डांट भी खाई है। मगर उन्हीं डांटों में जो स्नेह और मार्गदर्शन मिला, वह जीवन के हर मोड़ पर काम आया। आज उनकी अनुपस्थिति केवल एक पिता की नहीं, बल्कि हम सभी के लिए एक प्रेरक पुरोधा की कमी जैसी है।” मंत्री संजय यादव ने आगे कहा कि राजनीतिक मंचों पर हम चाहे कितनी

भी भिन्नता रख लें, मगर व्यक्तिगत और पारिवारिक जीवन में सच्चे रिश्तों की अहमियत कहीं अधिक होती है। उन्होंने यह भी कहा कि इस दुखद घड़ी में वे और उनका परिवार पूरी तरह से राजेश मंडल के साथ हैं और हर जरूरत में कंधे से कंधा मिलाकर खड़े रहेंगे। श्राद्धकर्म के अवसर पर राजद के कई वरिष्ठ नेता और कार्यकर्ता मंत्री के साथ मौजूद थे। वहीं स्थानीय ग्रामीणों की भी बड़ी संख्या में उपस्थिति रही। लोगों ने मंत्री के इस पारिवारिक व्यवहार की सराहना की और इसे सामाजिक सौहार्द का प्रतीक बताया। मौके पर पूरण साह, बिनोद साह, शरण साह, मनोज मिश्रा, अम्यों पंचायत के मुखिया रघुनंदन मिश्रा, गुरुदेव रविदास, कपिल मांडी, बलराम मांडी, बासु रविदास सहित कई समाजसेवी, पंचायत प्रतिनिधि, बुजुर्ग और महिला ग्रामीण उपस्थित रहे।

## विश्व बुजुर्ग दुर्व्यवहार जागरूकता दिवस पर वृद्धाश्रम में स्वास्थ्य शिविर का आयोजन

निज संवाददाता | गोड्डा

विश्व बुजुर्ग दुर्व्यवहार जागरूकता दिवस पर वृद्धाश्रम परिसर में जिला विधिक सेवा प्राधिकरण के अध्यक्ष सह प्रधान जिला एवं सत्र न्यायाधीश रमेश कुमार एवं सचिव दीपक कुमार की अगुवाई में जागरूकता व स्वास्थ्य शिविर का आयोजन किया गया। इस दौरान स्वास्थ्य शिविर लगाकर वरिष्ठ नागरिकों के स्वास्थ्य की जांच कराई गई। मौके पर डालसा अस्थक्ष सह पीडीजे रमेश कुमार ने कहा कि बुजुर्ग हमारे धरोहर हैं हमें इनके प्रति दया व प्रेम प्रदर्शित करने की जरूरत है। अपने वृद्ध माता-पिता की सेवा से बहकर कोई धर्म नहीं है। उन्होंने कहा कि बुजुर्ग दुर्व्यवहार एक वैश्विक सामाजिक मुद्दा है। यह एक ऐसी समस्या है जो विकसित और

विकासशील दोनों देशों में मौजूद है। इस समस्या की तरफ आम जनों का ध्यान आकृष्ट करने के लिए ही बुजुर्ग जागरूकता दिवस मनाया जाता है। बुजुर्गों की भी आम नागरिकों की तरह सैधाधिक अधिकार प्राप्त हैं। सरकार की ओर से जगह-जगह वृद्धभ्रम खोला गया है। जहां वृद्ध जनों को बेहतर जीवन जीने की सुविधा मुहैया कराई जाती है। हमें समाज के वरिष्ठ नागरिकों के बताये मार्ग पर चलकर समाज के नवनिर्माण की दिशा में अग्रसर करने की जरूरत है। इस दौरान उन्होंने बारी-बारी से सभी वरिष्ठ नागरिकों से मुलाकात कर स्थिति का जायजा लिया। उनको अपने हाथों से नाश्ता कराये, अपने सामने में स्वास्थ्य विभाग की टीम से सभी वृद्धजनों का स्वास्थ्य परीक्षण कराये। वहीं वृद्धों को रहने, खाने,

पेयजल सहित सभी समस्याओं की जानकारी प्राप्त कर कमियों को पूरा करने का आश्वासन दिया। मौके पर प्राधिकरण के सचिव दीपक कुमार, एलएडीसी चीफ संजय कुमार सहाय, अजीत कुमार, रीतेश कुमार सिंह, लीली कुमारी, राहुल कुमार, आयुष राज, अधिकार मित्र नवीन कुमार, अविनाश कुमार सिंह, अरुण दुहू, कर्मी खेरेश कुमार आदि उपस्थित थे। जिला विधिक सेवा प्राधिकरण की टीम सरकंडा स्थित बाल स्नेहालय पहुंची। जहां बाल अल्पविक्रम समिति की ओर से रिसक्यू के बाद सौंपे गए बच्चों की सुधि ली। वहीं डालसा अस्थक्ष सह प्रधान जिला जज रमेश कुमार, सचिव दीपक कुमार ने अल्पविक्रम समिति के दौरान आवश्यक निर्देश दिए। बाल स्नेहालय में वर्तमान में सात बच्चे को रिसक्यू करने के उपरांत सौंपे गए हैं।

## बंदियों को मिला निःशुल्क विधिक सहायता का भरोसा, कई ने दी बेल की जानकारी जिला विधिक सेवा प्राधिकरण के अध्यक्ष सह प्रधान जिला जज ने मंडल कारा में किया जेल अदालत का आयोजन

निज संवाददाता | गोड्डा

न्याय सबके लिए सुलभ हो- इसी संकल्प के साथ जिला विधिक सेवा प्राधिकरण के अध्यक्ष सह प्रधान जिला एवं सत्र न्यायाधीश रमेश कुमार तथा सचिव दीपक कुमार के दिशा-निर्देश में रविवार को मंडल कारा परिसर में जेल अदालत का आयोजन किया गया। इस अवसर पर न्यायिक अधिकारियों, अधिवक्ताओं और विधिक सेवा से जुड़े प्रतिनिधियों की टीम ने जेल में बंद कैदियों से मुलाकात कर उनके मामलों की जानकारी ली तथा उन्हें विधिक अधिकारों और सहायता योजनाओं की विस्तृत जानकारी दी। कार्यक्रम के दौरान जिला विधिक सेवा प्राधिकरण के सचिव दीपक कुमार ने बताया कि संविधान द्वारा प्रदत्त मूल अधिकारों के अनुरूप हर नागरिक को न्याय पाने का अधिकार है। यही कारण है



कि जेल में बंद जरूरतमंद बंदियों, महिलाएं, कमजोर वर्गों, दलित, पिछड़े, आर्थिक रूप से अभावग्रस्त और असहाय लोगों को निःशुल्क विधिक सहायता प्रदान की जाती है। उन्होंने स्पष्ट किया कि ऐसे बंदी जो आर्थिक रूप से कमजोर हैं या जिनके पास निजी अधिवक्ता नहीं हैं, वे जेल प्रशासन के माध्यम से आवेदन लेकर विधिक सहायता प्राप्त कर सकते हैं। इस सहायता के तहत जिला विधिक सेवा प्राधिकरण

द्वारा लीगल एड डिफेंस काउंसिल (LADC) की व्यवस्था की गई है, जो ऐसे मामलों में निःशुल्क अधिवक्ता उपलब्ध कराते हैं और केस की पैरवी करते हैं। दीपक कुमार ने बताया कि कई बंदियों ने विधिक सहायता के लिए पहले ही आवेदन दिया था, जिन पर कार्य चल रहा है। कुछ को न्यायालय से जमानत भी मिल चुकी है। उन्होंने बंदियों को जागरूक करते हुए कहा कि जेल से बाहर निकलने के बाद

निज संवाददाता | तातेहर

रविवार को आंदोलन के पहले दिन ही ग्रामीणों ने दो घंटे तक डैम के ठंडे पानी में खड़े रहकर अपनी मांगों को सरकार तक पहुंचाने की कोशिश की। आंदोलन का नेतृत्व पंचायत समिति सदस्य अयूब खान कर रहे हैं। प्रदर्शनकारियों के हाथों में मुख्यमंत्री हेमंत सोरेन और केंद्रीय सड़क परिवहन मंत्री नितिन गडकरी की तस्वीरें और पोस्टर थे, जिन पर प्लाईओवर के निर्माण कार्य में हो रही देरी के खिलाफ नाराजगी जाहिर की गई। किसानों का आरोप है कि 3 अप्रैल 2021 को मुख्यमंत्री और केंद्रीय मंत्री ने टोरी-चंदवा प्लाईओवर का शिलान्यास किया था, लेकिन चार साल बीत जाने के बाद भी आज तक



कोई निर्माण कार्य शुरू नहीं हुआ है। किसानों की मुख्य मांग है कि एनएच-99 न्यू 22 पर प्लाईओवर के लिए नया प्राक्कलन तैयार किया जाए, नया टेंडर निकाला जाए, अधिग्रहीत की गई जमीन का पुनर्मूल्यांकन किया जाए और टोरी जंक्शन के पास वर्षों से बंद पड़े फुटब्रिज का निर्माण कार्य फिर से

शुरू हो। साथ ही टोरी रेलवे क्रॉसिंग पर अंडरब्रिज की व्यवस्था और टोरी से बालूमाथ तक पैसेंजर ट्रेन चलाने की मांग भी आंदोलनकारियों ने उठाई है। प्रदर्शनकारी किसानों का कहना है कि एनएच और रेलवे विभाग की उपेक्षा के कारण स्थानीय लोग रोजाना भारी परेशानियों का सामना कर रहे हैं।

## सखी मंडल की दीदियों ने नशामुक्ति को लेकर निकाली जागरूकता रैली

ठाकुरगंटी (नि.सं.) |

जेएफएलपीएस से जुड़ी महिलाओं ने नशा मुक्ति को लेकर रैली निकाली। रैली के माध्यम से आमलोगों को जागरूक किया। रैली का नेतृत्व कर रही एसएचजी की महिला अमृता कुमारी ने बताया कि आये दिन युवा वर्गों में नशे की लत सबसे ज्यादा बढ़ते जा रही है। इससे समाज के साथ साथ घर परिवार में इसका व्यापक प्रभाव पड़ रहा है। लोग नशे की हालात में सबकुछ खो बैठते हैं। आये दिन इससे सड़क दुर्घटना में भी लगातार वृद्धि हो रही है। लोग दुर्घटना में घायल होकर अपनी जान गंवा बैठते हैं। इसको लेकर समूह की महिलाओं के द्वारा जागरूकता अभियान चलाया गया। समाज के हर वर्ग के लोगों को जागरूक करते हुए इससे दूर रहने की अपील की जा रही है। क्षेत्र के अंतर्गत बनियाडीह गांव व मिश्रगंटी गांव में जागरूकता अभियान चलाते हुए जोरदार नारे लगाये।

निज संवाददाता | गोड्डा

निज संवाददाता | रामगढ़

रामगढ़ जिले के भुर्कुंडा में एक इलेक्ट्रॉनिक दुकान से हुई चोरी की घटना ने इलाके में सनसनी फैला दी है। रविवार को तीन चोर एक स्कूटी पर सवार होकर राम नवमी मैदान स्थित आंसु इलेक्ट्रॉनिक नामक दुकान पर पहुंचे और दुकानदार को बातों में उलझाकर हजारों का सामान चुरा ले गए। हालांकि स्थानीय लोगों की सतर्कता से एक चोर पकड़ लिया गया, जबकि दो मौके से फरार हो गए। घटना सुनह के समय की है, जब दुकान खुली ही थी। तनों युवक स्कूटी (नंबर JH02 AZ 8928) पर सवार होकर दुकान पर आए और दुकानदार से वावर और अन्य सामान दिखाने को कहा। जब दुकानदार सामान निकालने में व्यस्त हो गया, तो उनमें से दो चोर तेजी से करीब 20 हजार रूप के तार और अन्य इलेक्ट्रॉनिक



सामान उठाकर भाग निकले। घटना इतनी जल्दी हुई कि दुकानदार को कुछ समझ में ही नहीं आया। हालांकि, बाजार में मौजूद लोगों ने एक युवक को पकड़ लिया और उसकी जमकर पूछताछ की। पकड़े गए युवक ने अपना नाम नयूम आलम बताया और बताया कि वह हजारीबाग के बड़कागांव थाना क्षेत्र स्थित मुस्लिम मोहल्ला का निवासी है। उसने यह भी बताया कि उसके दोनों फरार साथी भी उसी इलाके के रहने वाले हैं। घटना

की सूचना तुरंत भुर्कुंडा पुलिस को दी गई। पुलिस मौके पर पहुंची और पकड़े गए आरोपी को हिरासत में ले लिया। साथ ही उनके आने के लिए कर थाने ले जाया गया। दुकानदार के अनुसार, चोरी गए सामान की कीमत लगभग 20 हजार रुपये के आसपास है। पुलिस ने आरोपी से पूछताछ शुरू कर दी है और फरार चोरों की तलाश में संभावित ठिकानों पर छापेमारी की जा रही है।



## संक्षिप्त समाचार

किसी को दोषी बताना ठीक नहीं पर तय हो जवाबदेही: खरगे



**अहमदाबाद, एजेंसी।** अहमदाबाद प्लेन क्रैश पर कांग्रेस अध्यक्ष मल्लिकार्जुन खरगे ने शनिवार को कहा कि ऐसी त्रासदी के समय किसी को श्रेय लेने की होड़ नहीं करनी चाहिए। अब जब ब्लैक बॉक्स मिल गया है तो देखना होगा कि जांच का नतीजा क्या होता है। मौके पर किसी को दोषी ठहराना ठीक नहीं है। सभी पात्र लोगों को मुआवजा दिया जाना चाहिए। इसके अलावा जो भी जिम्मेदार है, उसकी जवाबदेही भी तय होनी चाहिए... कांग्रेस अध्यक्ष ने आगे कहा- अहमदाबाद में बहुत दुखद हादसा हुआ है। इतिहास में इस घटना को कोई नहीं भूल पाएगा। इस हादसे में जान गंवाने वालों के प्रति मैं अपनी संवेदना व्यक्त करता हूं, हम उनके परिवारों के साथ खड़े हैं। मैं इस हादसे में जीवित बचे एकमात्र व्यक्ति के साहस की सराहना करता हूं। ईश्वर से उनके शीघ्र स्वस्थ होने की प्रार्थना करता हूं। खरगे ने आगे कहा- सरकार को विमान दुर्घटना के पीड़ितों के परिजनों को मुआवजा देना चाहिए और जवाबदेही तय करनी चाहिए। यह कहना सही नहीं है कि ऐसी दुर्घटनाएं होती हैं और यह एक सामान्य बात है। ऐसे समय में पूरे देश के लोगों को एक साथ आना चाहिए। मैं पार्टी कार्यकर्ताओं और नेताओं से अनुरोध करूंगा कि वे लोगों की मदद करते रहें। यदि पीड़ितों को किसी चीज की जरूरत है तो उन्हें उसका भी इंतजाम करना चाहिए। इस बीच केंद्र सरकार ने हादसे के वजहों की जांच के लिए केंद्रीय गृह सचिव की अध्यक्षता में एक हाई लेवल कमेट्री गठित की है। कमेट्री हादसे की वजह का पता लगाएगी और तकनीक विफलता, मानवीय भूल, मौसम की स्थिति, नियामक अनुपालन एवं अन्य वजहों समेत हादसे में योगदान देने वाले कारणों का आकलन करेगी। पीटीआई-भाषा की रिपोर्ट के मुताबिक, जांचकर्ता दुर्घटना के सभी संभावित कारणों की जांच कर रहे हैं, जिनमें 11 साल पुराने विमान के दोनों इंजनों में श्रेस्ट की कमी, पक्षियों का टकराना या फ्लैप में समस्या शामिल है।

**एमपी के बालाघाट में 3 महिलाओं समेत 4 नक्सली ढेर**



**बालाघाट, एजेंसी।** एमपी के बालाघाट जिले में सुरक्षाबलों ने नक्सल विरोधी अभियान के तहत बड़ी सफलता हासिल करते हुए 4 नक्सलियों को ढेर कर दिया है। पुलिस महानिदेशक कैलाश मकवाणा ने बताया कि बालाघाट जिले के अंदरूनी क्षेत्रों में सुरक्षाबलों और नक्सलियों के बीच कल रात से मुठभेड़ जारी थी। इसमें सुरक्षा बलों ने 4 नक्सलियों को मार गिराया। मारे गए नक्सलियों में एक पुरुष और तीन महिलाएं शामिल हैं। मुठभेड़ स्थल से हथियार भी बरामद हुए हैं। पुलिस मुख्यालय का कहना है कि घटना स्थल पर लगातार बारिश के बीच भी नक्सलनिरोधक अभियान जारी है। बालाघाट नक्सली मुठभेड़ पर मध्य प्रदेश के सीएम मोहन यादव ने अपनी प्रतिक्रिया देते हुए कहा कि पीएम मोदी और गृह मंत्री अमित शाह के मार्गदर्शन में मध्य प्रदेश मार्च 2026 तक नक्सलवाद को समाप्त करने के संकल्प की दिशा में लगातार काम कर रहा है। बालाघाट में हुई मुठभेड़ में 4 नक्सली मारे गए हैं। सीएम मोहन यादव ने आगे बताया कि मध्य प्रदेश पुलिस मुख्यालय का कहना है कि इन नक्सलियों के पास से रॉकेट लॉन्चर समेत कई हथियार और गोला-बारूद बरामद किया गया है। इसके साथ ही मुख्यमंत्री मोहन यादव ने एक बड़ा ऐलान करते हुए कहा कि इस ऑपरेशन में अच्छा प्रदर्शन करने वाले 8 पुलिसकर्मियों को मध्य प्रदेश सरकार जरूर इनाम देगी। वहीं झारखंड के मुख्यमंत्री हेमंत सोरेन ने शनिवार को बताया कि उनके राज्य में भी नक्सलियों के खिलाफ बड़े पैमाने पर ऑपरेशन चलाया जा रहा है। उन्होंने कहा कि सूबे में और इसके सीमावर्ती इलाकों में नक्सलियों के खिलाफ बड़े पैमाने पर अभियान चलाए जा रहे हैं। इनमें महत्वपूर्ण सफलताएं मिल रही हैं। हेमंत सोरेन और राज्यपाल संतोष कुमार गंगवार ने शनिवार सुबह ओडिशा-झारखंड सीमा पर नक्सल विरोधी अभियान के दौरान आईईडी विस्फोट में शहीद सीआरपीएफ की 134वीं बटालियन के एएसआई सत्यभान कुमार सिंह को श्रद्धासुमन अर्पित किए।

# 8 वीं पास ठगों ने कई राज्यों के अनुभवी व्यापारियों से ठगे लाखों

**मुजफ्फरनगर, एजेंसी।**

यूपी के मुजफ्फरनगर में साइबर क्राइम थाना पुलिस ने फेसबुक पर फल व सब्जी विक्रेता कम्पनी के नाम से फर्जी पेज बनाकर विभिन्न राज्यों में ठगी करने वाले गिरोह के दो सदस्यों को गिरफ्तार किया है। गिरफ्तार आरोपी फर्जी तरीके से फेसबुक पर पेज बनाकर लोगों से 50 लाख से अधिक की ठगी कर चुके हैं। उनके खिलाफ विभिन्न राज्यों में धोखाधड़ी के मामले में दर्ज हैं। साइबर क्राइम थाना पुलिस ने गिरफ्तार आरोपियों से 4 पासबुक, 3 चैक बुक, 9 सिमकार्ड, 3 मोबाइल व एक लैपटॉप बरामद किया है। सबसे आश्चर्य की बात है कि पकड़े गए दोनों आरोपी आठवीं कक्षा पास हैं।

पुलिस लाइन में प्रेसवार्ता करते हुए एसपी क्राइम इन्डु सिद्धार्थ ने बताया कि गृह मंत्रालय भारत सरकार द्वारा विकसित आनलाइन पोर्टल प्रतिबिम्ब पर जनपद मुजफ्फरनगर से फेसबुक पर फल व सब्जी विक्रेता कम्पनी के नाम सेपेज बनाकर धोखाधड़ी की शिकायतें मिली थी। शिकायतों की जांच साइबर क्राइम थाना पुलिस द्वारा की गयी। साइबर क्राइम थाना प्रभारी सुल्तान सिंह ने अपनी टीम के साथ खतौली के नहर पटरी से अहमद नवाज निवासी मोहल्ला काजीयान चौक



खतौली, हाल जैननगर कस्बा खतौली व अमन निवासी मोहल्ला काजीयान खतौली को गिरफ्तार कर लिया।

गिरफ्तार आरोपियों से 4 पासबुक, 3 चैक बुक, 9 सिमकार्ड, 3 मोबाइल व एक लैपटॉप बरामद किया है। यह गिरोह वर्ष 2020 से विभिन्न राज्यों में फर्जी कम्पनियों के जरिये 50 लाख से अधिक की ठगी कर चुके हैं। साइबर क्राइम पुलिस की जांच में सामने आया कि आरोपियों के 12 बैंक खाते पहले से विभिन्न राज्यों की शिकायत पर प्रोज है। पुलिस ने आरोपियों का चालान कर दिया है। एसपी क्राइम ने बताया कि गिरफ्तार आरोपियों ने फेसबुक पेज पर पांच फर्जी कम्पनियां बनाई थी। एसपी क्राइम ने

बताया कि पकड़े गए दोनों आरोपियों ने देश के विभिन्न राज्यों में लोगों से 50 लाख की ठगी की है। मजे की बात यह कि दोनों आरोपी आठवीं पास हैं। दोनों आरोपी वर्ष 2020 से फल व सब्जी बेचने का काम करते थे। आठवीं पास आरोपी बड़े बड़े व्यापारियों को अपना शिकार बनाते थे। साइबर क्राइम थाना प्रभारी सुल्तान सिंह ने बताया गिरफ्तार आरोपियों ने पृष्ठछाछ में बताया कि फेसबुक पर पांच फर्जी एकाउंट व पेज बनाकर मोबाइल नम्बर प्रदर्शित कर कम दाम पर फल व सब्जियों का विक्रय करने के संबंध में पोस्ट डालते थे। उनके द्वारा मोबाइल नंबरों पर विभिन्न राज्यों के व्यापारियों से सम्पर्क किया जाता था।

## बारिश से अरुणाचल बेहाल, कट गया नेशनल हाइवे, 8 दिनों से अलग-थलग है चीन से सटा अंजाव जिला

**इटानगर, एजेंसी।**

अरुणाचल प्रदेश में जोरदार बारिश का कहर देखने को मिला है। इसके चलते अरुणाचल प्रदेश का अंजाव जिला देश के अन्य हिस्सों से पिछले आठ दिनों से पूरी तरह से कटा हुआ है। भारत-चीन और भारत-म्यांमार सीमा को जोड़ने वाला नेशनल हाइवे-113 पर भी कई जगह कटाव और गड्ढे हो गए हैं। इसकी वजह से यह रास्ता भी इस्तेमाल के लायक नहीं है। इस हाइवे के अरोवा-खुपा-हायुलियांग के मोनपानी सेक्शन पर भी हालात ठीक नहीं है। इस वजह से स्थानीय लोगों तो परेशानी हो ही रही है। साथ ही रणनीतिक रूप से अहम चीनी सीमा से सटे इलाकों तक पहुंचना भी मुश्किल हो रहा है। चगलगाम तक पहुंचना मुश्किल हो गया है। चीन और म्यांमार की सीमा से जुड़े होने के चलते यह दोनों इलाके रणनीतिक रूप से बेहद अहम हैं। वहीं, कई इलाकों में स्थानीय समुदाय के लोग अलग-थलग पड़ गए हैं। खासतौर पर हायुलियांग, हवाई और आसपास के गांवों में चीजों की भारी किल्लत हो रही है। वाहनों का यातायात ठप होने के चलते तमाम स्थानीय लोग



कई किलोमीटर पैदल चलकर जरूरी चीजें लाने के लिए विवश हैं। स्थानीय अधिकारियों ने ट्रैवल एडवाइजरी जारी की है। इसमें स्थानीय निवासियों से रात में यात्रा करने से बचने और सावधानी बरतने के लिए कहा गया है। इस बीच महिला एवं बाल विकास मंत्री और इस क्षेत्र से विधायक दासांग्लु पुल ने जमीन पर हालात का निरीक्षण किया। उन्होंने बताया कि मोनापानी में काम चल रहा है। इसके लिए अधिकारी पूरी शिद्दत से जुटे हुए हैं। इसके अलावा फंसे हुए लोगों की मदद के लिए हेलीकॉप्टर सेवा भी शुरू की गई है। मंत्री पुल ने यह भी बताया कि अस्थायी तौर पर एक रास्ते की मंजूरी दी गई है, ताकि भविष्य में किसी तरह की दिक्कत होने पर उसका इस्तेमाल किया जा सके।

## क्यों गिर जाता है विमान? अहमदाबाद प्लेन क्रैश पर पायलट सांसद ने बताया

**अहमदाबाद, एजेंसी।** बीते दिनों अहमदाबाद में प्लेन क्रैश हादसे में 274 लोगों की मौत हो गई। इस हादसे को लेकर अलग-अलग एक्सपर्ट्स ने अपनी राय दी है। अब अहमदाबाद प्लेन क्रैश को लेकर भारतीय जनता पार्टी के सांसद और पायलट राजीव प्रताप रूडी का बयान सामने आया है। रूडी ने कहा कि ऐसा रेयर होता है कि प्लेन टेक ऑफ अच्छे से कर ले और उसके बाद क्रैश हो जाए। इस दौरान बीजेपी के पायलट सांसद ने एक और आशंका जताई है, जिसमें मानवीय गलती की ओर इशारा किया गया है। अहमदाबाद प्लेन क्रैश को लेकर बात करते हुए भाजपा के पायलट सांसद ने टेक ऑफ को लेकर पूरी डिटेल दी है। डिटेल देते हुए राजीव प्रताप ने बताया कि जब प्लेन टेक ऑफ करता है और जमीन से अलग होकर हवा में पहेली उड़ान भरता है तो इंजन की ताकत सबसे ज्यादा लगती है। इसके बाद प्लेन धीरे-धीरे ढई डिग्री से लेकर 7-8 डिग्री तक डिग्री के रोटेशन तक चला जाता है। इस दौरान जैसे-जैसे विमान ऊपर जाता है, उसके फ्लैप में बदलाव किया जाता है, ताकि प्लेन और ऊपर की ओर जा सके। रूडी ने बताया कि वीडियो में दिख रहा है कि 600 फीट की ऊंचाई तक पहुंचने के बाद भी लैंडिंग गेयर विमान के बाहर ही थे। रूडी ने कहा कि ऐसा कभी नहीं होता है। ऐसे तब होता है जब लैंडिंग गेयर जाम हो गया हो। रूडी ने इस प्लेन क्रैश को लेकर एक मानवीय गलती की तरफ इशारा किया है। रूडी का कहना है कि लैंडिंग गेयर को अंदर करने के लिए एक एक हैंडल होता है।

# इजराइल-ईरान संघर्ष के कारण जॉर्जिया में फंसे 61 राजस्थानी, सरकार से लगाई मदद की गुहार

**जैसलमेर, एजेंसी।**

राजस्थान से आठ दिन पहले युरोपिय देश जॉर्जिया गया 61 लोगों का एक दल इजराइल-ईरान संघर्ष की वजह से वहां फंस गया है। दरअसल इस संघर्ष के शुरू होने के बाद विमान कंपनियों ने बड़े पैमाने पर अपनी उड़ानें रद्द कर दी हैं, जिसके चलते ये लोग वहां से निकल नहीं पा रहे हैं। ऐसे में अब उन्होंने वहां से निकलने के लिए भारत सरकार से मदद की गुहार लगाई है। इस दल में मुख्य तौर पर 29 चार्टर्ड अकाउंटेंट और उनका परिवार शामिल है, जिनमें 3 बच्चों समेत कुल 61 लोग हैं। इन लोगों को शनिवार को एयर अरेबिया की फ्लाइट से जयपुर लौटना था, लेकिन मध्य एशिया में शुरू हुए संघर्ष की वजह से उनकी फ्लाइट रद्द हो गई,

जिससे ये लोग फिलहाल वहीं फंस गए हैं।

राजस्थानी लोगों का यह ग्रुप जॉर्जिया की राजधानी त्बिलिसी में आयोजित एक आवासीय प्रिफ़ेयर कोर्स में भाग लेने के लिए वहां गया था और 13 जून को शारजाह के रास्ते भारत लौटने वाला था। हालांकि, बढ़ते तनाव के कारण कई विमान कंपनियों ने वहां से उड़ान सेवाएं निलंबित कर दी हैं, जिससे प्रतिनिधिमंडल जॉर्जिया में फंस गया है।

फंसे हुए लोगों में तीन सदस्य जैसलमेर के भी हैं। उनमें से एक, भाविक भाटिया ने परिजनों को भेजे एक वीडियो में भारत सरकार से तत्काल सहायता की अपील की। उन्होंने प्रधानमंत्री नरेंद्र मोदी और



विदेश मंत्री एस जयशंकर से उनकी सुरक्षित निकासी के लिए हस्तक्षेप करने का अनुरोध किया। भाटिया ने

अपने संदेश में कहा, हालांकि जॉर्जिया में स्थिति शांत है और सभी सदस्य अपने होटल में सुरक्षित हैं,

लेकिन वर्तमान हालातों ने यहां फंसे हुए लोगों में चिंता और भय पैदा कर दिया है।

## आगरा में दहशत ! महिला को नदी में खींच ले गया मगरमच्छ, तीन घंटे बाद चंबल से मिला शव

**आगरा, एजेंसी।**

यूपी के आगरा में खेड़ा राठौर के भगवानपुरा गांव में शनिवार सुबह करीब आठ बजे पशुओं को पानी पिला रही महिला सिरामनी (60) को मगरमच्छ चंबल नदी में खींच ले गया। साथी चरवाहों की चीख पुकार पर पहुंचे ग्रामीण महिला की नदी में तलाश के लिए उतरे और करीब तीन घंटे बाद शव बरामद कर लिया। मौके पर पहुंची पुलिस, प्रशासन और वन विभाग की टीम ने शव को कब्जे में लेकर पोस्टमार्टम के लिए भिजवाया है।



भगवानपुरा गांव की सिरामनी पत्नी रामप्रकाश साथी महिला चरवाहों के साथ अपने पशुओं को पानी पिलाने के लिए चंबल नदी पर गई थीं। पशु चंबल नदी में पानी पी रहे थे। पास में खड़ी सिरामनी पर अचानक हमला कर मगरमच्छ उनको चंबल नदी में खींचले गया। साथी चरवाहों की चीख पुकार पर पर पहुंचे ग्रामीणों ने सिरामनी की चंबल नदी में तलाश शुरू कर दी। प्रधान बच्छराज सिंह की सूचना पर पुलिस और वन विभाग की टीम भी मौके पर पहुंच गई। जाल आदि डाल कर महिला की तलाश की तो तीन घंटे बाद शव बरामद हुआ। मृतका के परिवार में मातमी कोहराम मच गया है।

महिला की तलाश में जुटे ग्रामीणों से चौतरफा घिरने के बाद मगरमच्छ नदी के पानी की लहरों के

साथ तैरता दिखा तो ऑपरेशन में शामिल लोग डर गए। लेकिन, हमले की दहशत के बाद भी ग्रामीणों ने हिम्मत नहीं हारी। आखिरकार मगरमच्छ को महिला का शव छोड़कर भागने को मजबूर होना पड़ा। नदी किनारे बैठे ग्रामीण अपनी आंखों से डर और दहशत भरा यह मंजर तीन घंटे तक देखते रहे। गौसिली में बकरी को मगरमच्छ द्वारा चंबल नदी में खींचे जाने की घटना हुई। कैजराघाट पर नहाते समय गौसिली और बिचोला के युवक मगरमच्छ के हमले में घायल हुए। हमलों के बाद भी चरवाहे और ग्रामीण सबक नहीं ले रहे। बाह के रेंजर उदय प्रताप सिंह ने बताया कि नेस्टिंग से लेकर हैचिंग तक मगरमच्छ अपने नेस्ट और अंडों के नुकसान के अंदेशों में हमला कर देते हैं। नदी किनारे की बालू में मगरमच्छों के नेस्ट हैं। चेतावनी के बाद भी नदी किनारे जाने से ग्रामीण बाज नहीं आ रहे।

## इजरायली हमलों के बीच ईरान में फंसे भारतीयों की जल्द वापसी करवाएं सरकार

**नईदिल्ली, एजेंसी।**

इजरायल और ईरान के बीच में इन दिनों जमकर टसल चल रही है। दोनों ही देश एक-दूसरे के ऊपर रॉकेट्स, मिसाइल, ड्रोन्स से हमला कर रहे हैं। इसी बीच हैदराबाद के सांसद असदुद्दीन ओवैसी ने ईरान में फंसे भारतीय नागरिकों को वहां से निकालने के लिए विदेश मंत्री एस जयशंकर से गुहार लगाई है। उन्होंने अपने सोशल मीडिया हैंडल पर इसकी जानकारी साझा करते हुए बताया कि कई भारतीय नागरिक वहां फंसे हुए हैं। इनमे से कई छात्र भी हैं। ऐसे में सरकार को जल्द से जल्द इन्हें वहां से निकालने की व्यवस्था करनी चाहिए।



आपको बता दें शुक्रवार तड़के इजरायली फाइटर जेट्स ने ईरान की राजधानी समेत कई जगहों पर बम बरसाए थे। इजरायली एयरफोर्स ने ईरान के कई बड़े सैन्य अधिकारियों और परमाणु वैज्ञानिकों को निशाना बनाया है। इजरायल की

मंजी एस जयशंकर से गुहार लगाई है। उन्होंने अपने सोशल मीडिया हैंडल पर इसकी जानकारी साझा करते हुए बताया कि कई भारतीय नागरिक वहां फंसे हुए हैं। इनमे से कई छात्र भी हैं। ऐसे में सरकार को जल्द से जल्द इन्हें वहां से निकालने की व्यवस्था करनी चाहिए। सोशल मीडिया साइट पर ओवैसी ने इन नागरिकों के लिए अपीली चिंता जाहिर की। उन्होंने लिखा, ईरान में 1,595 भारतीय छात्र फंसे हुए हैं, जिनमें से 140 छात्र तेहरान यूनिवर्सिटी में मेडिकल की पढ़ाई पढ़ रहे हैं। इन छात्रों के अलावा इराक में 183 भारतीय तीर्थयात्री भी फंसे हुए हैं। मैंने संयुक्त सचिव आनंद प्रकाश से इस वाले में बात की और फंसे हुए लोगों की जानकारी साझा की है। इन लोगों को तुरंत वहां से निकालने की आवश्यकता है। मैं विदेश मंत्री एस जयशंकर और मुख्यमंत्री रवंत रेड्डी से अनुरोध करूंगा कि इनकी जल्द से जल्द वापसी सुनिश्चित की जाए।

तरफ से यह हमला इतनी बड़ी तादाद में किया गया कि सुबह तक इजरायली विमान तेहरान के आसमान में मंडराते हुए दिखाई देते रहे। इजरायली सेना ने ईरान के एयर डिफेंस सिस्टम को पूरी तरह से तबाह कर दिया। इस हमले में ईरान के 100 से ज्यादा लोग मारे गए हैं। इजरायली हमले का जवाब देते हुए ईरान ने भी पूरे इजरायल पर मिसाइलों और रॉकेट्स और प्रोजेक्टाइल से हमला बोला। दुनिया में अपने डिफेंस के लिए मशहूर इजरायल का आयरन डोम ने काफी हद तक ईरानी हमलों को रोक लेकिन पूरी तरह से वह सक्षम नहीं हुए। ईरान की तरफ से किए गए इस हमले में इजरायल के कई रिहायशी इलाकों को नुकसान हुआ है। अधिकारियों के मुताबिक इन हमलों में तीन लोगों की मौत हुई है। दोनों देशों के बीच में माहौल काफी गर्मा गया है। आने वाले दिनों में इस लड़ाई के और भी ज्यादा बढ़ने की आशंका है।

## अस्पताल ने व्यक्ति को मृत घोषित किया, अंतिम संस्कार की तैयारी करते समय जाग गया

**ठाणे, एजेंसी।**

महाराष्ट्र में ठाणे जिले के उल्हासनगर में अस्पताल के डॉक्टर की ओर से मृत घोषित किया गया व्यक्ति उस समय जाग गया, जब उसका परिवार उसके अंतिम संस्कार की तैयारी कर रहा था। परिजनों ने शनिवार को बताया कि पीलिया से पीड़ित अभिमन्यु तायडे को बेचैनी की शिकायत के बाद स्थानीय अस्पताल ले जाया गया। उन्होंने कहा कि हॉस्पिटल के डॉक्टर ने मृत्यु प्रमाणपत्र जारी कर दिया। इसके बाद परिवार ने उनके अंतिम संस्कार की तैयारियां शुरू कर दी, इसी दौरान अभिमन्यु तायडे जाग गए।

अस्पताल के एक डॉक्टर ने अपनी गलती स्वीकार की, लेकिन दावा किया कि उन्होंने मानवीय आधार पर मृत्यु प्रमाण पत्र दिया था, जब परिवार ने स्वयं बताया था कि तायडे की मौत हो गई है। तायडे का फिलहाल दूसरे अस्पताल में इलाज चल रहा है। हॉस्पिटल की लापरवाही के संबंध में क्या कार्रवाई की जाएगी, यह जानने के लिए उल्हासनगर नगर निगम के चिकित्सा स्वास्थ्य अधिकारी से संपर्क करने का प्रयास किया गया, लेकिन

संपर्क नहीं हो पाया। वहीं, महाराष्ट्र के पालघर जिले के मोखाडा में एक महिला ने एम्बुलेंस उपलब्ध न होने के कारण गर्भ में ही अपने बच्चे को खो दिया। उसकी नाजुक हालत के कारण उसे एक अस्पताल से दूसरे अस्पताल भटकना पड़ा। महिला के परिजनों ने शनिवार को यह दावा किया। महिला के पति ने आरोप लगाया कि जब उन्होंने घटना के बारे में जवाबदेही तय करने की मांग की तो पुलिस ने उनकी पिटाई कर दी। हालांकि, अधिकारियों ने इन दावों का खंडन किया है। जोगलवाड़ी गांव की रहने वाली अविता कवार को 10 जून को प्रसव पीड़ा शुरू हुई, लेकिन 108 नंबर पर कॉल करने के बावजूद उसे एम्बुलेंस उपलब्ध नहीं कराई गई। 11 जून को भी यही हुआ और नतीजा वही रहा, जिसके बाद उन्हें निजी वाहन से खोडाला प्राथमिक स्वास्थ्य केंद्र ले जाया गया। वहां के डॉक्टरों ने पहले तो इलाज का आश्वासन दिया, लेकिन 3 घंटे बाद उन्होंने कहा कि उसे मोखाडा ग्रामीण अस्पताल में ले जाया जाए क्योंकि उसकी हालत गंभीर थी। 2 घंटे बाद जब उसे सब सेंटर से उसे लाने के लिए गाड़ी आई, तब तक गर्भ में ही भ्रूण की जान जा चुकी थी।

सोशल मीडिया प्लेटफॉर्म एक्स पर जानकारी देते हुए भाविक भाटिया ने लिखा, हम 61 वयस्कों का समूह हैं, जिनमें 3 बच्चे भी हैं। आज हमारी जयपुर के लिए एयर अरेबिया जी9 297, जी9 435 की फ्लाइट थी, जो इजरायल और ईरान मुद्दे के कारण रद्द हो गई है। कृपया हमें भारत पहुंचने में मदद करें।

राजस्थान में उनके परिवार के सदस्य भी उनकी सुरक्षा को लेकर चिंता में हैं और उन्होंने सरकार से उनकी जल्द वापसी में मदद करने का आग्रह किया है। भाविक के पिता प्रमोद भाटिया ने जैसलमेर में संवाददाताओं से कहा कि हमारा परिवार बहुत चिंतित है। हम चाहते हैं कि वे सभी जल्द से जल्द सुरक्षित घर लौट आए।







## सनराइजर्स हैदराबाद की मालकिन काव्या मारन की होने जा रही है शादी?



नई दिल्ली, एजेंसी। सनराइजर्स हैदराबाद की मालकिन काव्या मारन को लेकर एक खबर सोशल मीडिया पर काफी वायरल हो रही है, जिसमें दावा किया जा रहा है कि काव्या जल्द ही शादी करने जा रही हैं। उनके होने वाले पति अनिरुद्ध रविचंद्र हैं, जो फेमस म्यूजिक कंपोजर हैं। अब इस पर किसी और की नहीं बल्कि खुद अनिरुद्ध की प्रतिक्रिया आई है। उन्होंने इसकी सच्चाई सबको बता दी है। काव्या मारन सनराइजर्स हैदराबाद के मालिक की बेटी हैं, जो आईपीएल के ऑक्शन से लेकर टीम के हर मैच में नजर आती हैं। 2024 की रनर-अप हैदराबाद इस बार लीग स्टेज से ही बाहर हो गई थी। काव्या की बात करें तो इंस्टाग्राम या किसी अन्य सोशल मीडिया प्लेटफॉर्म पर उनका कोई आधिकारिक अकाउंट नहीं है। वह सिर्फ आईपीएल मैचों के दौरान ही नजर आती हैं। सोशल मीडिया पर दावा किया गया कि दोनों को एक डिनर डेट पर देखा गया। कहा गया कि पिछले 1 साल से काव्या और अनिरुद्ध डेट कर रहे हैं और जल्द ही शादी करने जा रहे हैं।

## भारतीय जूनियर महिला हॉकी टीम ने ऑस्ट्रेलिया को 2-1 से हराकर यूरोप में अपना अपराजेय अभियान जारी रखा



कोटिंह, एजेंसी। भारतीय जूनियर महिला हॉकी टीम ने यूरोप दौरे में अपना अपराजेय अभियान जारी रखते हुए चौथे मैच में ऑस्ट्रेलिया को 2-1 से हरा दिया। मेजबान बेल्जियम को लगातार तीन मैच हराने के बाद ऑस्ट्रेलिया के खिलाफ भारतीय टीम का मैच मुश्किल माना जा रहा था। लेकिन ऑस्ट्रेलिया पर जीत दर्ज कर भारतीय टीम ने अपनी मजबूती का एहसास कराया और बताया कि बेल्जियम के खिलाफ जीत कोई तुक्का नहीं थी। भारतीय महिला जूनियर टीम ने ऑस्ट्रेलिया के खिलाफ उस दिन जीत हासिल की है, जिस दिन पुरुष और महिला सीनियर टीम को इसी टीम के खिलाफ 2-3 से हार का सामना करना पड़ा। ऑस्ट्रेलिया की जोसी लॉटन ने पांचवें मिनट में गोल कर बढ़त बनाई। यह गोल पेनल्टी कॉर्नर के जरिए हुआ। भारतीय टीम ने सिर्फ तीन मिनट बाद इसका जवाब दिया। नदिनी ने आठवें मिनट में पेनल्टी कॉर्नर के जरिए ही गोल कर स्कोर 1-1 से बराबर कर दिया। पहले क्वार्टर के अंत में भारत की उप कप्तान हिना बानो ने 14वें मिनट में एक और पेनल्टी कॉर्नर का फायदा उठाकर गोल किया और टीम को 2-1 से आगे कर दिया। शेष तीन क्वार्टर में दोनों टीमों ने कई मौके बनाए, लेकिन कोई भी टीम गोल नहीं कर सकी। भारतीय टीम ने अपनी रक्षात्मक क्षमता को मजबूत बनाए रखी और निर्धारित समय सीमा में ऑस्ट्रेलिया को गोल का मौका न देते हुए एक शानदार जीत हासिल की। यह दौरे पर भारत की लगातार चौथी जीत है। इससे पहले भारत ने लगातार तीन मैच बेल्जियम के खिलाफ जीते थे। भारतीय टीम 17 जून को इस दौरे का अपना आखिरी मैच नीदरलैंड के खिलाफ खेलेगी। इस मैच में जीत के साथ भारतीय टीम अपने दौरे का समापन यादगार तरीके से करना चाहेगी।

# बोरसे-बाबूता की जोड़ी ने वर्ल्डकप में गोल्ड जीता

10 मीटर एयर राइफल मिक्स्ट इवेंट में पहले स्थान पर रहे, भारत तीसरे स्थान पर

नई दिल्ली, एजेंसी। बोरसे और अर्जुन बाबूता की भारतीय जोड़ी ने वर्ल्ड कप में 10 मीटर एयर राइफल मिक्स्ट इवेंट में चीनी जोड़ी को 17-7 से हरा कर गोल्ड मेडल जीता। आर्य बोरसे और अर्जुन बाबूता की भारतीय जोड़ी ने शनिवार को बर्लिन में खेले जा रहे द्बुस्स्व(इंटरनेशनल शूटिंग स्पोर्ट्स फेडरेशन) वर्ल्ड कप में भारत को दूसरा गोल्ड दिलाया। उन्होंने 10 मीटर एयर राइफल के मिक्स्ट इवेंट में चीन के जिफेई वांग और लिहाओ शेंग को 17-7 से हराकर गोल्ड

मेडल जीता। नॉर्वे के जीनेट हेग ड्यूस्टेड और जॉन-हरमन हेग ने के सेगेन मैडालेना और पीटर मैथ्यू फियोरी को 16-14 से हरा कर ब्रॉन्ज मेडल जीता। बोरसे और बाबूता क्वालिफिकेशन में 635.2 के साथ फाइनल में अपना स्थान पक्का किया बोरसे और बाबूता ने पहले 635.2 के क्वालिफिकेशन स्कोर के साथ फाइनल के लिए स्थान पक्का किया। वह दूसरे स्थान पर रहे। बाबूता ने क्वालिफिकेशन में 317.7 का स्कोर बनाया जबकि बोरसे ने



317.5 का स्कोर कर। अन्य भारतीय जोड़ी, एलावेनिल

व्लारिवन और अंकुश जाधव, 631.8 के स्कोर के साथ क्वालिफिकेशन में छठे स्थान पर रहे। इस साल की शुरुआत में, बोरसे ने पेरू के लीमा में वर्ल्ड कप में 10 मीटर एयर राइफल मिक्स्ट टीम इवेंट में रुद्राक्ष पाटिल के साथ मिलकर सिल्वर मेडल हासिल किया था। भारत पॉइंट टेबल में तीसरे स्थान पर बर्लिन में खेले जा रहे वर्ल्ड कप में भारत ने चार मेडल के साथ पॉइंट टेबल में तीसरे स्थान पर है। भारत के लिए आर्य बोरसे और अर्जुन बाबूता की जोड़ी ने जहां 10

मीटर राइफल मिक्स्ट इवेंट में गोल्ड जीता, वहीं सुरुचि ने 10 मीटर एयर पिस्टल में गोल्ड जीता। जबकि सिफ्ट कौर समरा और एलावेनिल व्लारिवन ने अपने-अपने व्यक्तिगत इवेंट में ब्रॉन्ज मेडल जीते थे। भारत अब चीन (छह) और नॉर्वे (चार) से पीछे तीसरे स्थान पर पहुंच गया है। चीन ने तीन गोल्ड, एक सिल्वर और दो ब्रॉन्ज मेडल जीते हैं, जबकि नॉर्वे ने दो गोल्ड, एक सिल्वर और एक ब्रॉन्ज मेडल जीतकर पॉइंट टेबल में टॉप स्थान पर है।

दिल्ली जीएम ओपन

## अभिजीत गुप्ता ने चौथा खिताब जीतकर रचा इतिहास

नई दिल्ली, एजेंसी। भारतीय ग्रैंडमास्टर अभिजीत गुप्ता 21वें दिल्ली इंटरनेशनल ओपन ग्रैंडमास्टर्स शतरंज टूर्नामेंट (दिल्ली जीएम ओपन) 2025 के निर्विवाद चैंपियन बनकर उभरे। उन्होंने 10 में से 8.5 अंक हासिल कर एशिया के सबसे प्रतिष्ठित ओपन शतरंज इवेंट में रिकॉर्ड चौथा खिताब जीता। 36 वर्षीय गुप्ता ने 10 राउंड में अजेय रहते हुए शानदार प्रदर्शन किया। बेलायती जीएम मिहेल निकितेंको पर राउंड 9 में उनकी निर्णायक जीत ने उन्हें बढ़त दिलाई और आईएम अरोण्यक घोष के खिलाफ अंतिम राउंड में ड्रॉ ने उन्हें सीधे खिताब पर पहुंचा दिया।

निकितेंको (2520, बेलायूस) 8 अंकों के साथ दूसरे स्थान पर रहे, उन्होंने भारतीय जीएम विद्यान घोष (2573) को टाईब्रेक में पछाड़ दिया। घोष ने तीसरे स्थान पर कब्जा किया, उन्होंने अपने शानदार खेल और जीएम कार्तिक वेंकटरमन पर अंतिम राउंड में महत्वपूर्ण जीत से प्रभावित किया। 8 अंक पर समाप्त होने के बावजूद, आईएम अरोण्यक घोष और जीएम आदित्य एस सामंत टाईब्रेक पर क्रमशः चौथे और पांचवें स्थान पर रहे। शीर्ष 10 में अनुभवी पेशेवरों और उभरते सितारों का सम्मिश्र मिश्रण था। वियतनाम के जीएम गुयेन डुक होआ ने 7.5 अंकों के साथ छठा स्थान हासिल किया, उसके बाद भारत के शीर्ष वरियता प्राप्त जीएम एसएल नारायणन 7वें स्थान पर रहे। अर्मेनियाई जीएम मैमिकोन घारिव्यान और मैनुअल पेद्रोसियन क्रमशः 8वें और 9वें स्थान पर रहे, दोनों ने 7.5 अंक



हासिल किए। शीर्ष 10 में किर्गिस्तान के आईएम टोलोगोन टेगिन सेमेटेई भी शामिल रहे, जिन्होंने भी 7.5 अंक हासिल किए - जो टूर्नामेंट के विविधतापूर्ण और प्रतिस्पर्धी क्षेत्र को दर्शाता है। दिल्ली शतरंज संघ द्वारा आयोजित, इस वर्ष के संस्करण में 20 से अधिक देशों के 2,500 से अधिक खिलाड़ियों ने भाग लिया, जिसमें 24 ग्रैंडमास्टर शामिल थे, और इसमें 1.21 करोड़ रुपये का रिकॉर्ड पुरस्कार पूल था। नई दिल्ली में आयोजित इस टूर्नामेंट ने एक बार फिर शीर्ष और उभरते शतरंज खिलाड़ियों के लिए एक महत्वपूर्ण मंच के रूप में अपनी प्रतिष्ठा को मजबूत किया। इस बीच, छतरपुर के टिवोली गार्डन में आयोजित श्रेणी सी में 1,250 खिलाड़ियों ने हिस्सा लिया और कुल पुरस्कार राशि 35 लाख रुपये थी।

इस खंड के विजेता तमिलनाडु के दिनेश कुमार एच थे, जिन्होंने 4,00,000 रुपये का शीर्ष पुरस्कार जीता। उनके बाद नैतिक सेठी (3,00,000 रुपये) और सिन्धी एम (2,00,000 रुपये) क्रमशः दूसरे और तीसरे स्थान पर रहे। अन्य उल्लेखनीय पुरस्कार विजेताओं में गीतेश फोगट, साई कृष्णा एस. और एजीएम योगेश कुमार गुप्ता शामिल थे, जो भारतीय शतरंज सर्किट की उल्लेखनीय जमीनी ताकत को दर्शाते हैं।

इस ऐतिहासिक संस्करण के समापन के साथ, अभिजीत गुप्ता का चौथा खिताब न केवल एक व्यक्तिगत मील का पत्थर है, बल्कि वैश्विक शतरंज परिस्थितिकी तंत्र में भारत के बढ़ते प्रभुत्व का प्रमाण भी है - शीर्ष और जमीनी स्तर दोनों पर।

## स्टीव स्मिथ ने उंगली की चोट पर दिया अपडेट, वापसी की योजना का किया खुलासा



लंदन, एजेंसी। ऑस्ट्रेलिया के अनुभवी बल्लेबाज स्टीव स्मिथ ने अपनी चोट और क्रिकेट में वापसी पर अपडेट दिया है। आईसीसी विश्व टेस्ट चैंपियनशिप फाइनल के दौरान उन्हें उंगली में चोट लग गई थी।

स्मिथ को उम्मीद है कि वे वेस्टइंडीज के खिलाफ कैरेबियाई दौरे पर होने वाली तीन मैचों की टेस्ट सीरीज में खेलेंगे। स्टीव स्मिथ के कैच लेने के प्रयास में अपनी उंगली में चोट लग गई और बाद में तीसरे दिन के खेल के दौरान अपनी दाहिनी छोटी उंगली में कम्पाउंड डिस्लोकेशन के बाद उन्हें पास के अस्पताल में एक्स-रे के लिए भेजा गया। स्मिथ के लिए प्रारंभिक रिकवरी

काफी अच्छी रही है और 36 वर्षीय खिलाड़ी सर्जरी से बच गए। उनके वेस्टइंडीज के खिलाफ 25 जून से शुरू होने वाली आगामी तीन मैचों की टेस्ट सीरीज में खेलने का मौका है। स्मिथ ने कहा, मैं अब आठ सप्ताह तक स्प्लिंट में रहूंगा और शायद कुछ सप्ताह में मैं इसके साथ खेल सकूँ।

यह मेरी कार्यक्षमता और मैं क्या कर सकता हूँ, इस पर निर्भर करेगा, इसलिए यह शायद सबसे अच्छा परिणाम था जिसकी मैं उम्मीद कर सकता था।

जब दक्षिण अफ्रीका के कप्तान टेम्बा बावुमा ने बाएं हाथ के तेज गेंदबाज मिशेल स्टार्क की गेंद पर गेंद को घेरे में ले लिया, तब स्मिथ हेलमेट पहने हुए पहली स्लिप में खड़े थे और ऑस्ट्रेलिया के इस अनुभवी खिलाड़ी ने उस समय बावुमा के केवल दो रन पर होने के बावजूद मौका गंवा दिया। चूक हुए मौके की कीमत ऑस्ट्रेलियाई टीम को चुकानी पड़ी क्योंकि कप्तान ने 66 रन बनाए और सलामी बल्लेबाज एडेन मार्करम के साथ मैच जीतने वाली साझेदारी में अहम भूमिका निभाई।

आईसीसी ने कर दी घोषणा

## 17 जून से क्रिकेट में होंगे बड़े बदलाव

नई दिल्ली, एजेंसी। अंतर्राष्ट्रीय क्रिकेट परिषद ने पुरुषों के अंतर्राष्ट्रीय क्रिकेट के लिए खेल की परिस्थितियों में बड़े बदलावों की घोषणा की है। टेस्ट मैचों के लिए 17 जून, वन-डे इंटरनेशनल के लिए 2 जुलाई और टी20 इंटरनेशनल के लिए 10 जुलाई को नियम परिवर्तन लागू किए जाएंगे। इन बदलावों की सिफारिश आईसीसी पुरुष क्रिकेट समिति ने की थी और रिपोर्ट के अनुसार मुख्य कार्यकारी समिति ने इन्हें मंजूरी दी थी। मुख्य अपडेट में ओडीआई में गेंदों के इस्तेमाल के बारे में एक नया नियम और कन्कशन सब्सटीट्यूट के लिए एक अपडेटेड प्रोटोकॉल शामिल है।

वनडे मैचों में 34 ओवर के बाद सिर्फ एक गेंद का इस्तेमाल

अब तक वनडे में दोनों छोर से दो नई गेंदों का इस्तेमाल किया जाता रहा है। लेकिन नए नियम के तहत 34वें ओवर के बाद बदलाव होगा। पारी की



शुरुआत से लेकर 34वें ओवर के अंत तक दो गेंदों का इस्तेमाल किया जाएगा, दोनों छोर से एक-एक। हालांकि 35वें ओवर से लेकर पारी के अंत तक, गेंदबाजी टीम द्वारा दो में से केवल एक गेंद का चयन किया जाएगा और दोनों छोर से उसका इस्तेमाल किया जाएगा।

अगर मैच शुरू होने से पहले 25 ओवर या उससे कम का हो जाता है, तो शुरू से केवल एक नई गेंद का इस्तेमाल किया जाएगा। बल्लेबाजी और गेंदबाजी के बीच बेहतर संतुलन

लाने के लिए आईसीसी ने यह बदलाव किया है।

सभी प्रारूपों में कन्कशन रिफ्लेसमेंट के लिए नए नियम

आईसीसी ने कन्कशन सब्सटीट्यूट नियम को भी संशोधित किया है ताकि इसे और अधिक संरचित बनाया जा सके और मैचों के दौरान किसी भी तरह की उलझन से बचा जा सके। अब से टीमों को खेल शुरू होने से पहले मैच रेफरी को पांच संभावित सब्सटीट्यूट खिलाड़ियों की सूची सौंपनी होगी।

# भारत-न्यूजीलैंड वनडे और टी-20 सीरीज के शेड्यूल का ऐलान

15 साल बाद इस शहर को मिली मेजबानी

नई दिल्ली, एजेंसी। भारतीय क्रिकेट कंट्रोल बोर्ड ने शनिवार (14 मई) को न्यूजीलैंड के खिलाफ जनवरी 2026 में होने वाली वनडे और टी20 सीरीज के लिए शेड्यूल का ऐलान कर दिया। वडोदरा 15 वर्षों से अधिक समय के बाद पहले पुरुष अंतरराष्ट्रीय मैच की मेजबानी करेगा। न्यूजीलैंड के भारत दौरे की शुरुआत 11 जनवरी को होने वाला पहला वनडे नवनिर्मित कोटम्बी स्टेडियम में होगा, जिसने पहले ही दिसंबर 2024 में भारत और वेस्टइंडीज के बीच तीन महिला वनडे मैचों की मेजबानी की। साथ ही वुमेंस प्रीमियर लीग 2025 के दौरान छह मैचों की मेजबानी की है। वडोदरा ने दिसंबर 2010 में रिलायंस स्टेडियम में अपना आखिरी पुरुष अंतरराष्ट्रीय मैच की मेजबानी की थी, भारत-न्यूजीलैंड

एकदिवसीय मैच की मेजबानी की थी। वर्तमान भारतीय मुख्य कोच गौतम गंभीर उस मैच में प्लेयर ऑफ द मैच रहे थे। उन्होंने शतक बनाया था और विराट कोहली ने नाबाद 63 रन बनाए थे।

चैंपियंस ट्रॉफी के फाइनल पहली बार आमना-सामना

न्यूजीलैंड को 2025-26 भारत दौरे पर तीन वनडे और पांच टी20 मैचों की सीरीज खेलनी है। मार्च में चैंपियंस ट्रॉफी के फाइनल में न्यूजीलैंड के खिलाफ भारत की जीत के बाद दोनों टीम पहली बार आमने-सामने होंगी। वडोदरा के बाद टीमें गुजरात में रहेंगी। राजकोट में 14 जनवरी को दूसरा वनडे मैच खेला जाएगा। इसके बाद 18 जनवरी को इंदौर में



वनडे सीरीज समाप्त होगी।

यहां खेली जाएगी टी-20 सीरीज

मध्य-भारत में स्थित नागपुर (21 जनवरी) और रायपुर (23 जनवरी) पहले दो टी20 मैचों की मेजबानी करेंगे। इसके बाद टीमें दौरे के समापन के लिए दक्षिण की ओर जाने से पहले पूर्व की ओर बढ़ेंगी। गुवाहाटी (25 जनवरी), विशाखापत्तनम (28 जनवरी) और तिरुवनंतपुरम (31 जनवरी) तीसरे, चौथे और पांचवें टी20 मैचों की मेजबानी करेंगे।



